

Imyeo Iyaba Mu Cifungo Nomba



Namutotela. Katukontamike imitwe yesu pa kashita.

Shifwe uwa Mulu, tuletotela kuli Imwe, ilelo, pali ili ishuko ilya kulongana capamo inshita naimbi, ukwishiba ukutila ubushiku bumo tukalongana umuku wesu uwa kulekelesha, nga bafwa, elyo kabili tukalongana mu ncende iya bukata pamo na Imwe, kabili na bonse abalubulwa aba mu nshita shonse ba kalongana kulya.

² Owe, imitima yesu ilekunta nganshi, pa . . . kabili ne subilo ilikalamba, ukulolela ilya nshita ukufika! Na pa mulandu wa cilya, umwense onse ulafuma pali ifwe. Tatukwete nangu cimo icakumfwilapo umwense, nangu cimo icakutina. Tulelolesha kubulayo ubo Lesa uwa Muyayaya atupangila ifwe, kabili twalishiba ukuti cena Cine. E mulandu wine tuli aba bumi. Twikalila cilya, ilye nsa, ilye nshita, ilyo ici cifwa cikapilibulwa, kabili tukalengwa nga Ena, kabili takwakabe amalwele nakabili, takwakabe ubulanda, takwakabe ukualipwa kwa mutima. Owe, lilya fyonse fikapwa. Kabili ne nsansa sha mutima, ifwe, mu citetekelo no kushipa, tulelolesha kuntanshi kuli bulya Bushiku.

³ Uyu e mulandu wine tulongene ilelo, Shikulu, ku kuyebelera ifilubo fyesu no kulomba uluse. Uyu e mulandu wine tushingulwike ici cipailo muno lucelo, pantu twalishiba ifwe tuli abakufwa, kabili mwaliba ifilubo ifingi muli ifwe, kabili twaba ne fyakulufyanya ifingi. Lelo twaisa muku yebelela ifilubo fyesu, elyo kabili nokulolekesha kuli Shifwe uwa mu Mulu ne mitima iya isuka, ku mapalo no kubwekeshamo amaka ne citetekelo, ukuti Ena enga tupela muli ino nsa, nge fyo tulongene pano ukulingana no bulayo, “mu ncende sha mu Myulu muli Yesu Kristu.” Pantu tulesumina ukutila twalifuma mumfwa ukwingila mu Mweo, ku bulayo Bwakwe, kabili natwikatwa mu mibele iya Myulu, ukwikala Nankwe nomba. Leken i Atusambilishe muno lucelo ifintu ifyo Alefwaya ifwe twishibe, nokutupela Umukate wa Mweo, pakutila twinga pelwa amaka palwa ku ntanshi ukuli ku ntanshi yesu. Cipeleni, Shikulu. Ili e pepo lyesu ilyo twalomba mwi Shina lyakwa Yesu Kristu. Amenii.

Kuti mwaikala.

⁴ Mwashibukeni, bonse imwe. Kabili cintu icisuma sana ku kulonga pamo na imwe muno lucelo, muli uku kushinshimuna ukwamibele iya mu Myulu.

⁵ Ukucelwako fye panono, twacikwata ee . . . yamo ayene yene, amalamyaya ayene yene aya bi ama miniti fye aya pitapo;

umulumendo nalala kulya, alefwa. Kabili ukubo uwashininkisha nge fyo njiminine pano, Shikulu acikumya umubili wakwe no kumulenga ukutendeka ukwenda. Eico . . .

⁶ Kabili u—u—umulumendo naiminina muno, uwaba mwana wa mufyala wandi. Bena bali niba Katolika abene bene, ica kubalilapo, lelo baciya ku minsa muno lucelo kabili cimo ca cibeba ukwisa kuno. Kabili eico bena . . . Pali ubupusano. Eico bena bale—bena balisa nomba ku ng’anda, no kuiteyanya ku lubatisho lwa mu menshi. Eico kanshi palipo ee—palipo ee . . . ifintu fye ifisuma ifyo Shikulu acita inshita shonse. Lyonse fye Alacita ifintu. Bacilafwaya ukwingila, kabili bacifilwa ukwingila. Ba cisosa ukutila tabacikwata apa kwingilila.

⁷ Natile, “Cisuma, nga mulefwaya ukulanda kuli ine,” Natile, “cisuma, kuti mwaisa fye ku ng’anda, kabili tukesa lanshanya pali cilya ukucipwisha, kulya.”

⁸ Eico natontonkenye, ilyo ndi pa bulendo ukuya ku New York nomba, kuli uku kulongana kuleisa, ukuti cikaba fye icisuma . . . Ninjishiba mu komfwa bwino ukuyako kabili—kabili ukwafwilisha ukwashi mulilo ukufuma ku mulilo uo bonse mwakwete, kabili twaliminine palya ubushiku bumo, muno lucelo. Kabili twaishile mailo, ubushiku ubwafumako, mu cungulo kasuba.

⁹ Elyo kabili tulingile ukuya. Kabili naciba nokuya, ici cungulo, lelo ndetontankanya nalaya . . . kabili tukema ulucelo, ulucelo, ulucelo celo sana kuma . . . Limbi twalakwata amenshi makasa mu misebo, ne fintu, pakati kakuno na ku New York. Tulingile ukupitila mu Virginia, uku pita mu mpili, elyo nakabili ukupita mu Allegheny’s, kabili mwisamba fye kanshi iya—iya Adirondack.

¹⁰ Eico tuli no kuya tendekela pa, nalaba, ni mu cibansa kulya, icipya. Bali bongolola icibansa ica kale ica Saint Nicolas, efyo naumfwa. Bali kula ici cipya. Kabili ukulingana nge fyo naishiba, tukakwata shimo inshita isha bushiku isha kubalilapo isho isha . . . isho ishapelwa. Eico tuli aba kutotela pali cilya, ku bantu aba kalamba aba ba Pentecosti aba ku New York. Kabili ndetontankanya natukwata inkuta ishingishile bombela pamo, kabili tulesubila inshita ikalamba.

¹¹ Kabili tukabwela, Shikulu nga suminisha, nalimo umulungu uleisa. Kabili—kabili nga cikaba ubufwayo bwa kwa Lesa, cinshi, tulesubila ukwisa iminina pa Mulungu, umulungu, pa—pa mulandu wa mapepo ya lucelo pa Mulungu.

¹² Elyo kabili nacicilinganya pastor wesu nakabili nge fyo lyonse ncinta, mwamona, kabili—kabili natontonkenye limbi nga nalishile, kabili ukwabula no kwipusha. Elyo kabili pakuba kulya kuno kwaliba ibumba ilisuma, na bantu ebo mbona ukufuma kunse ke town, bali muno; natontonkenye limbi, ubushiku, nga pastor takwete nangu cimo icili conse icisuma,

kuti limbi caba twakwata ukulongana ukunono ubushiku, ukulongana fye ukwipi, kabili, cisuma, nalimo uku pepela abalwele. [Munyina Neville no lukuta basansamuka—Ka.] Natotela.

¹³ Tulesubila ukupepela abalwele ubushiku, ukulanda pa kundapwa kwa Bulesa no—no kupepela abalwele. Ukutendeka bwangu pakutila twingafuma bwangu. Kabili nga cakuti pastor akasumunisha, cinshi. . . Imwe lyonse mu tampa pa seveni sate. Bushe ico cishinka? Ngo kutampa pa seveni ubushiku, seveni? [Munyina Neville, “Ameni.” Ka.] Kabili lekeni ine njise pa seveni sate, kabili cilya calaisa nenga ukufuma pa eight nangu eight sate, kabili cilapela abantu inshita lyena u—ukuya, nga cakuti cilya—cili fye—cili fye bwino. Umuntu onse aciseka ilyo na—ilyo nacistila eight, nangu eight sate. Nde—nde—ndesubila ukufuma pali ilya nshita. Ukupepela abalwele, namwishiba, tatwishiba.

¹⁴ Eico twalikwete i—inshita isuma ukutula apo twamushilile Kumpela ya uyu mwaka, kumpela, kabili Shikulu ali tupala mu fintu ifingi ifikalamba. Ukuti. . . Kabili ubushiku, Shikulu nga suminisha, ndefwaya ukumweba pa butandashi nakwete ili line, ukufuma kuli Lesa, mu Colorado, imilungu inono iyafumako. Kabili ico eco nacistontokanya ukuti eco ninga muletela nomba, nalimo uku puputula icitetekelo ku kulongana kwakundapa ukusuma ubushiku, ku balwele naba cushiwa.

¹⁵ Nomba, muno lucelo, ukuya fye mu mbila nomba, ine. . . Icintu cimo cali kete umutima wandi nalimo umweshi wafumako. Kabili limbi kuti caba, nomba, ndetontokanya bale. . . Bushe baleambula ici? Bushe baleambula ici? Ee. Cisuma. Pakutila ningshiba nipesa, nga cakuti tepu yaya kuli bambi. Tekuti insose ico nalalandapo muno lucelo. . . Tekuti nsose ukuti ni—ni—cena ni. . . Ninjishiba cintu calungama, mwamona, iciputulwa ca Mbila cileba fye bwino. Lelo icintu, ico ndefwayo ukucita, liipusho mu mano yandi. Lilamoneka ukuba ilintuntu sana. Kabili nangu cingaba ifyo ukutula ilyo nacisa, kabili ukutula ine. . . calisokolwele kuli ine, nalikwato mwenso sana ukuti kuti nasosa icintu icalubana kabili kuti casha ukutontokanya ukwalubana pa bantu. Kabili cena ni. . . Kabili ine. . .

¹⁶ Ifintu ifyo nakwete nalembele, pa fintu naciba no kusosa, nimfumyako ulubali lumo ulwa fyena, pakuti nincilenga ukuba icakosa sana. Pantu, mwamona, ngo u—ngo muntu. . . Na—nalitemwa Shikulu Lesa, kabili, inshila fye imo naishiba nali Mutemwa, ni pa mulandu nalitemwa imwe. Mwamona? Iyo enshila fye yeka iyo naishibilamo. Kabili nangu cibe fi ine—nshilefwaya ukukwata icintu icili conse ico icasokololwa kuli ine elyo kabili nokukana mweba, nga cilingilwe ukumweba. Elyo kabili ndi no mwenso ukuti nga na sosa icintu cimo ica kosako panono, kuti cakalifya umuntu umo. Kabili,

namwishiba, caba ni... Ulingile fye ilyo ulepalamina mupepi nokwisa fye kuntanshi elyo kabili ufwile uku mfwa ukutungululwa ku kusosa pafyo walasosa. Epele fye. Elyo kabili inshita imo kuti wasosa icintu cimo, kabili umuntu umo kuti asendapo i... ubulondoloshi nabumbi kuli cena, kabili bayalukila kuli *lulyo* lubali; elyo kabili umuntu umo kuti asosa, “Owe, ici ni *ci*, mwamona.”

¹⁷ Lelo ndefwaya ukuti imwe mwishibe ukuti ico ndesosa ukweshya fye, kabili ne shiwi *ukweshya* cipilibula uku “ukucite cintu ukwabule nsambu.” Eico ndi... Shi—shilesosa ukutila ici ca cine, lelo litontonkanyo fye ilinono ilyo nalasha fye kuli imwe, pakutila mwinga lipima no kumona ifyo muletontokanya pali lyena. Elyo kabili ili lili nokuba, pantu, ili lili no—lili nokuba ukulingana na Malembo, pantu tekuti nshimikile nangu cimo...

¹⁸ Lelo bushe ilya e nshita nombamba? Bushe ici nacifika pali iyi nshita, bushe ifi fintu fyapilibula cilya? Ndepepa, na fyonse ifyaba mule ine, ukuti tacili ifyo. Mwamona? Nde pepa ukutila tacilungeme, ukuti teilya nshita. Cikesaba, lelo bushe nacifika kuli ilya nshita nombamba? Mwamona, ico eco ndesunguka. Nombamba, uuli onse aleumfwa, bwino bwino, ukuti nshaishiba? [Ulukuta, “Ameni.”—Ka.] Naciba fye... Bushe ni ino ine nshita? Nga cakutila eyo, Lesa atukwatile uluse ifwe. Lelo, nga taili ilya nshita, lekeni... ili nokwisa.

¹⁹ Nombamba, ilyo line fye twingacita, natukwata amalendo ayengi kuntanshi yesu, Shikulu ngasuminisha. Kabili ningile uku ciluka ba bembamba, panuma fye ya Krishimanshi, mu Europe na Asia; Europe, maka maka. Elyo kabili nkabwela kuno ku United States, ku kulongana ukwa nshiku ishinono, elyo kabili nkabwela ukuya mu South Africa. Nkatendeka pa bushiku bwa cibili ubwa—ubwa September, mu Durban, kabili nokuya ukufuma pa bwa cibili, nde tontokanya, mpaka nalimo pa lwe kumi limo, elyo kabili ninkwata inshiku shitatu ukuya ukufuma ukuya ku Johannesburg no kutendeka nakabili. Lelo ndetontokanya cikaba mu mweshi wa April, tukatendekela mu fyalo fya Scandinavian, mu Norway na Sweden na—na Finland, na—na Holland Na Swizerland na Germany, kabili—kabili ukupita mu Europe kulya. Eico mule tupepelako ifwe.

²⁰ Natukwata imisonkano inono kuno, inshita ya Krishimanshi nombamba, panuma fye ya Krishimanshi. Munshila imbi, tulefwaya ukuba kuno mu nshita yonse iya Krishimanshi, mwamona, ku mwesu. Abana balefwaya ukwisa ku mwesu, mukati ka Krishimanshi. Kabili ifwe—ifwe twalitemwa Arizona, lelo mwalishiba i—icintu ico tufuluka, kabili tekuti tufumeko kuli cena, ni luno lukuta na imwe mwe bantu. Te mulandu uko twingaya, ifyo twinga cita, caba fye... Abana, ine, umukashi na bonse. Takwabe fye icifulo nga cino. Ico cishinka. Takwabe fye cifulo.

²¹ Nalyabuka ba bema cinelubali, kabili na—nalyenda ukuli konse, lelo takwaba incende iyo imoneka iyacindikwa kuli ine nge ci cifulo icinono pano pene. Ii eyo. Ukufuma fye kuli yena umuku umo, nga mulefwaya ukwishiba. Kwilibako icintu cimo pwalwa kuno. Nalishimikila mwi sonde lyonse, mu butuntulu, kabili nshatala, inshita ili yonse, incende ili yonse, ukutala ukumfwa Umupashi wakwa Lesa, no buntungwamo ne fintu, nge fyo ncita ukwiminina pano pene. Iyi eyo.

²² “Lesa, ilekeni . . .” Ngo bushiku ilyo na bikilel ilye libwe ilya pacifutu palya, natile, “Shikulu Lesa, mwikaleka ikawe.”

Abantu batile, “Mumyeshi ibili, ikaba ni garage.”

²³ Natile, “Mwileka inkawe, Shikulu. Lekenikeminine, kabili na bantu muno bakala Mulumbanya ilyo Yesu akabwela.” Ndesubila ikaba muli ulya musango.

²⁴ Nomba katupilibukile muli Baibele nomba, no—noku subila Shikulu ukutupela amapalo Yakwe. Kabili tulefwaya ukubelenga Amalemo yamo. Ninkwata Amalemo yamo ayalembelwe pano ayo ndesontelako, kabili nefilembelwe fimo. Kabili ndefwaya ukubelenga ukufuma mu fifulo fitatu ukufuma mu Baibele, kabili nalafipela kuli imwe, intanshi. Ndefwaya ukubelenga muli Yuda 5 na 6. Yuda li Buku fye limo, mwalishiba. Elyo kabili ndefwaya ukubelenga Petro Wacibili icipandwa ca 2, 4 na 5. Elyo ndefwaya ukubelenga Petro Wantashi, 3:18 ukufika 20.

²⁵ Kabili isambililo lyandi muno lucelo, Shikulu ngasuminisha, nili: *Imyeo Ili Mu Cifungo Nomba*. Uh-huh. *Imyeo Ili Mu Cifungo Nomba*, iya isalilwa, iya ebaulwa umuyayaya. Tayakatale, takwaba inshila iya kupusushiwamo, mwamona, imyeo iyo iyakakwa mu cifungo nomba.

²⁶ Nomba katubelenge mulya mwi Buku lyakwa Yuda, intanshi. Ndecetekela ni nshila pano pa cifulo icakubalilapo, muli Yuda; elyo kabili mulya muli Petro Wacibili, elyo kabili—elyo mulya muli Petro Wantanshi. Nomba, Yuda, ndefwaya ukulibelenga lyonse; lelo ukusunga fye inshita pantu ili kale teni sate, nalatendeka na vesi ya 5. Nomba, Yuda ali ni munyina, munyina umbi, uwakwa Yesu Kristu, nge fyo bonse twaishiba. Mwamona? Ali mwana mwaume wakwa Yosefe.

Lelo ndefwayo ukumibukisha, nelyo mwakutulwilwe limo na limo, ukuti Shikulu, ilyo atulile abantu kale ukubafumya mu Egupti, panuma aonawile abasha tetekele.

²⁷ Ali bapuswishe, intanshi, abafumishe ukufuma mu Egupti, elyo kabili aishilebonaula pantu tabatwalilile ne mbila yabo, mwamona.

Naba Malaika abashaikele mu ncende yabo, lelo bashile ubwikalo bwabo, balindilwo kwa muyayaya pilibula i...iminyololo mwisamba lya mfifi ku kupingulwa kwa pa bushiku bukalamba.

28 Ba Malaika abo abaikele limo mu Mulu, kabili tabaikele muncende yabo kabili ne nshila iyo balimo, bali wile, kabili nomba baba mu minyololo iya Muyayaya iya mfifi, iminyololo iya muyayaya iya mfifi. Ukusungwa muli uyu musango mpaka pa Bushiku bukalamba ubwa Bupingushi ilyo ba kalapingulwa pamo na bonse aba shacetekela.

29 Nomba muli Petro Wacibili, icipandwa 2, ukutendeka na vesi ya 4, iyo ili fye buku atemwa yabili kunuma, mwamona.

Pantu Lesa tatengele ba Malaika ilyo ba bembwike, lelo abaposele mufilindi umwafita, nokubapela ukulindilwo ukulimunwa;

Kabili tatengele aba pano isonde aba kale, lelo abakile Nowa, kabili abantu cine konse konse, kashimikila wabulungami, ukuleta ilyeshi pe sonde pa bashipepa;

30 Tatengele ba Malaika; ababikile mu minyololo ya mfifi, kabili nokwebaula isonde lyonse ukupitila mukulyonaula, kwa—kwakwa Nowa.

31 Nomba muli Petro Wantanshi, icipandwa ca 1 kabili na... Petro Wantanshi, icipandwa ca 3, kabili no kutendeka na vesi 18, tulebelenga nakabili. Nomba, kutikeneni nganshi nomba.

Pakuti na Kristu pamo aculile imembu umuku umo, uwalunga aculile pamulandu wa bashalungama, ukuti atupalamike kuli Lesa, umubili wine alipaiwe, lelo ku Mupashi acitilwe uwa mweo:...ku mubili wine alipaiwe, lelo ku Mupashi acitilwe uwa mweo:

Nimuli uyo mupashi aileibilila ku mipashi mu cifungo; ashimikile kuli aba bantu mu cifungo;

Iyabulile icumfwila ku kale, ilyo kutekanya kwa kwa Lesa kwa lelolela mu munshiku shakwa Nowa, pakupekaniwa kwa cibwato, kuli co abanono, e kutila, imyeo cine konse konse bapuswike ku menshi.

...ayo icipasho cayako ulubatisho cilepususha ifwe ilelo (tekusamba fye ifiko ku mubili, lelo ukulomba kampingu musuma kuli Lesa,) ku kubuka kwa kwa Yesu Kristu:

Uyo waya mu Mulu, kabili aba ku kwakulyo kwa kwa Lesa; ba malaika na ba lupaka na ba maka balengelwe ukulamba kuli wene.

Natupepe nakabili.

³² Nomba, Shifwe uwa Mulu, u—ubwingi bwa Malembo nga ya pano, inte shitatu, ififulo fitatu mu Malembo ukupelo ubunte. Kabili Imwe mwaita mu Cebo Cenu, ukuti, “Mutunwa twante shibili atemwa shitatu, lekeni icebo conse cishinikishiwe.” Nomba ndepepa kuli Imwe, Mwe Lesa, ukuti Mwalaisa ku bantu kabili mwalailula ici Cebo, iyi Mbila, mu lubuuto ulu lulingile ukubelamo, ukuti umwaume onse, umwanakashi, umulumendo, nangu umukashana, kuti baumfwa umusango uo Imwe mwabasontelako ku mfwilamo, kabili nomba ukwishiba ukuti ishi nte shitatu shilepelo bunte pa Cine.

³³ Kabili ndepepa ukuti Mwalatuma Mupashi wa Mushilo pali ifwe nomba. Kabili twakulalolekesha kuli Wena Uyo uwaba ni Mfumu yesu, pakati kesu muno lucelo, Shikulu Yesu Kristu; uko nomba twishile ku citetekelo, ukwikala muli shi ncende sha Myulu muli Wene. Tulelolela ku Mbila yakwe. Ilandeni ukupitila muli ifwe, Shikulu, ikutikeni ukupitila muli ifwe, ilyo Tulemilomba ukusembulula imilomo iyo iya lalanda na matwi aya leumfwa, pakutila cingaba ku kucindika nokuleto bukata kuli Wene Uyo uwaba Amalembo. Pantu twalombela ici mwi Shina Lyakwe. Amen.

³⁴ Nomba, ibukisheni ukulongana mu bushiku, ukulongana kwa kuposha. Nshiletontokanya ukuti cintu calinga ukupela amakadi yakupepelwapo, eico twalapepela fye abalwele. Ninkwata icintu cimo ico ndefwaya ukumweba, kabili nde—ndesubila ukuti calaleta fye ulukuta mu ncende mpaka kuli nokubako ubundapishi bwa misango yonse. Ninjishiba cili nokuba nga cakutila twacicetekela fye muli ulya wine umusango.

³⁵ Nomba ici, imyeo nomba mu cifungo, imyeo ili nomba mu cifungo!

³⁶ Nomba, umweo wa muntu te mubili wa muntu, wene mweo. Mwamona? Kabili umweo cintu cimo ico caba—caba cifyalilwa ca mupashi. Elyo kabili lintu icifyalilwa ca muntu. . . Ilyo asosele, “Tuli abafwa,” Amalembo yalatweba palwalala ukuti, “twalifwa, kabili no bumi bwesu bwalifiswa muli Lesa ukupitila muli Kristu, uku kakatikwa mulya ku Mupashi wa Mushilo.” Nomba, tacali ukutila umubili wenu walifwile; tacali umupashi wenu uwafwile. Cali cifyalilwa ca mupashi wenu e cafwile; mwamona, icifyalilwa, icaba umweo. Icifyalilwa ca mweo wenu ni—ni Lesa, nga mwalifyalwa libili. Nga tacabe fyo, wabo we sonde. Icili conse ica tendeke cilingile ukupwa, eico kanshi inshila fye imo iyo mwinga kwatilamo Umweo wa Muyayaya ku kwata Ubumi ubo ubushatalile ukutendeka. Elyo kabili Ubumi bwenu bwalitendeka lintu mwafyelwe, ilyo Lesa aputile umupu wa bumi mu myona yenu kabili mwaishileba icibumbwa ca mweo, elyo mwaishile tendeka lyena. Lelo ilyo mwa. . .

³⁷ Cilya icifyalilwa icali muli imwe, ku cifyalilwa mwali aba mwi sonde, aba patulwa kuli Lesa, mwali mu cituntulu inama. Ico cishinka nganshi. Uuli onse alishiba ukuti twaba mu bunama. Nibanga abaishibe co? Ifwe, twaba mu bunama, tuli nama ishakwata umulopa uwakaba, lelo ifyo e fintu twaba ku kulengwa kwesu ukwa mwi sonde. Lelo, moneni, ico icatulenga ukuba abapusana ukufuma ku finama fimbi, cakutila—cakutila Lesa abikile umweo muli ifwe. Mwamona? Nomba, inama shimbi tashilingile ukufwala ifyakufwala. Takwaba inama imbi ilingile ukufwala ifyakufwala ku ku fisa insoni shakwe, kano fye ifwe. Nifwe fwe fweka fwebacita, pantu twalikwato mweo. Lelo, mwamona, Lesa, mukutendeka, alishibe ifyo muntu ali nokuba. Kabili Alengele isonde, nokuleta imisango yonse iya nama, ukufuma ku ya cepeshapo ukufika ku yacilishapo; kabili ne nama iyacilishapo yalishile, ali muntu.

³⁸ Elyo kabili, intanshi, umuntu alilengelwe, ali muntu uwa mu mupashi, mu cipasho cakwa Lesa.

³⁹ Icaba, “Lesa Mupashi,” Yohane Washila 4. Nomba, “Ena aba u—Umupashi. Kabili nabo aba Mupepa, ba Mupepa mu Mupashi na mu Cine. Kabili Icebo Cenu Cine.” Nomba, tula Mupepa mu Mupashi ne Cine. Ena aba i—Icibumbwa ca bu Mupashi.

⁴⁰ Elyo takwali umuntu uwakulima umushili, elyo kabili Lesa abumbile umuntu ukufuma mulukungu lwa mu mushili.

⁴¹ Elyo Afumishe kulubali lwakwe, ububumbo, ulubafu; kabili, ukufuma kuli cilya, apatwile uyu muntu uwakwete ififyalilwa fibili, ifyo ifyali fyonse fibili ubwanakashi no bwaumwe. Kabili afumishemo ubwanakashi, pantu cali icitemwiko, kabili Ali cibikile mu muntu uwitwa Eva, uo Adamu aitile Eva, uyo uwali umukashi wakwe. Uko kwali icitemwiko cakwe, ica cifyalilwa, icitemwiko ca fileo, ukwikatilila ku mukashi wakwe. Ifyo efyo umwaume alingile ukuba ilelo, kabili nao ku mulume wakwe. Umwaume, ubwaume; umwanakashi, ubwanakashi.

⁴² Elyo kabili, mwamona, panuma lintu Alengele umuntu mu cipasho Cakwe Umwine, “Alibalengele bena, umwaume no mwanakashi,” takwali umuntu uwakulima umushili. Kabili Ena amubikile mu lukungu ulwa mushili, kabili eico aishileba. . . ali ulya muntu. Uyu muntu umwaume ali mu bunama, mwamona, ali inama; lelo Abikile uyu mupashi wakwa Lesa, ubumi, muli wene, kabili amulengele ena pa mulingo uo ali nokukwata ukusala. Elyo kabili ilyo uyu muntu. . .

⁴³ Nomba tutontonkanya ukutila twaba icintu cimo. Ibukisheni fye, finshi fintu twaba? Umwina walukungu. Epela fye. “Kabili pantu wabo lukungu, kulukungu eko ukabwekela.” Eico ilyo mwamona uyu muntu aleenda mulya mu musebo atontonkanya ukutila muntu umo, namwishiba,

kabili alikwata amasambililo ayanono ne fintu; ibukisheni, mwina fye wa lukungu lwa mu Indiana. Epela fye. Kabili na ulya umwanakashi uufwala fye utuputula, no kupepa bafwaka kabili nokulaenda enda mu musebo, ukulaisunsha kwati mwine wa calo conse, mwina fye uwa lukungu lwa mu Indiana, kabili ulya e musango bulebwelelako. Eico tamwaba cintu cine cine icakubalilapo, mwamona. Eico kanshi, ico cishinka, ifyo efyo mwaba.

⁴⁴ Lelo, ulya mweo uwaba mulya, mwamona, ulya umweo eo Lesa alebombelapo, mwamona. Nga cakutila Enga senda fye cilya cifyalilwa, ulya umupashi, ku kusuminishanya na Ena, elyo cilye cifyalilwa cilafwa, icifyalilwa ne citemwiko ice sonde cilafwa, kabili ne fintu ifye sonde nafifwa. Mwamona? Pantu, “Nga mwalitemwe sonde, nangu ifintu fya mwi sonde, icitemwiko ca kwa Lesa tacaba muli imwe.” Mwamona? Kabili umuntu alingile ukufyalwa cipya cipya. Eico, ici cifyalilwa cilingile ukufwa, kabili ne cifyalilwa cakwa Lesa cilesamo nokwikala muli imwe. Kabili Lesa e cintu fye ceka icabako icishitala ukutendeka nangu ukukwata impela.

⁴⁵ Eico, kanshi, Alibika bu cibusa, mulemona, nokubula uyu muntu, uwe sonde, no yu Mupashi wa Muyayaya, nokufibika capamo. Pantu, Lesa aishilemonekela Umwine muli cilya, ukuti Aishileba umuntu lintu Aishileba Kristu Yesu, kabili Ali ni Lesa, mwamona. Lesa ali muli Kristu; ukuti, mwamona, ukuti aikele muli Wene, ukubwekesha isonde ku Mwine. Kabili, ukupitila muli ulya Muntu uwa pwililika, cila umo muli ifwe abashapwililika abacetekela muli Lesa kabili balicetekela Cilya, besa mukuba ukupwililika kwa Ena.

⁴⁶ Kabili Tatalile ukusha umubili Wakwe ukumona ububole, nangula Ena ukusha umweo Wakwe ku mbo. Lelo ali Mubushishe pa bushiku ubwalenga butatu, kabili aba no mweo uwa muyayaya. Kabili tukakwata umubili uwapalana no mubili Wakwe uwa bukata.

⁴⁷ Uyu e mulandu wine tubatishisha mwi Shina Lyakwe, pakuti tukeshila mwi Shina Lyakwe, mu mfwa Yakwe, mukubuka Kwakwe, ukuti tulabushiwa nakabili, ukupelo bunte kwi sonde ukuti twalikhwato Bumi bupya, ukutila umuntu uwakale alifwa. Twalishika cilye cifyalilwa icantanshi, mwamona? Cilye cifyalilwa ca ntanshi caliya, kabili nomba twabe cifyalilwa ca Ena. Ekala muli ifwe, kabili tatucita ubufwayo bwesu fwe bene. Tulacita ubufwayo Bwake. Tatutontonkanya amatontonkanyo yesu fwe bene. Umutima, umutima eu tontontonkanya. Umutima uwali muli Kristu Yesu waba muwacetekela onse. Mwamona, ulya—ulya palya umweo, kabili ici eco tulelandapo. Nomba, ico eciputulwa ico ndetontonkanyapo nomba, ico caba muli ifwe bene, umweo.

48 Nomba, nga twalolekesha, muli ci, kwaliba ifintu ifingi ificitika inshita shimo, kabili tulasunguka umulandu ficitikila, kabili tulaipusha fwe bene, kabili tulepusha bambi. Lelo mukulekelesha, panuma yakashita, tusango kutila, nga tuli Benakristu, fyonse filabomba fye bwino, munshila imbi. Mwalimone co. Abenakristu bonse balamone co. Tulasunguka mulundu nshi twacitile.

49 Nalisungwike inshita imo, ilyo nabelengele Baibele umuku wakubalilapo, “Cinshi Lesa alekele Abraham, ulya umuntu umukalamba, no kwiminina palya no ku sosa ukutula Sara tali umukashi wakwe?” Kabili ifyo ukutula Ena amulekele ukwiminina palya nokubepa pali cilya, ne fintu ifyo acitile, elyo kabili ifyo kutila Ena alilekele Abraham ukufuma mu mpanga ya bulayo uko Ena amwebele ukukana fumako. Umu Yuda uuli onse uwafuma mu mpanga ya bulayo alibwelela kunuma, pantu Lesa abapele cilya no kubalaya ukwikala mulya, mwamona, kabili bali fuminemo. Eico aile kulya ku Gerar. Lelo nga tacali pali cilya. . .

50 Elyo kabili Abimeleck, ilye mfumu muli ilye ncende mu calo caba Pelishite, atemenwe Sara kabili ali no kumupa ena, kabili ali umuntu umusuma, umuntu umulungami. Kabili panuma ena limbi. . .Ici cileumfwika ica buwelewele, lelo ukucilenga icituntulu sana kuli imwe. Panuma lintu akwete ukusamba mu nshita ya cungulo bushiku kabili alifwele pajama yakwe, kabili apepele amapepo yakwe no kuya mukulala, Shikulu amonekele kuli wene, nokutula, “Ulifye ngo muntu uwafwa,” kabili no mwaume tacitile nangu cimo. Mwamona? Alibepelwe mu cine cine kuli bonse babili Abraham na Sarah. Ico cishinka. Atile, “Naukwata umukashi wa mwine, mwamona. Kabili nsha—nshaumfwe amapepo yobe, te mulandu ifyo uli no kupepa. Ulifye ngo wafwa. Lelo ulya muntu ni Kasesema Wandu.” Mwamona?

51 Mwamona, cili icakosa ukumfwa cilya, mwamona. Lelo nga tacali cilya, nga tatwaishiba inkumbu shakwa Lesa fintu shali.

52 Cinshi ico ena aileupila Hagar, panuma yakukwata umwanakashi umusuma nga Sarah? Kabili talefwaya uku cicita, mwamona, lelo Sarah ewamwebele. Elyo kabili Shikulu alimwebele, “Umfwila ifyo Sarah akwebele.” Cinshi? Kwali nokubako Ishmael, “ukuti umwanakashi cishiko no mwana wakwe tabali nokuba impyani no mwanakashi umuntungwa no mwana wakwe.” Mwamona ico ndepilibula?

53 Fyonse ifi fintu fyaba cipasho. Cinshi ulya kasesema aupile cilende nokukwata. . .na balya abana, no kukwata abana kabili muli wene? Nge cishibilo. Finshi ifyo umo asendamine kulubali lumo pa nshiku imyanda itatu nama kumi yane, elyo kabili aishile sendama ku lubali lumbi inshiku nashimbi nga

filya? Nge cishibilo. Umo alifulile ifyakufwala no kwenda pakati ka Israel. Kabili, nomba, fyonse filya fintu, fyali ifipasho kabili ifinshingwa, mwamona; kabili tulingile ukukwata filya fintu, ukwisushamo.

⁵⁴ Kabili, inshita ishingi, ifintu filacitika kuli ifwe icakutila tulasunguka cinshiabela filya. Ni Lesa ukutulangisha libela icintu cimo.

⁵⁵ Nomba, ngo mulumendo umunono, kabili mwalishiba ilyashi lyabumi bwandi, ine—ine lyonse nacetekele, ico ningabalilapo ukwibukisha...Icintu cimo icantanshi ico ndeibukisha...Nomba ici, nomba, limbi kuti mwalinjebele icintu cimo mailo, kabili kuti nacilaba ilelo. Lelo kwalibako ifintu fimo, kunuma, ifyacitike mu nshiku shesu isha bwaice, fwe bengi ifwe twaba muli ulyo musango, ifyo lyonse twibukisha. Kabili ici cileumfwika nge cintu ica buwelewele ukusose ci, lelo ndeibukisha ilyo na leamfula, ni mfwala indeleshi iitali. Utunya utunono, bamo imwe mwe bantu mucimo candi kuti mwaibukisha cilya, utunya twalefwala indeleshi ishitali sana. Kabili ndeibukisha ukwamfula, no kulasenda menshi makasa ukufuma kunkasa shabo no kulalya, ilyo baishile ingila kabili baliminine mupepi napo balekosesha umulilo.

⁵⁶ Elyo kabili icintu cimbi ico ndeibukisha ukucitika mu bumi bwandi, cali cimonwa, ica kubalilapo ico natala ukukwatapo, kabili alinjebele nkesa ikala iciputulwa ici kalamba ica bumi bwandi mu pepi no musumba uwitwa New Albany. Kabili nali akanya akanono aka mumpili kulya, takwali nangu ni doctor lintu nafyelwe. Kabili—kabili ine—ine...Namwishiba, bena...nalikala kuno ukufike myaka amakumi yasano, kuno kwine; icimonwa.

⁵⁷ Elyo kabili ifyo lyonse naishiba kwaliko Lesa ku cifulo cimo, kabili ilyo nali umulumendo umunono Alilandile kuli ine, “tecakweshu ukupepa, nangu ukunwa, nangu ukuikowesha” umubili wandi, ico kwenda mubulalelale na banakashi ne fintu. Lyonse nalikwete ukumfwa ububi pali cilya, kabili nali umulumendo umunono.

⁵⁸ Elyo kabili naile kumo mukulunga inshita imo, ico ici moneka icifyalilwa ca cibili kuli ine, ukutemwo kulunga. Kabili naile kumo mukulunga no mulumendo, Jim Poole umwana umusuma. Kabili ndecetekela umwana wakwe umulumendo esa kuno kulukuta, Jim umunono, kabili ulupwa ulusuma ulwa bantu. Nalibeshiba abena Poole. Jimmy na ine twalesendama pamo no kwikala pamo ukutula ilyo twali abalumendo abanono pa sukulu. Twalipusana fye nalimo imyeshi mutanda, mu cimo. Kabili Jimmy alilishise imfuti yakwe, kabili yalindashile ukupulinkanya mu molu yonse yabili, mu pepi sana na ine, na shotgun. Balinsendele ku

cipatala, kabili, kulya, nalilele kulya nalefwa, takwali penicillin nangu icintu icili conse muli shilye nshiku. Kabili, nomba, balikwete umushiti uwa plastic pe samba lyandi, kabili nalishiba lilya ubushiku...Bali no kuntumbula ulucelo ulwalekonkapo.

⁵⁹ Balimbulele fye no kusamfya icilonda, kabili ifiputulwa ifikalamba ifya munofu fyalishonawilwe, kabili balebula ba sisala no kuiputulako, kabili nali katililele amaboko ya mwaume. Kabili balikwete Frankie Eich, aliipaya fye no mbaline, kabili balintintile ukufumya amaboko yandi ukufuma mu fisansa fyakwe, ilyo—ilyo bapwile. Nalipundile no kulila, kabili no kwikatilila kulya muli uyu musango, kabili bena ukuputula cilya iciputulwa icakulu uku cifumyako nali ne myaka iya kufyalwa ikumi limo na iine, umulumendo fye.

⁶⁰ Kabili lilya ubushiku nalyeseshe ukulala, kabili bena... Nalishibwike, fimo fyalisabwike. Kabili pali umulopa, mu pepi fye na citika wa galoni, ndesubila, wafumine muli ilye mishipa. Kabili balikwete... balisendele x-ray, kabili batile ukulaswa kwali fye mupepi naulya umushipa uukalamba, kumbali shonse shibili, ica kutila ukukwebulula fye panono kuti kwakuputawila mu filundwa fibili, kabili kuti natendeka ukulasumo mulopa. "Cisuma," natontonkenye, "iyi empela yandi." Kabili nalibikile amaboko yandi nge *fi* no kuyemya pa mulu, kabili umulopa ukulakonkoloka mu maboko yandi, cali mulopa wandi wine uo nalelemo. Nalibetile, nalishishe inyenjele. Nashi alishile, kabili ali ufumishepo ne tawelo pantu takwali nangu cimo ico benga cita.

⁶¹ Kabili ulucelo ulwakonkelepo, muli ilya imibele iya kunakuka, tabalepela umulopa muli shilye nshiku, namwishiba, eico bena—bena bali ntumbwile. Kabili balimpele ether. Kabili lintu na... Ether uwa kale, ndesubila muleibukisha, ni ulyo muti uwa kale. Kabili ku mulandu na ulya ether ilyo naishile buka, naishile tendeka uku kololoka kuli ulya ether panuma ya nsa cine konse konse. Balimpele uwingi nganshi, batontonkenye tekuti ine—tekuti ine mbuke. Pantu balifililwe ukumbusha.

⁶² Ndeibukisha ba Mrs. Roeder balinsungile, mulya muli cilye cipatala. Nshakatale ukulabako ulya umwanakashi. Te mulandu icili conse icinga citika, nshakatale uku balabako. Ali fye umwanakashi uwa cikashana lilya. Umulume wakwe ali superintedent kulya uko balungisha ba motoka. Kabili nde—ndeibukisha ena ukunsunga, ena pamo naba Mrs. Stewart. Kabili bena bali nibo abandipilileko amalipilo ya mu cipatala. Ine... Tatwakwete nangu icakulya icakuti tulye, mu ng'anda, kanshi kuti twalipila shani amalipilo ya mu cipatala, ama dollars imyanda? Lelo ena, ukupitila mu kabungwe ka chalici yakwe naba Ku Klux Klan, balindipilileko amalipilo ya mu cipatala, Mason's. Nshakatale ukubalabako. Mwamona? Te

mulandu ifyo bacita, nangu fingaba finshi, ncili... kuliko icintu cimo, kabili cilya caba naine, mwamona, ifyo bancitile. Kabili balilipile amalipilo kuli Doctor Reeder. Acili no mweo nangu, ekala kuno mu Port Fulton, kuti amwebe lyashi.

⁶³ Lintu na kololweke kuli ulya ether, kwali cintu cimo icacitike kuli ine kulya. Lyonse nalicicetekela ukutila cali cimonwa. Pantu, naliuwanaka sana, kabili ine... Batontonkenye ukuti na lefwa. Alelila. Ilyo naiswile amenso yandi ku kulolekesha, kuti namumfwa aelanda, elyo kabili nalibwekelelemo mutulo, no kushibuka, imiku ibili atemwa itatu. Elyo kabili nalikwete icimonwa lilya. Elyo kabili nakwete...

⁶⁴ Nalimo panuma ya myeshi cinelubali nalile fumisha ifipepala fya mu shortgun ne fyakufwala ifya kulungila ko ifyakantaikwa na mafuta uku fifumya mumolu yandi; doctor tafifumishe. Kabili eico nalikwete ubwanga mu mulopa, amolu yonse yabili yalifimbile no kwipipilako kwisamba lyandi, kabili balefwaya ukuputula amolu yonse ukufuma mu lutungu. Kabili nacitile fye... Natile, "Iyo, mwise fye na pa mulu no kuyaputawila *pano* pa mulu." Nalifililwe ukucishipikisha, mwamona. Kabili eico mukulekelesha, Doctor Reeder na Doctor Pirtle, ukufuma ku Louisville, eba bombele umulimo wa kutumbula, kabili baliputwile mulya no kufifumyamo; kabili ilelo nalikwata amolu aya suma, ku nkumbu shakwa Lesa.

Lelo palya pa—pa cimonwa cakulekelesha ico nakwete...

⁶⁵ Icimonwa icakubalilapo, ilyo naishile buka, elyo kabili nalile muli ci cimonwa. Kabili natontonkenye nali ku mbo, palwalala fye...

⁶⁶ [Munyina mu lukuta atila, "Njeleleniko, mukwai."—Ka.] Uh-huh. ["Kuliko umwanakashi palya uyo ufwile umutombo, palya pene."] Cisuma, umo abike ndupi shakwe pali wene, kabili ena... nalimo mu mutwale pa mwela. Nomba uuli onse uwiminine apo, bike ndupi shobe pali ena.

Natupepe.

⁶⁷ Mwe Shikuli Yesu, lekeni nkashi yesu uyo ulwele muno lucelo, kabili nanenuka mu cipinda, lekeni inkumbu Shenu no bukose namaka... kuliko indupi ishibikilwe pali ena nomba, ukwimininako Imwe. Kabili Amalemba yatila, "Ifi fishibilo fikakonka abo abacetekela. Nga babike ndupi shabo pa balwele, bakaba abatuntulu." Kabili nomba nkashi yesu afume muli ubu bulwele, no kulengwo ukuba bwino ku bukata bwakwa Lesa. Mwi Shina lyakwa Yesu Kristu twalomba ici, nokumupela kuli Imwe. Amen.

⁶⁸ Nomba mutwaleni pa mwela. Kuli—kwakaba sana. Kutu ndekumfwa na pano, sana, ububi sana. Cilikwati imyumfwile

yakunenuka, kuno kwine kuntanshi. Nacikumfwa, imiku ine atemwa isano kuno. Nga kuliko...lilya line nga atendeka ukumfwako bwino panono, cinshi, musendeni uko enga kwatako umwela. Ico cisuma. Uh-huh. Mwamona, kuli fye ukwakaba sana, namwishiba. Abantunse balalenga, cila umo muli ifwe, amafiti fye ayanono aya malwele fye. Nga namukwata umo, umuntu umo nakwata amenshi, uko atemwa icintu cimo ukubika pali nkashi. Ali—ali no, cili fye nomba. Mwamona? Cisuma. [Munyina mu lukuta atila, “Lekeni twisule fye ifibi, Munyina Branham.”—Ka.] Ee, nalimo, nga kuti mwaisula ifibi nalimo nangu ukupelako fye umwela unono, mu bwingi fye ubo twingacita, mu nshila imbi, mwamona.

⁶⁹ Nomba muli iyi nshita, ilyo nakwete ci cimonwa, no kutontonkanya ukuti na—nalifumishiwe muli ubu bumi ukuya mukulungulushiwa.

⁷⁰ Kabili imyeshi cinelubali panuma, kuno ku Clark County Memorial Hospital, nalikwete ukutumbulwa ukwa cibili. Kabili pali ilya nshita, ilyo naishile buka, natontonkenye kuti naliminine kulya ku Masamba. Nalikwete icimonwa na cimbi. Kabili kwaliko ulupanda ulu kalamba ulwa golide mu Myulu, kabili no Bukata bwakwa Shikulu bulefuma palya pali lulya ulupanda. Kabili naliminine na maboko yandi nge *fi*, kabili bulyo Bukata bwaleponena mukati ka cifuba candi. Kabili ine...Icimonwa califumine pali ine. Ba tata balikele palya ukulolekesha ine, lintu icimonwa caishile.

⁷¹ Lyonse ndomfwa, imwe...Abantu bonse abo abanjishiba imyaka yonse iyi, balishiba ukuti lyonse nalefwayo kuya ku Masamba. Mwalishiba fintu caba. Lyonse paliba icintu cimo ku Masamba. Lelo pantu kapenda wantanda alinjebele inshita imo, icintu cimo cine, ningile ukuya ku masamba...Intanda, ilyo shiciluka ifishilwa fyashiko nafimbipo, nafyalilwe pali cilya icishibilo, kabili nshakatale ukulunduluka ku Kabanga, ningile ukuya ku Masamba. Kabili umwaka uwapwile nalile, ku Masamba, ku kufikilisha ukukabila kwa nshita iya mu bumi ukwalipo, mwamona, ku—ku kucicita.

⁷² Cinshi nabela kulya? Cintu cimo ica buwelewele sana. Ukwikala kulya mu ciswebebe, ukulipila ama dollars umwanda umo ne kumi limo pa mweshi, ukusonkela, kabili ino ing’anda ili kuno, iya kwa shimapepo, balimbikilamo ne fipe, mwamona. Lelo kukonka Shikulu, mwamona, ico—ico fye ceka eco naishiba ukucita. Kabili mwalishiba ifimonwa kabili ne fyacitika kulya. Nomba—nomba muli ici ndefwaya ukusosa ku... .

⁷³ Nomba nkashi yesu nga aleufwa ukunaka panono, Munyina Roy, kabili acita...mulefwaya ukumutwala kulya ku cifulo cimo no ku mwikalika mucipinda ulubali uku uko e ngakwata umwela uwingi atemwa icintu cimo, kabili ico cilifye bwino sana, pantu, ndemona ukuti alaba fye bwino

nomba, mwamona. Cili fye bwino. Alifye uwanenuka, uwalwala. Kabili eico nde—nde mweba, nga ena...nga mulefwaya uku muleta ulubali lwa kuno ku mwela...isuleni aya mawindo, Munyina Roy, kabili nkashi nga lefwaya ukwisa kuno ico—ico cili fye bwino. Mwamona, nga lefwayo kwisa u—ukwisa ulubali lwakuno, cisuma witine co.

⁷⁴ Ndefwayo kubika indupi pali wene ilyo apita pano. Bonse munjeleleko fye pali miniti. Kabili Lesa ambelele uluse pali... Cilya, cilya cishinka, munyina.

⁷⁵ Shifwe uwa mu Mulu, uyu mwana Wenu umwanakashi muno naikala muno muno lucelo, kabili acisa mukumfwa Imbila, kabili nakwata... Satana aleesha uku mucingilila kuli yena, lelo tekuti acicite. Te kuti acicite. “Satana tekuti acicite, mwi Shina lyakwa Yesu Kristu.”

Cili fye bwino. Cisuma, ulya mwinshi, ndetontonkanya nga cakuti abanono...?...ba munyina, lyena umwela kuti wapitila palya, ukwisa kuli iwe.

⁷⁶ Owe, mulelanda palwa kukaba, mulingile ukuya mu ncende shimo ukuciluka ba bamba uko batulikana fye pa mulu wa umo no mubiye, ne fibashi ne mpwalonda. Kabili, owe, mwe, tekuti mukwate napakupemena, namwishiba, mu fintu ifya musango ulya. Ukulambalala muli filya ifikulwa ifikalamba, umwalamba na—na malwele. Kabili mwalishiba ifyo ifibashi finga ba. Kulya, ukulala mulya ukwabula amatwi, kabili nolubali ulwa finso fyabo ifyalikwa, kabili ukwabula amaboko, kabili no tukondo utunono nga molu, ne fintu ifyapala ifyo, ukulala, ukutulikwa pali umo no mubiye. Kabili abengi muli bena ukulafwa lilya line, nabalala mulya, ukufuma mukwilikishanya umo no mubiye, ukwisha ukufika kumo, namwishiba, ku kumfwa Imbila.

⁷⁷ Kabili nomba—nomba muli ici, ndemweba icacitike. Mu cimonwa ico nakwete, nalabwekela kunuma, pantu nacileta cilya, ifimonwa fibili, ku kumulangisha pali cimo icafyena. Nali ku Masamba. Lyonse nalekabila cilya.

⁷⁸ Kabili nomba, umulandu wa Mbila muno lucelo kutwalo lukuta, mucili conse ico Alanenga ukutwalako ulukuta, ukulingana fye nge fyo naishiba, mpaka i... ilyo ndetwalilila. Kabili ici calinjikete, eico nalefwayo ukutwala ulukuta pa ntanshi. Nomba, ici cakuli ii Tabernacle epela, mwamona, kuno kwine. Nomba, kabili muli ici cimonwa icakubalilapo, ici ecacitike.

⁷⁹ Panuma lintu icimonwa canjikete, kabili nali uwanaka sana, kabili nalilufishe umulopa onse ulya, kabili nalile... Natontonkenye nalebila mu Muyayaya uwabula impela. Mwebengi mwaling'umfwapo ukulande ci akale, kabili—kabili ukulaibila mu kati ka mu Muyayaya uwa bule mpela. Intanshi, naleya ukupita kwati ni mu makumbi, elyo kabili ukupita mu

mfifi, kabili ukulaibila ukuya panshi, panshi, panshi. Kabili icintu icakubalilapo namwishiba, naishile mu ncende iya baluba, kabili mulya na—nalipundile. Kabili naliloleshe, kabili mulya, icintu conse fye, takwali umufula kuli cena. Tekuti ndeke ukulaibila. Umuyayaya, camoneke kwati, nali nokulaibila. Takwali ukuleka, nangu pamo.

⁸⁰ Elyo kabili ifyo cali ica pusana ku cimonwa nakwete kuno, tekale sana, ukuba mu Bukata pamo na bantu, ubupusano! Lelo muli ci, ilyo naleibila, mukulekelesha, na—nalitile batata. Pantu, pakuba fye umwaice, ico eco nali fye no kucita. Nalitile batata, kabili batata tabalimo mulya. Kabili nalitile ba mayo, “Umo anjicate!” Kabili takwali mayo kulya. Naley a fye. Kabili nalibilikishe lyena kuli Lesa. Takwali Lesa kulya. Tamwali nangu cimo mulya.

⁸¹ Kabili panuma ya kashita naumfwile iciunda cimo ica kulilishika ico nshatala umfwapo, kabili yali imyumfwile imo iya bipisha nganshi. Takwabako inshila... Nangu umulilo utuntulu uleyaka kuti waba icintu icisuma kufyo ici cali. Nomba filya ifimonwa tafyatala ukulubanapo. Kabili yali imyumfwile imo iya bipisha iyo nshatala umfwapo, kabili cinshi caciti...

⁸² Kabili naumfwile icongo, cali icintu i—i—ica kutinya. Kabili ilyo cali, naliloleshe, ukulaisa, kabili cali abanakashi. Kabili balikwete ifintu ifya green, kuti namona fye ifinso, kabili balikwete ifintu ifya green mwisamba lya menso yabo kabili amenso yamoneke nga balelolekesha kunuma, kwati filya a—abanakashi ilelo bapenta amenso yabo, ukuya kunuma nga *filya*, kabili amenso fye yabo ne finso. Kabili baleya, “Ooh, ooh, ooh!” Owe, mwe!

⁸³ Nalipundile fye, “Mwe Lesa, kwateni uluse pali ine. Kwateni uluse, Mwe Lesa! Mulikwisa? Nga cakuti Mwandeka fye ukubwekelamo no kuba no bumi, ndemulaya Imwe, nkaba mulumendo musuma.” Nomba, ico e cintu fye ceka ninga sosa. Nomba, Lesa, alishiba, kabili pa Bushiku bwa Bupingushi, Akampingula ine pali ili lyashi. Ifyo efyo nasoselepo, “Shikulu Lesa, lekeni mbwelelemo, kabili ndemulaya Imwe nkabo mulumendo musuma.”

⁸⁴ Kabili ilyo nalashilwe, nalibepelapo bufi, nalicitile mupepi ifili fyonse ifyaliko ku kucitwa, kano fye icintu cimo ico nsosa...kuti cawama fye na cifumyapo lintu nchili kuno kwine nomba. Kabili ilyo nalolekeshe panshi kabili nalimwene nali uwaputaulwa citika mu filundwa fibili, mu pepi, natile, “Lesa, kwateni uluse pali ine. Mwalishiba nshatalile ukucitapo bucende.” Cilya e cali fye icintu ceka ico ninga sosa kuli Lesa. Nshatala nasuminapo ubwelelo Bwakwe, kabili ne fi fyonse fintu. Ndesosa fye, kuti nasosa, “Nshatalile na citapo ubucende.”

⁸⁵ Elyo kabili balimfumishe mulya. Elyo kabili, muli cilya, nali lilile, “Lesu, mbeleleni uluse. Nkabo mulumendo musuma, nga cakutula Mwandeka fye ukubwelelamo,” pantu nalishibe kwaliko Lesu ku ncende imo. Kabili e ico nga fwilisheni, fiye fibumbwa ifya bipa monse mu mbali, nali fye umweni uwafikile fye. Kabili ukutinya kumo, ukwabipisha, imyumfwile ishili iya Bulesa muli cilya... Camoneke kwati amenso aya kalamba, ne nkopyo ishikulu kunse nga *filya*, kabili no kwisa kunuma nga pushi, kwati kunuma nge *fi*; ne fintu ifya green, kabili cali nge cintu icalikwa atemwa icintu cimo. Kabili bena baleya—bena baleya, “Ooh, ooh, ooh!” Owe, imyumfwile iyaibela! Nomba ilyo na... .

⁸⁶ Elyo mu nshita inono, nalibwekele nakabili ku bumi bwa cifyalilwa. Cilya cintu calincusha sana. Natontonkenye, “Owe, lekeni cikabe ukutula nshakatale ukuya ku ncende nga ilya; takuli umuntunse nangu umo uwinga tala ukuya ku ncende nga ilya.”

⁸⁷ Panuma imyeshi cinelubali, nalikwete icimonwa ica kwimininako ku Masamba, no kumona lulyo ulupanda lwa golide ukwika pali ine. Kabili na—nalishibe ukuti kwaliko incende iya baluba kumo.

⁸⁸ Nomba, nshatalile ukucimona sana mpaka nalimo imilungu iine iyapitapo. Umukashi... Nshatalile ukutontokanya pali cena muli ii inshila. Nalimo imilungu iine iyapitapo, umukashi wandi na ine twaile ku Tucson, ukuya muku shita ifintu. Kabili ilyo twaikela... Umukashi wandi, twaile pa muputule wa panshi, kabili—kabili kwaliko ibumba ilya balumendo balemonika nga banakashi bakwete imishishi iya pombwa, namwishiba nga filya abanakashi bacita, kabili—kabili ne mishishi isha sakwilwa kuntanshi, kabili aya matoloshi aya kulu, aya palako, ndetunganya aba bembuka na baume banabo, nangu fyonse ifyo mwingabeta. Kabili bali mulya, kabili bonse balebalolekesha, kabili imitwe yabo yali ikalamba nga *filya*, kwati abanakashi abafwala ifi kuno “ama wigi” imishishi isha beyewa, namwishiba. Kabili bena bali kulya.

⁸⁹ Kabili umwanakashi uwa caice alishile, kabili atile, “Cinshi ico uletontokanya pali cilya?”

⁹⁰ Natile, “Lyena ulingile ukumfwe nsoni we mwine, nga kuti watontokanya cilya.” Natile, “Alikwata fye nsambu nganshi uku cicita nge fyo iwe wakwata. Takuli nangu umo pali imwe uwakwate nsambu.”

⁹¹ Nalile pa muputule wa pa mulu, no kwikala panshi. Kabili ilyo naitile, kwaliko icikwepe, cali mwituka lya kwa J.C. Penney, kabili icikwepe caleleta abantu pa mulu. Cisuma, naishile umfwo bubi sana mu mala, ukumona balya abanakashi ukwisa palya; aba caice, aba kote, kabili abaibela,

ne nkanshi, abacaice, kabili no musango onse, na bafwala no tuputula uutunono; imibili yabo iyakowela, kabili nabalya abanakashi aba mifwalile ya bulalelale, na ilya imitwe ikalamba nga filya fine, kabili aba balishile. Kabili umo alefuma fye pali cilye cikwepe, ukulaisa fye filya fine, pantu naikele kulya mucipuna, ukwikala palya no mutwe wandi uwa kontamikwa.

⁹² Kabili nalipilibwike no kulolekesha. Kabili umo muli bena aishile pama steps no kusosa, “Owe, ukulanda ici Spanish, ku mwanakashi umbi. Kabili ali umwanakashi uwa buta ukulanda ku mwanakashi umwina Spanish. Kabili ilyo nalolekeshe, [Munyina Branham alisha umunwe wakwe—Ka.], pamuku fye umo nalipilibwilwe. Cilya, nalimwenepo cilya kale. Amenso yakwe, mwalishiba abanakashi ifyo bacita nomba, ukupenta amenso yabo, nomba line fye, nga pushi, namwishiba ukubika ukutwala pa mulu nge *fi*, no kufwala amagalashi yaba pushi na fyonse fye, namwishiba, na menso pa mulu nge *fi*, kabili filye fintu ifya green mwisamba ya menso yabo. Cilya cali icintu ico namwene ilyo nali umwaice. [Munyina Branham akonkonsha imiku ingi pa cintamba.] Palya pali umwanakashi ulya wine fye. Kabili amaka yaishilepwa umubili onse, kabili na tendeke ukulolekesha mu mbali, na kabili kwali balya abantu ukula ng’wi ngwinsa, namwishiba, ukumona pafya mitengo ne fintu mucikulwa. Kabili nacistile fye. . .

⁹³ Camoneke kwati nalipilibwilwe fye pakashita. Kabili nalilolekeshe, kabili natontonkenye, “Cilya eco namwene ku mbo.” Balya bali palya, filye filonda. Natontonkenya pantu bali ku mbo cinshi cabalengele ukuba filya, ifya green na blue mwisamba lya menso yabo. Kabili aba banakashi apa abapentwa na green na blue, filya fine fye cilya icimonwa casosele pa myaka amakumi yane iyapitapo.

⁹⁴ Mwamona pa myaka amakumi yane ayapitapo e fintu cali. Ndi na makumi yasano na fine; nali ikumi na fine. Eico pa myaka nalimo amakumi yane ayapitapo, ine. . . Kabili ilya ni—ni. . . ilya ni mpendwa, nangu cibe filya, iya bupingushi, mulemona. Nomba kwaliko. . .

⁹⁵ Nalimwene cilya kabili nalifililwe no kulanda ku mukashi wandi ilyo aishile. Abelele kulubali kulya ukweshu ukushitila Sarah na bana ifintu fimo, icapala nge—nge ndeshi atemwa icintu cimo ica kusukulu, kabili ine—ine tekuti nangu. . . Nalifililwe nangu ukulanda kuli wene. Atile, “Billy, cinshi icacitika kuli iwe?”

Natile, “We mutemwikwa, ndinga. . . Ndi fye ngo muntu uufwile.”

Kabili atile, “Cinshi icacitika? Bushe naulwala?”

Natile, “Iyoo. Icintu cimo nacistika fye.”

⁹⁶ Nomba taishiba. Alelolola iyi tepu ukufuma. Nshatala ncisosapo ku muntu nangu umo. Kabili natontonkenye ndi no kulolela, nge fyo nalaile, ukucileta ku lukuta intanshi. Mwamona? Ukucileta ku lukuta. Bulya ebwali ubulayo bwandi. Kabili muli no kucumfwikisha, panuma ya bushiku ilelo, umulandu njesesha ukusunga ubulayo bwandi. Mwamona?

⁹⁷ Elyo nomba nalitontonkenye, ilyo namwene yalya amenso aya lemoneka aya filonda kuli balya banakashi. Kwaliko ama Spanish, ama French, ama Indian, na ba buta, kabili bonse capamo, lelo ilye mitwe ikulu, namwishiba, iya naka, na kulyo kusakula, umusango baisakwilamo ukuiwisha kunuma, ukuisalanganya, elyo kabili ya isafumina kunse. Namwishiba, mwalishiba ifyo baicita, ukuisakula umusango bacitilamo. Kabili yalya nakabili amenso aya lemoneka aya filonda filonda, kabili na menso na paint ko, kabili ayalolesha mu mbali nga menso yakwa pushi. Kabili bena balelanda, kabili palya epo nali nakabili, ukwiminina mulya mwituka ilya kwa J.C. Penney's, ukubwekela ku mbo nakabili.

⁹⁸ Na—na—nalyumfwile umwenso sana. Natontonkenye, “Shikulu, mucine nshifwile, kabili Mwandeka ine ukwisa kuli iyi ncende nakabili.”

⁹⁹ Kabili balya bali palya, ukulapanga . . . ukushinguluka fye nga filya, nga muli cilye cimonwa, kuti mwacumfwa pambilibi na matwi yenu yene, namwishiba. Ukung'wi ng'winsa fye no kulaenda, ukwa bantu, kabili nabalya abanakashi ukulaisa pa mulu muli cilye cikwepe no kulayenda ukulashinguluka mulya, kabili cilya, “Ooh,ooh!” Yalya ayalemoneka palya aya green amenso aya lemoneka aya fulunganishiwa, no kulilishika.

¹⁰⁰ Kabili umukashi wandi alishile, kabili natile, “Ndeka fye neka pali miniti, mutemwika.” Natile, “Nga taulesakama, nde—nde—ndefwaya ukuya ku ng'anda.”

Kabili atile, “Bushe naulwala?”

¹⁰¹ Natile, “Awe, twalilila fye, mutemwika, nga naukwata ifya kushita ifili fyonse.”

Atile, “Iyo, ni mpwisha.”

¹⁰² Kabili natile, “Leka nkwikatilile ku kuboko.” Mwamona? Kabili nalifumine panse.

Atile, “Cinshi cacitika?”

Natile, “Meda, ine—ine—ine . . . Icintu cimo cacitika palya pa mulu.”

¹⁰³ Kabili ilyo nali muli cilya, natontonkenye ici, “Bushe bushiku nshi tuleikalamo? Bushe ici kuti caba Icitinto ica Citatu?” Nomba ninkwata fimo ifilembelwe pano.

104 Yesu. Tulesanga ukuti, Yesu, muli bukapyunga Bwakwe, panuma ilyo ashimikile ku bantu. Nomba twalaba sana mu Malembo pali ci. Panuma lintu Yesu apwile bukapyunga Bwakwe, kabili bukapyunga Bwakwe bwalikenwe ku bantu. Nomba mwalabelenga, pakati ka mishilwa, mwalapingula mwe bene. Ibukisheni ifyo nacimweba pa kubala. Panuma lintu Ashimikile. . .

105 Aishile nga Umo uwalaiwa kuli bulya bushiku. Bonse twalishiba cilya. Amalembo yalangishe Yesu nga Mesaya. Ico cishinka. Bwino bwino, na maka, uwa shinikishiwa na Lesa ne Cebo Cakwe, ukuti ali ni Mesaya. Takwaba ne lipusho. Nga kuliko umo ulecipushapo, nga ni mwe, lyena mulingile ukwisa ku cipailo, ukuti, “Tali ni Mesaya.” Alilangishiwe palwalala nga Mesaya. Lelo panuma lintu Acitile palwalala. . . Lesa ali mulangishe Ena.

106 Nge fyo Petro asosele pa Bushiku bwa Pentecosti, lintu alandile kuli ba Sanhedrin kulya, kuli fine. . . nalimo panuma ya shiku shine. Atile, “Yesu waku Nasaleti, Umuntu uwa shininkishiwa na Lesa pakati kenu ku fishibilo ne fipasha mano, ifyo Lesa acitile muli Wene mukati ka imwe, ifyo ifwe bonse twabako inte. Mwamona? Mwasenda, kabili ku minwe iya bupulumushi, kabili mwatanika Cilolo wa bumi; uo Lesa aimishe, kabili alangishe ifi fintu ifyo mulemona.” Mwamona? Kristu alitwalilile ukwikala. Cishinka, acili no mweo ne lelo.

107 Nomba panuma Yesu lintu aishile palwalala, ukuilangisha Umwine; Lesa alimulangishe Ena, kabili aliseseme. Kabili panuma ya nshiku Shakwe isha busesemo, nangu alilangishiwe na Malembo, abantu bali Mukene. Ico cishinka. Kabili Ali shimikile lyena panuma lintu bali Mukene pano, abo abakwete ishuko ilya kupusuka. Ibukisheni, lintu Aleshimikila, kwaliko ishuko ilya uuli onse ukupusushiwa. Tatwaishiba ni bani. Balilingilwa libela. Lelo Alitwalilile ukushimikila.

108 Lelo panuma ya nshiku ishakushimikila Kwakwe, bukapyunga Bwakwe bwalitwalilile, pantu ibumba ilya kulekelesha ilyo Ashimikileko yali imyeo iyali ku mbo, iyo ishingelelwa. Nimbelenga palwalala cilya ukufuma mu Baibele pano, ukufuma muli Petro Wacibili. Mwamona? Alile no kushimikila ku myeo iyo iyali mu cifungo, icaba ni ku mbo, balisalilwa mpaka Ubushiku bwa Bupingushi.

109 Pantu, mwamona, Ubupingushi tabuli nomba, kabili takwaba ku mbo ukwa mulilo nomba. Umo muntu kuti amweba, “Ulyo mwaume ali ku mbo ukuleyaka umulilo nomba,” cilya cilubo. Mwamona? Kapingula uwa lino isonde talinga fye ukukana ebaula umuntu mpaka aletwa mukweshiwa. Kabili Lesa takatale ukuposo muntu mu—mu mingi ya mulilo mpaka intanshi aebaulwa kwi funde lyakwa Lesa Umwine. Alikene uluse, e ico, mulemona, intanshi alingile

ukukwato kweshiwa, kabili no kweshiwa kwaba nipa Cipuna Icikalamba Icabuta Ica Bufumu Ica Bupingushi. Lelo nombaba mu ncende itwa ing'anda ya cifungo.

¹¹⁰ Nge fyo namwene icimonwa ica ncende shonse shibili, kabili ku nkumbu shakwa Lesa. . . Ndesose ci tekukana ba uwa bukapepa, kabili, nga cena cilubo, Lesa ambelele uluse. Ndecetekela naliyako ku ncende shonse shibili, mwamona, mu ncende shonse shibili. Kabili nalimona abalubulwa, aba palwa; kabili nalimona abaluba, kabili noko babelela. Kabili e mulandu wine naiminina nga munyinenwe, ilelo, ukumisoka ku kubutuka ukufuma kuli ilye nshila itwala ku boni. Mwikatala ukwenda muli ilya nshila. Kabili mwalikwata ifili fyonse ku kwikalilako, ilye nshila iya ku Mulu iya palwa, uko abalubulwa baba musansa no mutende, kabili tekuti ba bembuke. Tekuti babe—tekuti bomfwe ubulanda. Tekuti babe. Kulya, takwaba nangu cimo; baba abapwililika. Nalimona incende shonse shibili! Ninjishiba lyashi ilya kutensha ilyo muntu enga sosa, lelo, Lesa ukuba Kapingula wandi, ndecetekela nalimona no mutima wandi onse eko nali ku ncende shonse shibili. Na—nalicetekela cilya.

¹¹¹ Kabili, owe, cibe ukutali ku muntu ukwasha ukwingila muli cilye cifulo cabaluba! Nga waliminine na mawaya ayakaba uku yapulinkanya muli imwe, ukucushiwa mu musango onse, teti cilingane nga kulya ukucushiwa ukwa ciwa ukwabako muli ilye ncende. Teti kube nangu cimo. . . umutima wa muntu tekuti, umutima wa muntu tekuti ukutuluke ifyo cilye cifulo cabaluba caba. Takwaba inshila iya kucilondolwelamo. Kabili takwaba inshila iya kulondolwelamo ifyo ififulo fyabapalwa fyaba, cintu capulishamo. Cilya cilatinya nganshi, kabili Ici caba i—ica pulishamo, caba ukufuma ku cibi ukwisa ku cawamisha. Eico nga uuli onse aleng'umfwa. . .

¹¹² Kabili ndeya ndeba umuntu umukote. Nshishibe inshita naimbi iyo nakwata ku ntanshi. Nomba line ndi no kuba ne myaka ya kufyalwa amakumi yasano na fisano. Kabili nsha—nshaishiba, ukulingana ne cifyalilwa, limbi tekuti nkwate imyaka naimbi iingi. Nshishibe uko ii tepu ikaya. Lelo lekeni onse omfwe, muno na pali tepu, atemwa konse uko ikaya. Mwikatala ukwasha ukuya kuli cilye cifulo ca baluba. Tekuti mwelenganye ku mbo ifyo kwabo kwabipa. Kabili ne cili conse mulecita, mwikesha ukusenda icili conse. . . mwikalaba ici, ukuti icifulo caba palwa. . . Kuti nasose ci, pamo na Paulo Washila, “Ilinso talyamona, ukutwi takwaumfwa, nangula mu mutima wa muntunse tafya imininemo, fyonse ifyo Lesa apekanishisha abakwe abo aba Mutemwa.” Eico lekeni, nga mulekutika pa tepu shimyeni icilimba cenu, no kulapila nga tamwapusushiwa, no kuilungamika kuli Lesa.

113 Ndesose ci no kwishiba ukwine kwine, nge fyo nacetekela mu mutima wandi. Kabili ndetila, nge fi, nga cakutila ifimonwa fyalimbepa ine, Lesa mbeleleni uluse ine pa kulande ili lyashi ilya musango uyu. Lelo no bufuma cumi mu mutima, wandi, ukwishiba ukutila tapaba nangu cimo pali filya fimonwa icatala ukufilwapo, ndecetekela ukuti eko nali konse ku ncende shonse shibli. Cibe ukutali ku muntunse onse ukuya muli ulyo musebo uutwala ku boni!

114 Nomba, Yesu, panuma lintu Apwile bukapyunga Bwakwe, ashimikile kuli lye myeo isha pusushiwa, iyo ishakatale uku pusushiwa. Nomba Baibele ilatweba cilya. “Aile no kushimikila ku myeo iyo iyali mu cifungo ishalapile.” Lintu uluse lwapelwe kuli bena, balikene uluse, kabili nomba balelolola Ubupingushi. Owe, ifyo yali inshita ilya! Owe, ndekabila nga kwaliko inshila imo iyo ninga tenseshako icalo na cilya, ukubaleka bena ukumona ifyo caba icituntulu.

115 Na Yesu atile, Umwine, “Nge fyo Tata Antumine, eico na Ine nde mutuma.” Kabili nge fyo Tata Amutumine ku kushimikila kuba—kuba mweo, kuli balya abakwete isubilo, elyo kabili no kupele Mbila imo ine kuli balya abashakwete isubilo, cilemoka nge capalana, pali ii nshita, ukuti cilya cilingile ukucitwa, pantu Umupashi wakwa Kristu uwikala muli ifwe taupilibula icifyalilwa Cakwe, nangu tacipilibula imibombebe yakwa Lesa. Alingile ukuba cimo cine mu nkulo ili yonse. Alingile ukuba cimo cine. Atile, “Nge fyo Tata Antumine, e ico na Ine nde mutuma.”

116 Bukapyunga buligile ukuba cimo cine, ica kutila ukuti Atile. . . Ni mona bamo imwe mulelemba Amalembu. Yohane Washila 14:12, “Uyo uwacetekela muli Ine, imilimo iyo Ncita nao akacita.” Mwamona, “imilimo,” ukushimikila ku baluba, ukundapa abalwele, elyo kabili kuli balya abashakatale ukupusushiwa. Mwamona? Umulimo walitwalilile filya fine fye. Eico, ici caliba, (Bushe ici caliba?) Lekeni ncibike muli uyo musango, bukapyunga bwakwa Yesu Kristu ukumonekela nakabili mu Lukuta Lwakwe muli shi nshiku shakulekelesha. Ico eco fwe bengi twacetekela. Nacetekela pamo na imwe. Nalicetekela ici. Nga nshacicetekela, kuti nacite cintu cimbi pali cena. Pantu, nangu cibe, ici nine uposele- . . . uyo waposako amano kuno. Kabili ngo Mupashi wakwa Lesa uli muli iwe, ulaposako amano ku bantu.

117 Kwaliko Amalembu ayo aya mpapusha lyonse, ifyo kutila Mose kuti aeba Lesa ilyano ilisuma ukucila ilyo Lesa akwete, mpaka naishile sanga ukutila cali Mupashi wakwa Kristu wali muli Mose. Mwamona?

118 Lesa atile, “Mose, ipatule we mwine ukufuma kuli bena. Nalaonaula icintu conse, no kutendeka na iwe.”

¹¹⁹ Atile, “Shikulu!” Ali iposele umwine pakati, atile, “Buleni ine. Futeni ishina lyandi.” Pali aba bene abantu abasangwike, mu mutima wakwe wali batemenwe. Mwamona?

¹²⁰ Kabili ilyo kashimikila uyo ukwete abantu pa mutima wakwe...kuti naumfwa shani uwalungamikwa ku wandi... kuli Lesa, na kuli ne mwine, ukweshya ukutala ukusunga icili conse ukufuma ku bantu abo watemwa ukucila ifyo waitemwa we mwine. Musango nshi umuntu engasendela umuntu mu lukuta ku kuilunda ukupitila mukuposhanya, atemwa ukusansa kumo, atemwa ulubatisho lumo ulwa bufi, atemwa icintu cimo, kabili no kubaleka ukwikala mulya mu— ukongolwa ku bufi no kwishiba ilya Baibele naikala palya, no kusosa ukutila alitemwa umuntu?

¹²¹ Nangula nkalelomba pabwikashi bwandi, conse ifyo cingaba, lekeni mbe uwa cishinka na Lesa kabili na bantu, ku kubeba Icine. Mwikaleka ine nkabe kabepa. Kuti nabepa shani abo natemwa? Nangula ninga bacena, nelyo line nalibatemwa. E mulandu wine mukapila umwana wenu, ni pa mulandu mwali mutemwa. Te pa mulandu wakutila tamwa mutemwa; ni pa mulandu mwali mutemwa. Nga nalufyanya, akepaiwa nga tamule mulungamika.

¹²² Nomba, eflyo nabukapyunga bwaba. Nge fyo cali, eflyo cili ne lelo. Yalishimikilwa kabili no kushinikishiwa pa mbilibili ku Cebo cakwa Lesa, ukuti tekuti cibe umuntu, cilingile ukuba Lesa. Cilingile ukuba. Moneni, ifishibilo fimo fine ifya mu mupashi ifyo Yesu acitile, nafimonekela nakabili pe sonde mu nshiku shakulekelesha. Icishibilo cimo cine ica ku mupashi ico Ailangileko Umwine nga Mesaya, naci Mulangisha ilelo. Ena acili ni Mesaya! Ifishibilo fimo fine mu butuntulu na fimonekela pe sonde, ifyo ifya monekele kuli Wene, fintu Ena ali. Intumba ya Mulilo imo ine iyo Paulo Washila amwene, Umo wine, fyonse filya nafimonekela nakabili ne cifyalilwa cimo cine muli cena, ukucite cintu cimo cine.

¹²³ Yesu alisosele ukuti Tacitile nangu cimo mpaka Tata Amulangisha. Kabili na Tata ni Mupashi wa Mushilo, twalishibe co. Caba fye li ofeshi lyakwa Lesa. Ngatacaba, lyena ni nani pali bena uyo uwaba Wishi wakwa Yesu Kristu? Yesu atile Lesa ali Ni Wishi, kabili na Baibele yatila Mupashi wa Mushilo ali Ni Wishi. Nomba, tekuti mu Mulenge ukuba umwana wa mucani, eico Mupashi wa Mushilo ni Lesa, eico Yesu ali ni Lesa. Eico, Lesa, Tata, Mwana, na Mupashi wa Mushilo ni...Caba ni...Yalya ama ofeshi yatatu yakwa Lesa umo. Mibele itatu, Lesa umo wine.

¹²⁴ Muli cilundwa cakwa Lesa, kabili ndi cilundwa cakwa Lesa, mwamona; lelo nshili Lesa umwine, kabili nangula imwe ukuba Lesa onse. Mwamona? Mwamona? Fyena mibele yakwa Lesa pali ifwe, nga bana ba mwine kuli Yesu Kristu. Icaba, Lesa Umwine aishilebo mubili, ku kutufwila.

125 Nomba, Mupashi wa Mushilo lyonse wale Mulanga ifintu ifyali no kwisa, kabili Tatalile ukulufyanya. Caleba lyonse icapwililika. Bushe co cishinka? Taitashishe Umwine. Apele ukutasha kuli Lesa. Atile, “Umwana teti acite nangu kamo Umwine lelo ico amona Wishi ukucita.” Kabili Tata, Mupashi wa Mushilo, ali Ni Wishi. Bushe co cishinka? “Yosefe, we mwana wakwa David, witina ukubula Maliya umukashi obe, pantu cilya icimitwe muli wene cakuli Mupashi wa Mushilo,” uyo wali Ni Wishi. Kabili Mupashi wa Mushilo alangishe Yesu ifintu ifyali no kwisa, ba Mwebele ifintu ifyali no kuba.

126 Kabili Ena ali ni Lesa—Kasesema. Pantu, Icebo cakwa Shikulu cisa fye kuli kasesema; ukulangisha ukuti Ifyebo fyaishile, mu musango uunono, ba kasesema balebele ifyo Shikulu abebele. Lelo Ena talebele nangu cimo, pantu Ena ali Icebo. Ena ali Icebo.

127 Moneni, Umupashi wa Mushilo umo wine uyo uwaikela muli Wene, “Lelo pakashita akanono, ne sonde talya kamone nakabili; lelo imwe muka Mona, pantu nkaba na imwe, kabili muli imwe, nakumpela ye sonde. Nkesa kuli imwe,” Atile. “Ine,” ali ni Wishi uwali muli Ena, “uyo ukesa kuli imwe.” Kabili Atile, “Ilyo Mupashi wa Mushilo ukesa pali imwe, Akasokolola ifi fintu ifyo namweba, kabili akamulanga ifintu ifikesa.” Mwacimona ico nomba.

128 Nomba tulemona, ukuti nge fyo Mupashi wa Mushilo wa bombele mu Lukuta lilya, eflyo na Mupashi wa Mushilo acita filya fine ifintu fimo fine ilelo; ukubilisha ukupitila mu Ntumba ya Mulilo, filya fine fye cali pa kutendeka, icintu cimo cine. Kabili ukumone ci ukwisa pali Yesu, Yohane alicibilishe pa mu mana wa Yodani. Kabili alishininkisha fyonse, ne fikope fya science ifya yena. Tekuti citalikishiwepo. Calicitilwe ku fya science. Calicitilwe mu butuntulu. Tacali itontonkanyo ilya kwelenganya. Ta cali ukulingulula kwa mano. Nge fyo George J. Lacy asosele, “Ilinso lya cela ilya camera teti likope ukulingululwa kwa mano. Ulubuuto lwaumine mukati ka camera.”

129 Nga imwe, ulukuta, ukutila nalimo imyeshi mutanda atemwa imyeshi cine konse konse pano, kabili ukwiminina ukusosa, “cili EFYO ASOSA SHIKULU, ukuti ndeya ku Tucson, Arizona. Kukaba ukupoka, kabili ba Malaika cinelubali bakamoneka.” Muleibukisha? [Ulukuta lwatila, “Ameni.”—Ka.] Takwali nangu...Lesu ukucilenga ukuba icituntulu sana mpaka *Look* magazine yasendele ifikope ifya cena. Mu Mupashi, ukumwena libela, mu butuntulu filya fine fye umusango umo wine, ba Malaika cinelubali, ico caletele ukufikilisha kwa Malembo yonse. Pantu, inkama shonse isha mu Baibele shaba mu Fikakatikilo Cinelubali. Twalishibo kuti

Cilya li—li Buku, Lyaba cikakatikilo, na Cilya ukulingana. Cena ninkama ye Buku yonse, lyali muli filya Fikakatikilo Cinelubali, ifyo Shikulu atulengele ukuleta.

¹³⁰ Kabili kuli abantu abekele muno, ilelo, eko bali kulya kwine pamo na ine lintu cacitike. *Look* magazine ya shininkishe icintu cimo cine, ukuti cena—cena calicitike. Pantu, cali ni Lesa uwacilandile. Cali ni Lesa uwiminina kunuma ya Cebo Cakwe, uku Cilenga ukubomba ilyo Asosele Ali no kucita. Eico kanshi, tacaba umuntu umo, umuntu uwa buntunse nga ine, uyo waba pakati ka imwe mwe bantu. Ni Lesa uwa Muyayaya.

¹³¹ Ala bomfya umuntu. Ico cishinka. Tacita nangu cimo kunse kufyo Acita no muntu. Twalishiba cilya. Ena, ulya e Wakwe—ulya e mubomfi Wakwe. Ulya eo Asalile. Cinshi, nshaishiba. Nga lilengele akasuba uku shimikila Imbila nsuma. Nga Alilenga umwela uku shimikila Imbila nsuma. Nga Alilengele umwela ukucite fintu, lelo Asalile umuntu.

¹³² Lilya lyali Ilyano Lyakwe, ukuti umuntunse ali no kulanda ku muntunse munankwe; te ena, lelo, “Icebo cakwa Shikulu caishile kuli ba Kasesema,” abalesesema, ba kashimikila. Kabili u sesema uyo ukana Icebo cantendekelo, kuti aba shani kasesema uwa cine? Mwamona? Tekuti abe, pantu alekana icine ica Cebo. Elyo kabili nga tacilecita, ninshi ici Cebo, Iicine, nga Cena Cashimikilwa kuli bucishinka bwa Cebo kabili nakuli bu cishinka ubwa Mupashi wa Mushilo, Cikalangisha ubulayo bonse ubo Calaille. Filya eflyo twaishiba nga cakutula na cilungama nangu iyo. Ifyo eflyo Yesu asosele, “nga nshilecita cilye calembwa pali Ine ukucita, lyena mwincetekela Ine.” Mwamona? Nomba tulemona ifi fintu.

¹³³ Ibukisheni, Ifikakatikilo Cinelubali fyalipwile, kabili ilyo filye Fishinka cinelubali ifya sokololwa . . .

¹³⁴ Cimo pali fyena, Tatusuminishe ifwe ukwishiba. Ifwe . . . nibanga abaliko kuno panshita iya Fikakatikilo Cinelubali, kabili balyumfwile? [Ulukuta, “Ameni.”—Ka.] Bonse fye imwe, ndetunganya. Mwamona, i—Icikakatikilo icalenga Cinelubali, tekuti Acisuminishe.

¹³⁵ Aliminine mulya mwine mu cipinda no kusokolola fyonse muli fyena. Kabili nga nalitala ukushimikilapo icili conse mu bumi bwandi, icali ica putwamo, cali ni cilya. Kabili cilingile ukuba ica cine, kuli imwe. Ukwiminina pano no kumweba ukuti cikesa citika, kabili nokuya kulya kwine, kabili nangula ni science ne fintu fyonse fye, ukufwailisha kwa science na fyonse fye, icankama ku bantu, cali shininkishiwe ukuti calicitike kulya kwine. Kabili no kwisa bwela no kwisa cumfwa cafimbulwa, no kulenga Icebo conse ukuba fye icalungama. Bushiku nshi ubo tuleikalamo? Ni pesa tubebele?

¹³⁶ Kabili ibukisheni, muli cilya Icikakatikilo icalenga Mutanda, uko, Amapenga yonse Cinelubali yalilile muli cilye Cikakatikilo icalenga Mutanda. Nga twaisa fika kuli cilya, muli nokumona cilya. Cila (cinelubali) Lipenga lyacitilwe muli cilye Cikakatikilo icalenga Mutanda.

¹³⁷ Cinelubali lyonse yaba ninkama. Momeni iya Cinelubali, ekupwishisha. Cilya cali Ukwisa kwa kwa Shikulu. Ku Mulu kwali tondolo, kwali talele, takwali nangu umo uwaselele. Pantu, Yesu Atile Umwine, “Nangu ni Malaika uwa ku Mulu taishiba ilyo nkesa. Nangu nine wine nshaishiba, Nemwine, ni nshita nshi. Tata alibika cilya mu mano Yakwe.” Lesa eka ewacishiba, Umupashi. Watile, “Nsha cishibe.” Kanshi, tacasokolwelwe. Lintu lilya Ipenga ilya lenga Cinelubali lya lilile. . . nangu Malaika uwalenga Cinelubali, i—Icikakatikilo caliswilwe, elyo kwali tondolo ku Mulu. Mwamona, tacapelwe, ico icali no kucitika.

¹³⁸ Lelo pali cilya Icikakatikilo icalenga Mutanda, uko aya Mapenga yaiswilwe. Ibukisheni, mukati mulya, tulesanga ukuti Umwana wa Mpanga alishile, no kumonekela palya. Alifumine pa Cipuna ca Luse. Umulimo wakwe uwakulubula walipwile. Kabili Alishile no kusende Ibuku ukufuma mukuboko kwa kulyo ukwa Uyo uwaikela pa Cipuna ca Bufumu, kabili “takwakabe ukukokola kabili.” Kabili lilya line fye malaika aishilemonekela mu cipandwa icalenga cinelubali, nangu icipandwa ca 10 kabili na vesi iya 7, yatile. . . Uyu Malaika alikile no kulapa, ukutla, “takwakabe ukukokola kabili.”

¹³⁹ Lelo, mwamona, muli ili Buku mwali filya ifyalubwilwe. Lyali li Buku ilya Kulubulwa. Kabili ifintu fyonse ifyo Alubwile fyalembelwe muli lilye Buku. Fyonse ifyo Afwililepo fyalilembelwe mwi Buku, kabili tekuti Ashe Icipuna Cakwe ica kupapatilapo mpaka ilyo Alubula fyonse. Kabili tekuti Acilubule pa capindama, pantu bali abalingilwa libela mwi Buku ilya Mweo ilya Mwana wa Mpanga, kabili Ali no kwikala Palya ku kupatila mpaka ulyo muntu uwakulekesha aingila. Ubukata!

¹⁴⁰ Lelo ubushiku bumo Alifumine ukufuma Palya, ukulaika. Nge Buku lyalikwisa? Lyali licili mu Minwe ya mwine, Lesa Impalume. Kabili Yohane alilolekeshe monse, kabili alililile, pantu takwali umuntu uyo uwali uwalinga ukulolekesha pe Buku kabili, makamaka, ukwisula Ifikakatikilo, ku kusokolola ifyo inkama iyafiswa yali.

¹⁴¹ Inkama shali mu Fikakatikilo Cinelubali. Ilyo ifi Fikakatikilo Cinelubali fyaiswilwe, cilya caiswile Baibele yonse. Ifikakatikilo Cinelubali; Cali ica kakatikilwa ne Nkama Cinelubali, kabili muli ifi Fikakatikilo Cinelubali fyangile inkama yonse iya Cena. Kabili lyali li Buku ilya Kulubulwa, Icipingo Cipyu.

142 Teca Kale. Cabilile fye palwa Cipingo Cipy. “Bena balicitilwe. . . tekuti babe abapwililika ukwabula ifwe,” Aba Hebere 11. Mwamona? Mwamona? Nomba, Ukulubula kwaishile fye lintu Kalubula afwile. Kabili bena balikumineko panono ukupitila mu mulopa wa bana ba mpaanga, te Kalubula; bali tabalati balubulwe, mpaka ilyo Kalubula aishile.

143 Moneni nomba ilyo uyu Kalubula. . . Yohane alolekeshe monse, kabili palya paikete Lesa pa Cipuna ca Bufumu, ne Buku mukuboko Kwakwe, ilyo ilyali ilya kakatikikwa ne Fikakatikilo Cinelubali, kabili na mapange yonse aya kulubulwa yali muli lyena.

144 Kabili lyali lufishiwe ku mutundu wa bantunse, Adamu. Kabili Lesa. . . Lya bwelele kwisa? Satana tekuti alibule; amulengele fye ena ukulilufya. Lelo nikwisa uko Ibuku lyaile kanshi? Talyali ku mutundu wa bantunse. [Munyina Branham akonkosha imiku ingi pa cintamba—Ka.] Amapalo tayaliko pano; pano umutundu wa bantunse wali yalufishe. Eico lyalile no kubwekela ku Mwine uwa ntendekelo, ulya ali ni Lesa.

145 Pano Alikele Nalyo, kabili Alitile umwaume umo, umuntu umo, ukwisa no Kulipoka.

146 Yohane alilolekeshe monse, kabili takwali umuntu mu Mulu, takwali umuntu pe sonde, nangu umo, nangu Malaika, takwali nangu cimo icingasenda Ibuku atemwa uku kakatula Ifikakatikilo, atemwa nangu ukulolekesha pali Lyena. Takwali umuntu uwali uwalinga. Yohane atile alilile icibi.

147 Elyo Malaika aishile kuli wene, atile, “Wilila, Yohane, pantu Inkalamo iya mu Kowa wakwa Yuda nacimfya, kabili Ali uwalinga.”

148 Na Yohane alilolekeshe ukumona Umwana wa Mpaanga. . . atemwa ukumona Inkalamo, kabili cinshi ico amwene? Umwana wa Mpaanga, kabili ali Umwana wa Mpaanga no Mulopa, Umwana wa Mpaanga uwali uwaipaiwa. Ukutula lilali? Ukufuma ilyo umufula we sonde taulalengwa.

149 Umwana wa Mpaanga aishile, aile kuli Wene uyo uwa kwete Ibuku mu kuboko Kwakwe ukwa kulyo, kabili alipokele Ibuku; no kunina pa Cipuna ca Bufumu no kwikala. Ico eco. Calipwile (lilali?) Lintu Ifikakatikilo fya sokolwelwe. Lintu uwa kulekelesha, filya fyali ifintu fyonse ifyo Alubwile, takwali nangu cimo. . .

Aishile mukulubula.

150 Mwatila, “Cinshi Ena tabalubwilile imyaka amakumi yane ayafumako? Imyaka amakana yabili ayafumako?”

151 Mwamona, amashina yabo yali mwi Buku ilya Mweo, muli lilye Buku. Kabili Ali nokwiminina palya, pantu cali mapange yakwa Lesa ku kubalubula. Amashina yabo yalibikilwe mwi

Buku ilya Mwana wa Mpaanga uwa Mweo lintu umufula we sonde taulalengwa. Umwana wa Mpaanga abikilwe palya pamo na lyena, ku kwipaiwa. Uyo alishile Umwana wa Mpaanga, ilyo aipaiwe, alishile ukulapapatila.

152 Mumoneni Ena! Kukaba ukupashanya ukwingi, ne fintu fimbi ifingi, lelo kwalingile ukuba umuntu umu uwali no kupusushiwa, pantu Ena. . . Ulukuta lwalilingilwe libela ukwa bula akalitoni nangu akalukashi. Lukabako Kulya. Kabili Umwana wa Mpaanga afwilile pa mulandu wa ico. Elyo kabili lintu ishina lyakulekelesha pali lilye Buku lya lubwilwe, Umwana wa Mpaanga alishile no kubule Buku, “Nine Wine uwacitile!”

153 Ba Malaika, ba Kelubi, aba Kalamba amakumi yabili na yane, ifya Mweo, fyonse fye, fyalifulile ifilongwe fya fiko, nokuwilo ubukupeme ku Cipuna ca Bufumu, kabili no kusosa, “Muli Abawamino!”

154 Yohane atile, “Ifintu fyonse mu Mulu, na pe sonde fyali ng’umfwile ukubilikisha, ‘Ameni,’ ukulapunda, ‘Halleluja,’ na malumbo kuli Lesa. Kabili ukupunda kwali twalilile. Cinshi? Amashina yabo yali muli lilye Buku, ku kusokololwa, kabili no Mwana wa Mpaanga alilisokolwele.

155 Umwana wa Mpaanga alililubwile, lelo Ena tekuti ese mpaka ishina ilili lyonse lya sokololwa, kabili cilya cacitikile mulya mu Cikakatikilo icalenga Mutanda, lintu icalenga Cinelubali tacilaisuka. Elyo ukwabula akalitoni. . . Elyo Umwana wa Mpaanga aishile kufyo Alubwile. Aishile mukupoka ifyo Alubwile. Alifikwata kale, muno mwine mwi Buku, uku libula ukufuma mu kuboko Kwakwe. Nomba Aleisa mukupoka ifyo Alubwile. Ulya mulimo Wakwe. Uo Acita. Alisa mukupoka cena. Owe, ifyo—ifyo yabe nshita! Alicishinikisha, Icikakatikilo icalenga Cinelubali cali cishininkisha. Alishile nokubula Ibuku lya Kulubulwa!

156 Moneni, cali nokuba Imbila iyakwa malaika uwalenga cinelubali iyali no kusokolola iya cinelubali, Ifikakatikilo Cinelubali. Ukusokolola 10:7, nomba, muli no kucisanga. Mwamona?

157 “Kabili alimwene uyu Malaika aleika, anyantile ulukasa Lwakwe pa mulundu kabili napali bemba,” Ulya ali ni Kristu, “alikwete umukolamfula pa mutwe Wakwe.” Moneni Ena, muli no ku Musanga mu Kusokolola 1, nakabili, “no mukolamfula pa mutwe Wakwe; amoneke nga yaspi na sardi,” kabili nafimbi po. Uyu Alishile, abikile ukuboko kumo. . . “Ulukasa lumo pa mulundu, lumo pa menshi; atumpwile ukuboko Kwakwe. Ali no mukolamfula pa mutwe Wakwe,” lilya. Cilya cipangano. Ali ni Malaika uwa Cipangano, uyo uwali ni Kristu; alengelwe ukuba uwacepeshapo pali ba Malaika, ku kucula. Ulya Alishile, “Kabili atumpwile

amaboko Yakwe ku Mulu, no kulapa pa Uuli no Mweo umuyayaya umuyayaya,” Uyo uwa Muyayaya, Tata, Lesa, “ukuti takwakabe ukukokola kabili,” ilyo ici cikacitika. Naiya mukupwa. Naicitwa. Nacipwishiwa.

¹⁵⁸ Elyo kabili Amalembo yasosa ukuti, “Kabili pa—pa Mbila iya kwa malaika uwe sonde uwalenga cinelubali,” inkombe pe sonde, Inshita ya Lukuta iya kulekelesha kabili iyalenga cinelubali, “pakutendeka kwa bukapyunga bwakwe,” ilyo kukatendeka mwi sonde, pali ilye nshita, “inkama yakwa Lesa, iya ifi Fikakatikilo Cinelubali, filingile ukwishibikwa pali ilya nshita.” Nomba tulemona pantu tubelele. Bushe kuti caba, mwe fibusa, bushe kuti caba? Moneni, fyonse naficitwa.

¹⁵⁹ Fyonse filya ifyalubwile mwi Buku, alishile mukufilubula. Fyonse filya ifyali no kulubulwa fyali mwi Buku, abalingilwa libela lintu umufula we sonde taulalengwa. Aishile muku filubula. Bonse abo Alubwile bali lembelwe mulya.

¹⁶⁰ Ndefwaya ukumwipusha ilipusho nomba. Na imwe mwe bantu pali tepu, mukutikishe. Yalya amenso ayatinya, ulya umutwe utinya, bushe kuti caba umulandu iyi Mbila yaba ukususha nganshi abanakashi aba bwikashi bwa ino nshita? Bushe iyi kuti yaba ni Mbila iya ulya malaika uwa kulekelesha? Finshi ifyo Aosele kulya lubali pa mumana, nalimo imyaka amakumi yatatu na fitatu iyafumako? “Nge fyio Yohane atuminwe,” mwamona, “ku kubilisha ukwisa kwa ntanshi kwa kwa Kristu, Imbila yobe ikabilisha Ukwisa ukwa cibili.” Ukushingulukuka isonde, kabili filya efyo ya cita, kanshi Ukwisa kulingile kwapalama. Lolesheni icili no kucitika nomba.

¹⁶¹ Cinshi? Nalifwena mu mutwe wandi. Nali pilibuka pilibuka pali pilo wandi. Nalienda panshi. “Cinshi cilubene kuli iwe?”

¹⁶² Inshiku ishinono isha fumako, nalipwishe abaume babili abo twali nabo mu motoka. Nalipwishe Jack Moore inshita imo. Kabili imwe bonse mwalimwishiba Jack Moore. Ndi nokuya kuli wene ku shreveport. Natile, “Munyina Jack, uli munandi uo natemwishapo pe sonde.” Kabili lintu nshila mwipusha, nalipwishe umukashi wandi.

¹⁶³ Ngo muntu onse umu alishibapo icintu cimo pali ine, ububi bwandi kabili—kabili na fyonse, mukashi wandi, mwamona, umuntu natemwisha. Kabili natile kuli wene ubushiku bumo, natile, “Mutemwikwa, ngo mulume obe, ndi kashimikila wa Mbila nsuma. Nshilefwaya ukulete cili conse icamusebanya pali Uyo untu natemwa. Iyo. Nshilefwaya uku kumfwisho ububi. Tekuti ndete umusebanya uuli onse pali iwe. Lesa akanya ukuti nkatale ukucite cintu icili conse icingakucena. Kabili musango nshi winga tontonkanya ifyo cinga mucena Lesa, umusango na Mutemenwamo! Uuli mukashi wandi;

kabili Ena ni Kapususha kabili Lesa wandi. Ndefwaya ukukwipusha ilipusho. Witina. Unjebe fye cishinka.” Natile, “Bushe nalisoma sana . . .”

¹⁶⁴ Kabili nalisunguka. Naba, na—nalipangwa, uwakusekesha, uwaibela. Nalishibe co. Umuntu onse atile, “Muntu wamusango shani!” Cisuma, mwamona, tekuti uilenge we mwine weka. Waba fintu waba, ku nkumbu shakwa Lesa.

¹⁶⁵ Kabili na—natile, “Bushe nalilufya amano yandi panono fye, namwishiba, kabili—kabili kwati nayapwa?” Natile, “Cinshi njobawila balya abanakashi, lyonse, lintu na batemwa?”

¹⁶⁶ Balasosa, batila “kapata wa banakashi,” nshipata fye . . . ukuba fye “ukupata abanakashi.” Mwamona? Cilya cilubo. Nalitemwa abanakashi, ndelosha, nga ba nkashi shandi.

¹⁶⁷ Nshaka mupampashe panuma, nga namona mwapanga icilubo. Kuti namweba cilya. Nalimutemwa sana pali cilya. Umwaume umo uwinga cita cilya, citemwiko ica musango umbi. Mwamona? Nalimutemwa pantu nalitemwa fintu mwaba; mwaba kafwilisha ku mwana mwaume wakwa Lesa, kabili imwe muli icilundwa ca ena. Mwamona? Kabili na—nalimutemwa pa mulandu wakuti—wakutila mwalipangilwe mu cipasho ca mwaume, kabili no mwaume apangilwe mu cipasho cakwa Lesa, eico kanshi, capamo, mwaba umo muli Kristu. E mulandu wine na mutemenwa. Icintu cimbi icashala, takwaba nangu cimo kuli cena. Lesa alishibe co, ubumi bwandi bonse. Mwamona? Ico cishinka. Nalimutemwa. Cinshi ico ningeminina kabili lyonse . . .

¹⁶⁸ Ilyo basosa, “Mukebe abanakashi bonse, ilyo basosa ukuti bali no kwisa ku kumfwa Munyina Branham ku kushimikila, bakasakula imishishi shabo mu musango umbi. Mukafwaleko icisote atemwa icintu cimo atemwa cimbi, pantu aka tendeka ukwebaula pa mishishi iipi, kabili imwe . . . Mwikesha ukuipenta,” kabili nafimbipo nga filya. Ifyo eflyo bacitile. “Owe, asosele pa muntu umo . . .”

¹⁶⁹ Atile, “Cinshi ico iwe . . .” Atile, “Abantu balikucetekela iwe ukuba kasesema. Cinshi ico taubasambilishisha abanakashi ukupokelela ifya bupe ifikalamba ifya bu mupashi, ne fintu nga filya, mucifulo cakweshwa uku basambilisha ifintu ifyaba nga filya?”

¹⁷⁰ Natile, “Nga tekuti ba sambilile ba ABC wabo, musango nshi bakeshibilamo insamushi isha kosa?” Mwamona? Ilungamikeni, intanshi.

¹⁷¹ Kabili nga na shimikila sana, cilacilishapo ukubipa. Elyo mutila, “Cinshi ico taulekela?” Iyoo, mukwai. Kulingile kwabako ishiwi, uwakususha cena.

¹⁷² Umo umwaume umukalamba nganshi muli bukapyunga ilelo, abikile indupi shakwe pali ine tekale sana, atile, “nala ku kupepela, Munyina Branham, nga walansuminisha, ukuti Lesa alafumya cilya mu mutima obe.” Atile, “Baleke fye beka balya abanakashi, muli filya fintu.”

¹⁷³ Natile, natile, “Bushe walicetekela muli cilya, mukwai? Uuli kashimikila waku holiness.”

¹⁷⁴ Atile, “Mucine. Nshacitetekela cena, lelo,” natile, “ico—ico caba kuli . . .”

Natile, “Iyoo.”

Atile, “Cilya cili kuma pastors.”

Natile, “Tabacicita.”

¹⁷⁵ Umuntu umo alingile ukucicita. Umu mana ulingile ukwabukwa. Inkanda ilingile uku susulwa. Nshifwaya uku cicita. Lesa alishiba nshifwaya uku cicita. Abengi muli balya abanakashi balalisha abana bandi, kabili kuti baposo umweo wabo pa mulandu wa ine, ni cikanga. Muletontonkanya, kabili ne nkumbu shakwa Lesa ukubikwa mu mutima ku Mupashi wa Mushilo, muletontonkanya kuti naiminina fye shilili no kumona ulya muntu umubusu no kuyawila mulya mu Muyayaya ukwabule subilo, nga nshilebilikisha ukususha cena?

¹⁷⁶ Tekubo muntu uwa bucenjeshi; lelo umupashi wa cino calo, umupashi wa lukuta, te Mupashi wakwa Kristu, nomba; umupashi uwa lukuta, icilonganino, waliposa balya abanakashi muli filye fiko mulya. Kabili ndi fye shiwi, ilile bilikisha, “Fumeni muli cena. Fulumukeni kuli ifyo ifiko.” Mwileka ciwa alecita icintu ica musango ngo yo kuli imwe. Cena cilubo!

¹⁷⁷ Kabili imwe ba Assemblies of God, mulabasuminisha abanakashi, mulabasuminisha ukubeya imishishi shabo, lelo mulabakanya ukupenta. Takwabako Ilembo nangu limo ilikanya ukupenta, lelo eko lyaba ilikanya ukubeye mishishi shenu. Talinga no kulingwa ukupepa kuli Lesa, eflyo Baibele yasosa. Umulume wakwe alikwata insambu ukumupela inkalata yakulekwa no kumuleka. Cishinka. Alailangisha umwine kwi sonde ngo mwanakashi uwa kowela. Eflyo Baibele isosa. Alalengesha insoni umulume wakwe wine nga cita cilya. Ifyo eifyo fine eflyo Baibele yasosa. Mwamona?

¹⁷⁸ Cisuma, lelo umwanakashi upenta, tulesango mwanakashi uwacitile cilya muli Baibele, umo fye. Cali ni Yesabele. Ulya ali eo. Umuntu fye eka mu Baibele uwatalile ukupenta, ali ni Yesabele, kabili Lesa lilya line ali mulishishe ku—kumbwa sha mu mpanga. Abe cintu ica kuleta umusebanya, kabili nangu ena . . . Icintu conse, icintu conse ica kwata imisango ishawama citwa Yesabele.

179 Tamulingile ukucita cilya. Tamulingile ukucita cilya. Ni cinshi icimulenga ukucita cilya kanshi? Mupashi wakwa ciwa.

180 Tamuciluka cena. Nalishiba tamwiluka. Mwaliba—mwaliba abantu abasuma nganshi. Mwaliba bwino. Mulamposha mukuboko, mulanda na ine.

181 Kabili nalimutemwa. Ico cishinka. Lelo nga namone co, bushe teti imbe bumbi munda... Paulo atile, “Nshakwindile ukushimikila kuli imwe Amapange yonse aya kwa Lesa.” Mwikaleka umulopa uwa mwanakashi uuli onse ukuba pali ine pali bulya Bushiku, atemwa uwa mwaume uuli onse. Nalimweba Icine. Kabili nalicipatile uku cicita; tekupata pa mulandu nshilefwaya ukucita ifyo Lesa anjeba ukucita, lelo nali mutemwa. Nshilefwaya ukumucena, eico ni cinshi ico ndi no kucita? Lelo ica sanguluka, Icitemwiko ca Bulesa cikamutwala imwe ukucita cilya.

182 Yesu alipepele ku kukanaya pa capindama. “Bushe kuti cacitwa ulukombo ukupita?” Atile, “nga cabe cingacitwa, te bufwayo Bwandi, lelo Ubwenu.”

183 Nalaisa mbe umwaume uwalase ci? Nalababula balya abanakashi abasuma aba mutima uusuma na fyonse fye, kabili no kubebaula nganshi? Kabili ningile uku cicita? Kabili ningile ukusenda ba munyina bakashimikila, kabili no kwiminina palya no kubeba ukuti balitemwa indalama kabili i—ifilonganino ukucila ifyo batemwa Lesa? Ine, kuli ba munyinane abasuma ababika amaboko yabo...Owe, bushe ningile ukucita cilya? Mwe Lesa, mwileka ine nccite.

184 Lelo nshakwinda ukumibilila Amapange yonse. Cena Citemwiko icapwililika icine ngo kucita cilya.

185 Bushe uyu e mulandu wine iyi Mbila yabela muli uyu musango? Takwaba nangu kumo mwi sonde uko isangwa. [Ululuta, “Ameni”—Ka.] Nikwisa uko ibelele? Cisuma. Bali no mwenso. Mwamona? Lelo yaba iyabulo mwenso. Filya fine fye. Lesa lyonse aba filya fine, mwamona. Cisuma. Bushe uyu e mulandu wine abanakashi baebaulwa kuli iyi Mbila? Ukwabulo kwishiba, tayasokolwelwe. Yalangishiwe kuli ine, lelo tayaishile kuli ine mpaka fye ubushiku bumbi. Mwamona? Lolekesheni kulya. Cisuma. Mucine nacilingana na bukapyunga.

186 Nomba loleleni pali mineti. Bushe kwalitala ukubako inshita ilyo kwaishilebako isonde ilya banakashi ku kale? Ee. Ukulingana ne lyashi lyakale, mu nshiku shakwa Eliya, kwaliko umwanakashi uwaleitwa Yesabele. Kabili aishilekwata ubutungulushi pa lukuta lwakwa Lesa, ico Baibele isosa ukuti akesa cita nakabili mu nshiku shakulekesha; umupashi wakwe, ukupitila mu lukuta, akabungwe. Kabili akaba cilende mukalamba, kabili ne nkuta shonse ishashala pamo na ena bakaba bacilende, nga ena. Bushe ico cishinka? [Ulukuta lwatila, “Ameni.”—Ka.]

187 Ukusokololo 17, iitila, “Ni cilende mukalamba, kabili aba NI NYINA WA BACILENDE.” Ulya tekuti abe umwaume. Balya banakashi. Mwamona? Kabili bonse baliposelwe, aba mweo, muli Bemba wa Mulilo, no kocewa. Bushe co cishinka? Mwacimone co.

188 Moneni, ilyo ulya Yesabele aishile monekela, kwaliko umuntu uwaimine ukucisumina. Lesa aliletele umuntu. Tatwaishiba no kwishiba uko afumine. Takwete ukwishiba pa fya bukapyunga. Tali nishimapepo atemwa icintu cimo. Alishile intanshi, umuntu uwakalabana uwa mu mpanga uwe shina lyakwa Eliya, kabili abikile akasembe kakwe ku mushila uwa cimuti, kabili bali mupatile. Te ico ceka, lelo ulukuta lwakwe lonse lwalimupatile.

189 Kabili inshita imo atontonkenye ukuti ali eka. Atile, “Iyoo, ninkwata amakana cinelubali na nomba abo abali fye naiwe.” Mwamona? Lilya lyali ni lilye bumba ilya salwa, mwamona. Lyonse kulaba ibumba lilya. Atile, “Witina, Eliya. Nalishiba uletontonkanya ukutila naucimfiwa, pantu ifilonganino fya kubutukishishe palya pa lupili. Lelo,” atile, “Ninkwata amakana cinelubali abo abacetekela icintu cimo cine ico ushimikila. Mwamona, nimbakwata.”

190 Elyo panuma ya ubu bushiku, Rome aishile tendeka ukuteka, kabili kwalishile inshita ilyo icalo caishileba ica banakashi, amafashoni yonse aya ba—banakashi, ifyo balefwala ba boneti babo ne fintu, mwamona. Kabili Lesa aimishe naumbi no Mupashi umo wine pali wene, Umupashi wakwa Elisha. Bushe co cishinka? Kabili atile, “Akasembe nakabikwa mwisamba lya cimuti.”

191 Kabili kwaliko umwanakashi umo umunono umukote kulya, alyupilwe. . . alishile umulume wakwe, no kuupwa kuli mulamu wakwe, Herod. Herodias, kabili ena ali i—icilongwe icapentwa ica bulya bushiku, alishanine. Asambilishe umwana wakwe umukashana ifya kushana. Akwete umwana umwanakashi, kuli ba wishi aba bu pyani, ba—ba wishi aba bu pyani; kuli ba wishi, munyina. Herodias! Ulya ali umwana umwanakashi uwa—uwa—uwaulya namayo. Elyo kabili alimusambilishe ukushana, kabili aishileba kashana umwine mwine uwa misango iyakowela, uku konka ba nyina. Kabili atontonkenye kuti aupwa imiku ine atemwa isano, no kucita icili conse ico alefwaya.

192 Kabili uyu Herod alishile. Bonse bali ba Yuda, nomba ibukisheni. Bali abantu balukuta. Uyu pano alishile Herod, kabili no lukuta lwakwe, ku kumfwa uyu kasesema, uo abantu bacetekele ukuba kasesema.

193 Alile ukuya fye ukuya fye mu finso fyabo bonse babili, kabili atile, “Te cansambu kuli iwe ku kumukwata.” Kabili cilya camulengele ena ukumfwa ububi! Mwamona?

¹⁹⁴ Nomba, umuntu untu fye nga atile, “Muli shani, Herodias? Tuli aba nsasa nganshi ukumukwata mulukuta lwesu ilelo.” Lelo te Yohane.

¹⁹⁵ Yesu atile, “Nani uo mwaile mukumona, ilyo mwaile mukumona Yohane? Bushe mwaile mukumona umo uyo uwafwele ifyakumbilika nga shimapepo?” Atile, iyo, ulya kuti, uwa musango filya alafyompa utunya no kushika abafwa.” Mwamona? Atile, “Cinshi ico mwaile mukumona? Umwela, itete ililesunkanishiwa ku mwela uuli onse? Batile, ‘Isa kuno, Yohane. Twakulakulipila ishingini nga wakulashimikila kuli ifwe. Kabili, ifwe, tuli akabungwe aka kalamba sana?’” Te Yohane. Awe, taile mukumona cilya.

¹⁹⁶ Atile, “Cinshi ico mwaile ku kumona, kanshi, ilyo mwaile mukumfwa no kumona Yohane, kasesema?” Atile, “Kabili ndetila, kuli imwe, ukucila kasesema! . . .kuti mwacipokelela, uyu eulya uo kasesema aloselepo ukuti aleisa, ‘Nkatuma inkombe Yandi kuntanshi Yandi, kabili akateyanya inshila yakwa Shikulu.’” Ali ni nkombe iya Cipangano. Atile, “Takwatala ukubako umwaume, uyo uwafyalwa ku mwanakashi, umukalamba nga ena.” Mwamona?

¹⁹⁷ Ulya e musango wa muntu uo Lesa aimishe kuli bulya bushiku, Eliya, umuntu uwa mu mpanga. Yohane, icintu cimo cine. Mwamona? Umupashi uwakwa Eliya wali pali Yohane. Kabili Atile, ilyo cikesaba mu nshiku sha banakashi nakabili, ulyo Mupashi ukesa nakabili, “Lintu ukwisa kwakwa Shikulu, ilyo isonde likocewa, kabili abalungami bakanyanta pa—pa mito yaba bifi, nge mito mwisamba lyanyantilo shabo.” Alicilaile, nakabili, muli ishi nshiku. Moneni, Umupashi wa Mushilo walilaile ico. Cili icalinga kunshita iyo tuleikalamo.

¹⁹⁸ Kulingile kwabako umo ukwisa. Ulya alingile ukwisa, pantu cena caba EFYO ASOSA SHIKULU, Malaki chapita 4. Cilya cine fye eco Alosele ukuti cikaba icishibilo, “Lintu tabulaisa Ubushiku ubukulu ubwa kutinya ubwakwa Yehoba, Nkamutumina Eliya.” Kabili cinshi ico akacita? “Akabwesha imitima yabana ukubwekela kwi Sambilisho lyaba shibo, ukubwekela kuli Baibele,” ukufuma muli uku kupusana kwa filonganino, “kabili ukubwekela kuli Baibele, ukubwekela kuli Lesa.” Ico eco Akacita. Moneni ifyo yaba inshita ikalamba iyo tuleikalamo.

¹⁹⁹ Balya bakasesema balibebawile balya abanakashi aba mimonekele ipya aba mu nshiku shabo, kabili bonse balilipile pali cena ku bumi bwabo. Ilyashi ilya kale lishininkisha ukutula cila imo iya shilye nshita lyali li sonde lya banakashi, ilyo abanakashi baletaka.

²⁰⁰ Moneni ne lelo. Tukeswa kwata Kateka umo ubushiku bumo muli shi nshiku, cilemoneka kwati kuti cacitika nomba line. Mu cine, umwanakashi ni Kateka. Mwamona? Umwaume aba

fye nge ntungulushi. Kuno tekale sana, muli imo mu nko shimbi, alikwete aletashiwa nganshi kabili ne fintu fyonse ukufuma ku bantu bonse, mpaka Kateka, umwine, atile, “Ndi mulume wakwe.” Kateka uwa United States, mwamona. Euleta amafashoni, abanakashi ukulayakonka, nga filya fine Yesabele acitile. Mwalyumfwa ukushimikila kwandi pali *Bukapepa bwakwa Yesabele*. Namwishiba. Mwalishiba pali cena. Mulemona pantu tubelele nomba?

²⁰¹ Mwamona icacitike pano, umulungu atemwa ibili iyafumako, muno mu musumba? Kashimikila uwa ku Faith Lutheran alitile shimapepo uwa ku Katolika uwa Sacred Heart ukwisa no kumushimikililako, kabili ali cicitile, kabili kashimikila uwaku Faith Lutheran alile kuli shimapepo uwaku Katolika no kumushimikililako.

²⁰² Akabungwe kama Chalichi akali kulya nomba, akalekuma mu Rome. Iyi nkalata iya cintu bwingi iyo cibusa wandi umusuma, David duPlessis; ilyo naikele palya nokulila kuli wene pali cena, Fourtteen-Mile Creek, tekale sana; ukwabula kwiluka asunkile ulukuta mulya mwine mu Babylon, ilyo cila muntu alesosa, “Owe, inkuta shonse cili nokuba lumo nomba.” Ee, nalishibe co, mwamona, cilya cine fye icalembwa mwi Buku lyandi ilya busesemo mu 1933, ukuti cilya cikesa citika. Cinshi, tamwishibe ukutila ulya ni Satana ukwampanya capamo? Baibele efyo isosa. Kabili panono fye, pakashita fye akanono, lilya line fye ilyo bakesa ba umo, lyena ukukanabe cilonganino ninshi kwapwa, mwamona. Palya epakaba ululembo lwenu ulwa ciswango, cishinka. Mwamona?

²⁰³ Nshikwete fye inshita iya kuya muli ici, lelo, mupepi fye na kota tu twelufu. Mwamona, ndefwaya ukwipusha ici, ukwisa pali ici cishinka. Ndetantika fye aya Malembo muno apo mwingamwena ubutuntulu bwa apo tubelele, elyo kabili twalaisa twisale ama miniti ayanono.

²⁰⁴ Nomba moneni fye ico icacitike. Ba—ba kasesema baebawile balya abanakashi muli shilye nshiku kabili baleitwa “bakapata wa banakashi.” Ico cishinka. Ilyashi lyakale lyalishinikisha ukuti efyo caba.

²⁰⁵ Nomba loleleni fye pali miniti. Mulelemba Amalembo, mulefwaya ukulemba Timoti Uwantanshi 5:6. Baibele yatila, “Umwanakashi uyo wikala mu—mu mangalo ye sonde.” Tekuti yabe amangalo yakwa Lesa; eico cilingile ukuba, mwamona. “Umwanakashi uyo wikala mu mangalo ye sonde alifwa lintu acili no mweo.” Ico eco kasesema asosele, Paulo Washila, “Umwanakashi uyo wikala mu mibele yaili sonde alifwa lintu acili no mweo.” Kabili nga kano luse, kuti aciluka umushilwa uwa kupatukanya uko ukushingaba incende iyakuli wene nakabili. Elyo kabili nipesa pantu abelele, na menso yakwe ayapentwa, ne mishishi yakwe iyaputulwa? Kabili aliciluka

icishilwa, ukwabula ukukwatapo ne nshila, iya kubwelelamo, kabili kulingile kwabako bu kapyunga bwa kushimikila kuli wene. Lelo ibukisheni, pali ilya inshita, ninshi capwa. Cacitwa. Cakutinya fye.

²⁰⁶ Kukabako bu kapyunga ubo bukalangisha ifisungusho ifikalamba, Yoele eflyo asosele, lelo takwakabeko inshita iya kulubulwa. Ninshi capwililila. Umwana wa Mpanga ninshi nasenda Ibuku Lyakwe, kabili naba lubulwa Bakwe nabapwa. Nge fyo Yesu ashimikile intanshi kabili alikenwe, elyo kabili aile no kutinya balya abali mulya, alibashimikile balya abali mucifungo, abashalapile, takwali inshita ye pusukilo, bukapyunga bumo bwine bukabwekeshapo nakabili. Nga nga cakutula cilye Citinto ca Citatu, kubaluba Umuyayaya. Nga nga cakutula eko cili kulya? Ndesubila tacili ifyo. Nga nga cakutula eflyo cili? Citontonkanyenipo pali miniti nomba. Nga nga cakutula eflyo cili? Lesa akanya. Ninkwata abana. Mwamona? Lelo mu cine cilemoneka icapalama sana pano.

²⁰⁷ Cinshi cilye cimonwa caishile ilyo nali umulumendo? Cinshi ico nshatalile ukutontonkanyapo pali cena akale? Cinshi cilya icimonwa caishile mu cipinda ubushiku bumbi, ukusosa, “Ici cili apa”? Cilifye pakati pe- . . . i—imyeo iyaluba. Kabili Yesu ashimikile kuli bena, ukupelo bunte, lelo bena—bena tabatalile ukulapila. Kabili ilyo nshimikila sana, elyo bacililako ukubipa. Takuli kulapila. Tapaba icicitika pali cena.

²⁰⁸ Umwana wa Mpanga asendele Ibuku Lyakwe lintu, Icikakatikilo icalenga Cinelubali cali mupepi fye no kwisulwa, Icikakatikilo icalenga Mutanda. Ibukisheni, Alifishile Icikakatikilo icalenga Cinelubali kuli ifwe. Tekuti Acicite. Ilyo Malaika aiminine, ubushiku no bushiku, ukulacilanda cena, lelo lyena Tacicitile pali cilya. Atile, “Kwali tondolo ku Mulu.” Tapali nangu umu uwaishibe. Kwali Kwisa kwa kwa Shikulu.

“Owe,” Mutila, “tekuti cibe.” Ndesubila tefyo.

²⁰⁹ Leken fye tutwalilile ko panono apa. Ninkwata fimo ifilembelwe, mwamona. Cisuma.

²¹⁰ Ibukisheni, “Umwanakashi uwikala mu mangalo ye sonde,” pa fintu ifye sonde, ukulacita nga lyena. Kuti aya kulukuta no kumoneka ngo washila, cilya tacilecitapo akantu nangu kamo pali cena, mwamona, lelo, “alifwa ilyo acili no mweo.”

²¹¹ Moneni ifyo ifilonganino fya mucitila ena. Ba mulengele ukwikata Icebo ica Mushilo, ico icaba icapusana kuli Baibebe. Bamulengele ukuba kashimikila. Calibindwa ku Malembo. Icacutula nomba balimulenga ukuba kateka, meya, gavana, na fyonse fye mu calo, kabili kapyunga mu ng’anda yakwa Lesa.

²¹² Lintu, alibo uwa mulandu pa lubembu lonse ulo ulwatala ukucitwapo, ena ewalulenga ukubapo. Ico cinshika. Nomba,

nshili, nshilelanda pa nsambu. Aliba no mulandu. Ena ewalengele akanya akali konse ukufyalwa impofu. Ena ewalengele ukubapo inshishi ili yonse ukwimbwa. Ena ewalengele ukubapo ulubembu, ubulwele, ubulanda. Katenga malilo tekuti alile kano umwanakashi ailenga ukucita. Takuli ukulila ukwinga bapo, takwaba ulubembu, takwaba imfwa, takwaba ubulanda, takwabo kucula, lelo umwanakashi ewa cicita. Kabili Lesa alimukanya ukuya ku cintamba ku kushimikila, lelo nalyo line balacicita. Icilonganino, mwamona pantu cibebele?

213 Ena mulungu uwanakashi. Ifyo ciwa aba pa mulimo! Cinshi, abantu abaci Katolika balabapanga, abanakashi, imilungu, bala pepa kuli ena; ico cishinka, umulungu uwa nakashi Maliya, na bambipo. Nalimona uko mu Kabungwe ka Ecumenical basosele ukuti cikesa fikilishiwa ukuti bakalapepako panonoko ukucilishishapo kuli Yesu nga kuti cayafwilisha ba Protestanti ukwisamo. Mwamona? Mwamona? Owe, ubusuma bwa bufi! “Icintu icishi nga pilibulwa,” efyo basosele. Mwamona? Acili niciwa umo wine uwakale. Baibele itila, ukuti, “alengele bonse ukupokelela ululembo pa mpumi shabo, abo abashakwete amashina yabo ukulembwa mwi Buku ilya Mwana wa Mpanga uwa Mweo.”

214 Lukuta ulwalingila libela ulo ndelandako, tebalya abali kulya kunse. Awe, mukwai. Ukufuma mwibumba ilili lyonse, Alifumyamo abalingilwa libela Bakwe. Abo ebo Aleishila, aba munshita shonse.

215 Lelo ulya e minine palya. Ulya ali palya. Ulya mwanakashi; ukushimikila Icebo, ukwikata Icebo, ukuba umulungu uwanakashi, kabili kaleta wa lubembu lonse. Baibele itila, “Nshilesuminisha umwanakashi ukusambilisha, atemwa ukukwata amaka ayali yonse, lelo mukunakilila nge fyo yasosa a—amalango.” Mwamona? Kabili tekuti acicite. Lelo balamulenga kateka wa calo, meya, gavana; nombwa line akesaba Kateka. Mu cine. Mwacumfwe co. Iyo enshila, iyo e nshila cileilamo, mwamona. Na bantu balacita cilya pantu tabasakamana pali ici Cebo. Tabakatale ukucimona.

216 Lolekesheni kuli balya aba Yuda nabeminina kulya, bakasambilila, abantu abasuma. Na Yesu atile, “Muli abakwashinwe, ciwa.”

217 Nga cakutula nali Muletele ku kweshiwa nombwa line kuntanshi yenu? Lekeni tucshe fye pali miniti, kabili Lesa ambelele uluse pa kusenda imbali ukususha Ena; lelo pali miniti fye, ukumilanga icintu cimo.

218 Nga cakutula wasosa ukuti, “Cisuma, ine, ubukata kuli Lesa, nalilandile mundimi shimbi! Halleluja! Nalishiba. Ine, ee, na—nali Cikwata. Lesa Apalwe. Ee!” Uh-huh, mwacita?

219 Ibukisheni balya abantu ba mu Isreal. Baibele yatila, panuma lintu Aitile abantu ukubafumya, no kubapususha ukufuma mu Egypt, Ali bonawile pantu tabakonkele Imbila. Mwamona? Balilile mana ukufuma ku Mulu. Balile mana iyo Lesa aponeshe pe sonde kuli bena ku kulya, kabili baiminine mu cinso ca nkombe, nokumona Intumba ya Mulilo, kabili balyumfwile Ishiwi ilya kwa Lesa, kabili balicimwene ukushininkishiwa. Elyo kabili, pantu balefwaya ukucetekela Korah, “Kuti kwabako abantu nabambi aba mushilo. Kuti kwabako *ici, cilya*, atemwa *cimbi*. Tulingile ukuba aba mushilo, naifwe bene. Tulingile ukucita *ifi* fyonse. Abantu bonse ba mushilo.”

Lesa atile, “Ipatule we mwine ukufuma kuli bena. Talukako ukufuma kulya.”

220 Mose atile, “Bonse abali kulubali lwakwa Yehova, iseni kuli ine.” Ico cishinka. Mwamona? Kabili aiswilefye isonde no kubamina. Mwamona?

221 Bali abantu abasuma, nabo. Mucine, eflyo bali. Bali abantu abasuma. Ee, mukwai, lelo cilya tacabafwilishe. “Te bonse abatila, ‘Shikulu, Shikulu,’ kano uyo ucito bufwayo bwakwa Tata.” “Te uyo utendeka; ni ulya upwishishisha.” Ukuti, takwaba utushila utwipi; mulesa mukulusa kumpela yalubilo. Takuli utushila utwipi. Mulingile ukwisa fye mu musango Amalembo yasoselamo.

222 Nga Yasoso kutila, “Lapileni, no kubatishiwa mwi Shina lya kwa Yesu Kristu, kabili mukapokelela icabupe Mupashi wa Mushilo,” Takwabako inshila iyipi, ukuposhanya mu kuboko, ukuilunda ku lukuta nangu icilonganino. Mwisa muli ilye Nshila! Kano fye mwafwa kuli imwe mwe bene mweka, no kufyalwa ku Mupashi wakwa Lesa, muli—muli—muli abaluba. Epela fye. Takuli utushila utwipi.

223 Mutila, “Cisuma, naba ku lukuta.” Nalishiba. Ico cisuma. “Cisuma, ba mayo. . .” Nshitwishika cilya, lelo uyu nimwe uo ndelandako. Mwamona? Mulingile ukwisa ilya Nshila, pantu takwaba utushila utwipi; mulesa mukulusa pa Bupingushi. Mulingile ukwisa Inshila fye imo.

224 Kwaba fye Inshila imo, na Kristu eilya Nshila. Kabili Kristu aba e Cebo ico icikala muli imwe, ico cishininkisha ifintu fyonse ifyo Alaile munshita ya ciko. Mwamona? Bushe namumfwa ico? [Ulukuta lwatila, “Ameni.”—Ka.] Cisuma. Moneni nombamba.

225 Bamo batila, “Aba bantu basuma.” Mucine. Nshilesosa ukutula te bantu abasuma. Nshilesosa ukutula Cecilia Washila kabili na bonse fye tabali abanakashi aba suma; eflyo na bamayo bali, lelo mucine nshipepa kuli bena. Awe nakalya.

Nakalya, nalimona abantu abengi abasuma, lelo tababa imilungu iya nakashi. Bena banakashi, abantu. “Kwabako fye umo Kapapatila pakati kakwa Lesa no muntu.”

²²⁶ Kanshi cinshi, cinshi umuntu enga citila, uwa ci Pentecosti, umuntu we sonde... ilye nkalata iyo Munyina duPlessis, munyine fwe umusuma, akwete ukusalanganya. Limbi imwe bamo namuikwata. Ukwikala... Ee, namuikwata. Mu Kabungwe ka Ecumenical, ulubali lwakwa papa, kabili atile, “Kwali ukwa bu mupashi sana.” Kulya kulingulula ukwa mupashi, bushe takuli? “Owe, Umupashi wakwa Shikulu eko wali kulya, ukwa bu mupashi nganshi.” Ee. Mwacumfwa ico.

²²⁷ Cinshi? Pantu lishuko ilya kwampanya ba Protestanti nabalya capamo, ico twalwishishapo pa myaka, kabili na Baibele yalimininako no kutweba ukuti cilya cali nokwisa. Kabili abesu...umo uwantungulushi shesu ishikalamba alishilemo, no kutila, “Ico cishinka. Ico eco tuli no kucita,” kabili no lukuta lonse ulwaba Protestant luleya kuli cena.

²²⁸ Kabili filya fine fye, nga mwa lolekesha kulya, EFYO ASOSA SHIKULU. Intanshi, Icebo catile. Elyo Mupashi wakwa Shikulu watile, mu 1933, uwasosele ifi fintu fimbi pa nko ukuya kunkondo, kabili ifyo bamashini bakesaba, na fyonse fye nga filya, watile filya fine efyo cikesa citika kumpela. Kabili eici icili pano. Tacatala ukufilwa. Kabili pano tulecimona uku fikilishiwa.

²²⁹ Muleibukisha Imbila yandi pali *Bukapepa bwakwa Yesabele* te kale sana? Muleibukisha Elisha ukwisa mulya mu musebo lulyo lucelo, ku kubeba? Ukuti, nalishimikile pali cilya. Mwamona? Kabili ifyo nalandile libela lilya ukuti inshita ikesa ilyo aka Kabungwe ka Ecumenical mukulekelesha ka kesaba ululembo lwa ciswango, pantu kakesa ampana pamo ne ciswango. Cilecitika. Mu nshita yandi, ndi uwa bumi ukucimona. Kabili pano ba Protestanti, ba milion, baliya kuli cena. Cinshi? Ico eco balefwaya.

²³⁰ Balipofula! Yesu aebele balya ama Fariseo, “Imwe mwe ntungulushi impofu isha mpofu. Nge mpofu iletungulula impofu,” Atile, “bushe bonse tabakawile mu cilindi?” Kabili mulya emo baponena. Musango shi ningatala ukucetekela umuntu uyo uwaiminine pamo na ine no kulanda naine, kuti atala ukwikala no kulanda insoselo ya musango ulya! Mwamona, “Califiswa, ku menso, ukufuma ku bamano naba mucetekanya, no ku Ci sokolola ku tunya ngo to utwinga sambilila.”

²³¹ Ninjishiba ubushiku bumo cilya cikalenga umweo wandi ukulufishiwa. Ico cishinka. Cikacita, lelo pano Icine cileishibikwa. Uh-huh.

Umo uwakubalilapo ukufwa kuli aya
 mapange aya Mupashi wa Mushilo,
 Ali ni Yohane Kabatisha, lelo tatenshiwe;
 afwile ngo mwaume;
 Elyo, kwaishile Shikulu Yesu, bali Mutanike,
 Alishimikile ukuti Umupashi ukapususha
 umuntu ku lubembu. (Bushe ico cishinka?)
 Elyo balitobele amabwe Stefano, ashimikile
 ukususha ulubembu,
 Abalengele ukukalipa sana, bali mufwantile
 umutwe;
 Lelo afwile mu Mupashi, alekeleko umweo,
 Kabili aile ukuilunda kuli bambi, ilye bumba
 ilyapele imyeo.

Kwaba Petro na Paulo, na Yohane uwa bulesa,
 Balipele ubumi bwabo pakutila Imbila nsuma
 ingabalika;
 (Ni cinshi ico bacitile?) Basankenye imilopa
 yabo, pamo naba kasesema abakale,
 Pakutila Icebo cakwa Lesa ica cine cinga
 shimikilwa mu cishinka.

Imyeo iyaba pe samba ya cipailo, yalelila,
 “Mpaka lilali?”
 Kuli Shikulu ukukanda bonse aba bifishe;
 Lelo kuli nokuba abengi abo abakapela
 ubumi ubwa mulopa wabo (Ee, ico
 cishinaka)
 Kuli iyi Imbila nsuma iya Mupashi wa
 Mushilo ne lyeshi lyakwe ilyakashika cee.

²³² Itwalilila fye ukusumya umulopa! Ee, cikacicita ubushiku
 bumo, lelo ndelolela ilya nshita ilyo ikesapwa.

²³³ Nkashi umo akwete fye iciloto. Alicitumine kuli ine, atile,
 “Nalibamwene, lulyo lwaleteyanya ukunjipaya” ine,
 mubumfisolo, inshita imo ilyo nkalafuma mu motoka yandi,
 ukwingilamo, ukulaswa ukufuma... Lelo atile, “Elyo
 Umupashi watile, “Teino nshita, lelo cikesa inshita imbi.” Uh-
 huh.

²³⁴ Lesa akanya ukuti ninga lanshanya pacili conse.
 Nshaishiba nangu cimo kano fye Yesu Kristu kabili Ena uwa
 tanikwa. Tuleikala mu bushiku ubwabipa sana. Ulubembu
 elwacita ici. Ee. Bena—bali polele amabwe Stefano.
 Baliputwile umutwe wakwa Yohane, alicitile. Nshishibe ifyo
 tukapela ubwesu, lelo cikesa citika ubushiku bumo. Cisuma,
 mwamona.

²³⁵ Muli Yohane Washila, nga mulefwaya lilye Lembo pali
 cilya. Yohane Washila 6:49, palya epo balile manna, kabili Yesu
 atile, “Kabili bena, bonse fye, balifwa.”

236 Watila, “Cisuma, nkashi yandi—yandi, na—nalimona uyo mwanakashi ukushanina mu Mupashi.” Owe, ee. Uh-huh. “Nalibamona ukucita cilya. Nali mumona ukulandila mundimi shimbi. Nali mumona . . .” Ee.

237 Yesu atile, “Abengi bakesa kuli Ine muli bulya bushiku, no kutila, ‘Nalicya fyonse ifi fintu.’” Mwamona? “Baliye manna mu matololo,” Yesu atile, “kabili bena, bonse fye, bali patulwa Umuyayaya. Bena bali fwa.” Uko kuya Umuyayaya. Balyonaika mulya mwine fye mu matololo.

238 Muleibukisha aba Hebere icipandwa ca 6, “Balya abo abalengelwe ukwishibe Cine, nokukana ukwenda muli Cena, takuba nakabili ukulapila kuli bena.” Mwamona, uwacetekela uwapamupaka- . . . Ilyo Icine capelwa ku muntu umuku wakulekelesha, kabili bakana uku Cipokelela; ukulingana ne Buku lyaba Hebere, mwamona, bakesa . . . teti kube nangu cimo mwi sonde icingatala ukubapususha.

239 Bena capwa. Takuli ukulapila, takuli ukulubulwa, takuba nangu cimo icishala kuli bena. Bena nabapatulwa Umuyayaya. Baibele eflyo yasosa, “Ukulolela ukulengo mwenso wabupingushi no kuluma kwamulilo ukapwisha ifibambe.” Kabili ilyo Icine ica Mbila nsuma ca shininkishiwa, ukushininkishiwa bwino bwino, elyo kabili ukupilibuka no kutaluka kuli Cena, bena ninshi capwa. Epela fye. Cintu cabipisha, lelo ningile ukucilanda cena.

240 Ibukisheni ba Malaika abashasungile icifulo cabo icantashi, lelo bali basha mulya mu ng’anda ya cifungo mu mfifi, umwe sonde lileendela ilelo muli cilye cifungo cimo cine, takwaba ukulapila.

241 Ibukisheni imyaka iyapitapo inono, natile, ilyo na fumine ku Chicago, “Limbi America ukaipokelela uno mwaka, nga teifyo takaipokelele nakalya.” Mwamona kuntu abelele? Ee.

242 Tecakusunguka nga cakutula Icitinto ica Citatu kuti caba? Mwe Lesa, lekeni cibe ukutali kuli ine! Bushe cilya eflyo Icitinto ca Citatu cabelako? Bushe cilya eco? Owe, mwe! Citontonkanyeni, mwe fibusa. Citontonkanyeni; nshilefwaya ukucita.

243 Yesu Kristu atile, “Bu mumbi munda ubwa musango uyu . . .” Nga mulefwaya ukulembe ci, Mateyo 23, -cinelubali. Ni—ninkwata pano, “belengeni co,” lelo kuti mwamona. “Mwe ma Fariseo impofu!” Lekeni . . .

244 Bushe mukwete fye ama miniti ayanono ayasheleko? [Ulukuta lwatila, “Ameni,”—Ka.] Katumone. Lekeni tupilibwile fye muli cilya, pantu na cisosa “ibelengeni.” Kuliko icintu cimo kulya ico ndefwaya ukubelenga lintu fye . . . Nomba limbi nalashako icintu cimo, lelo lekeni—lekeni tusende fye ici pali miniti. Mateyo 23, pali miniti fye, cisuma, kabili

twalatendekela pa vesi ya 27. Kutikeni fye nomba. Kuti mwaya belenga yonse fye nga mwaya ku ng'anda, nga kuti mwacita. Ama miniti fye na yambi ayanono.

²⁴⁵ Nomba lolesheni pano. Mateyo 23, kabili nokutendeka pa vesi ya 27, “Akalanda kuli imwe, mwe bakalemba!” Nomba, ibukisheni, aba bantu ba mushilo abo Alelandako.

Kalanda kuli imwe, mwe bakalemba naba Fariseo, ba bumbi munda! pakuti mwalapalana ne nshishi isha shingulwako impemba (abo bantu abafwa, mwamona), inshishi isha shingulwako impemba, isho kunse kwena shamoneka ishayemba, lelo mukati sha isulamo amafupa yabafwa, ne misango yonse iya ku kowela.

²⁴⁶ Bu mumbi munda nakalumwa ne fikansa, mukati kabo; kunse, “Nine Doctor *Kampanda-na-kampanda.*”

Ifyo fine naimwe kunse kwena ku bantu mumoneka abalungama, (lolekesheni ku Kabungwe ka Ecumenical, kabili naba Pentecostal nabekala kulya), Lelo mukati mwaisulamo bumumbimunda no bupulumushi.

²⁴⁷ Ubupulumushi cinshi? Icintu cimo ico waishiba ukuti nacilungama kabili tekuti ucicite. Yesu, nomba moneni ifyo Ena . . . ninkulo nshi iyo Alebike ci nomba.

Kalanda kuli imwe, mwe bakalemba naba Fariseo, ba bumbimunda! pantu mukulile nshishi shaba kasesema, no kupulamikila abalungami ifibukisho, mwamona, “Owe, ba kasesema!”

Kabili mutila, Atubako munshiku shaba shifwe, ngatatwalimo pamo nabo mukusumya umulopa wa bakasesema.

²⁴⁸ “Ifwe nga twalicetekele bacetekela Icebo cakwa Shikulu nga twalikele kunuma kulya.” Moneni.

Eico mulinte mwebene, ukuti muli bana baba ipeya bakasesema.

Naimwe isusheni umulingo waba shinwe.

²⁴⁹ Cilya eici cine fye icilecitika. Nomba moneni ifyo Alesosa pano.

Mwensoka, mwe bufyashi bwamafwafwa, mukapusuka shani kubupingulwo ukuya ku Mbo?

²⁵⁰ Kuti wacicita shani? Nomba alelanda kuli bakashimikila, mwanona, ico cishinka, abantu ba mushilo. Kuti mwaiminina shani no kwishiba Baibele yalilandila libela no kubeba balya bantu ukukana cita cilya, kabili kuti mwaiminina nokulanshanya pa ma dollars ayanono aya nunka, aya cabe

cabe, pa mulandu wakulu mbukwa, kabili umuntu umo ukumupampansha panuma no kumwita “Doctor”? Kuti mwasosa shani ukuti mwalitemwa balya bantu?

Ndeshimikila pama tepu, na po. Mwamona?

251 Kuti mwacita shani, kuti mwasosa shani mwalitemwa balya bantu, nokuleka icintu ca musango ulya ukucitika? Mwamona? Imwe—mwe ba Fariseo, mwe mpofu, mwe nsoka, mwe nkulo yama fwafwa, kuti mwapusuka shani ku bupingulo ubwakuya ku Mbo? Ilyo mu. . . Kuti umuntu acita shani ilelo, uyo uwaishiba ukuti ifi ifintu fyalilubana, no kwiminina palya ku kwikatilila ulukuta lwakwe, ukulenga icilonganano cakwe ukukula, kabili nokufilwa ukweba abanakashi na baume? Mukapusuka shani ku cipyu ca ku Mbo, lintu yapangilwe pa mulandu wa imwe? Kuti mwa cicita shani? Mwamona?

252 Kutikeni, kutikeni kuno. Bushe cikaba ni cinshi? “Eico kanshi. . .” vesi ya 34.

. . . moneni, nkamutumina ba kasesema, . . .

253 “Nkamutumina,” kuntanshi. Abo apo ba Fariseo benu ukwisa nakabili. Mwamona?

. . . abantu bamano, . . . bakalemba: Kabili bamo muli bena mukabepaya no kutanika; kabili bamo muli bena mukabafopawila mu masunagoge yenu, no kubalamata mu mushi no mushi:

254 Alilandile kabeli Ali no kubatumina ba kasesema, ne Cebo cakwa Shikulu. Kabili ni finshi ifyo bali no kucita? Icintu cimo cine ico bashibo bacitile, pantu ifyo efyo mwaba. Mwamona, impashi taifwa. Abantu abaikwata balafwa, lelo impashi taifwa. Atile, “Muli abana. Nimwe bene.” Kabili moneni fye ifyo ifi fintu fili.

255 Nga filya Paulo Washila aiminine palya (mwalicetekela ali ni kasesema?) no kwebaula balya abanakashi, ku kubeye imishishi yabo; ayebawile tubungwe twabo; no kubilisha ukuti umuntu onse usha batishiwe mwi Shina lyakwa Yesu Kristu alingile ukwisa no kubatishiwa cipya cipya. Ico cishinka.

256 Kabili ilelo balalanshanya no kuciwaminisha. Tabaishiba po no bupusano, nangu cibe fyo. Cintu icabulanda. Nge nshita naipwa, kuti nasose ci, mwamona: balipofwile, ukulingilwa libela ukupofula. Lesa atukwatile uluse. Tekuti ba cimone.

257 Yesu atile, “Muli mpofu. Mwe bakalemba impofu na ba Fariseo, mwe ba bumbimunda! Ilyo mu belenga Icebo cimo cine ico bonse abashala babelenga, kabili pano mwaisa no kula Njebaula. Kabili nga filya fine fye ifyo Icebo casosa ukuti cikesaba muli ubu bushiku. Nali no kuba Inkombe iya buno bushiku. Nine Mesaya,” Atile, muma shiwi ayengi. “Nine Mesaya. Bushe nalifilwa uku cishininkisha? Nga nshacitile cilya ica lembelwe pali Ine, lyena mu njebaule Ine. Kabili mwe

ba Fariseo impofu muletungulula abantu benu mu cintu ica musango ulya, no kutwala ibumba lyonse.” Atile, “Cisuma, impofu ukutungulula impofu.” Atile, “Mwaba. . .”

²⁵⁸ Mwatile, “Owe, nga twalikele kulya munshiku shakwa Paulo Washila, ee, nga nalisendele imbali na Paulo Washila.”

²⁵⁹ Mwe babumbimunda! Mwamona? Cinshi ico tamusendela imbali ne Sambilisho lyakwe? Nga mwalicitile icintu cimo cine ico mulecita nomba, pantu muli abana baba shinwe, ba shinwe aba mutubungwe: ba Fariseo, ba Seduke, kabili abaikwatila ubulungami bwabo. Ico—ico eco. Uh—huh. Nalamweba, kabili—kabili kunshita iyo tuleikalamo, ndesunguka nga cakuti ici kuti caba Icitinto ca Citatu? Pali miniti fye nomba, mwamona, Yesu atile, “Aba uyu musango bapokelela ubupingulo ubu kalamba.” Mwamona? Bushe tecibi sana?

²⁶⁰ Ngo mwina America umukalamba, inshita imo, ilyo umulwani alimupepi no kusende ci calo, kwaliko umuntu munshita ya bushiku, ali ninine pali kabalwe no kubutukila mu musebo, ukulabilikisha, “Umulwani aleisa!” Cali ni Paul Revere.

²⁶¹ Ndi mwina America, na ine. Kabili ni nina, iyi nshita yapakati ka bushiku, tekusosa ukuti umulwani aleisa, lelo ali pano! Ena taleisa; alipano kale! Ena nomba nacimfya. Ninsansamuka nacipwa; ukucimfya, iyi nshita yapakati ka bushiku.

²⁶² Ibukisheni, ku Tuckson, ba Malaika Cinelubali, ifyo Imbila yali, “Ukupwisha kwa nkama yakwa Lesa.” Lilya line fye panuma ya cilya, ukwisa kulya ukwa tantikwa. . .

²⁶³ Imwe bonse mwalyumfwa palwa mpili. Moneni. Munyina Fred alikopele ifikope ifya cena, na munyina Tom. Kabili nalikwata ifikope fimo, ubu nkolanya bumo, fyonse fye. Tukesha bulangisha ubushiku bumo, no ku milangisha fye uko cabelele. Bonse mwalishiba ilyashi.

²⁶⁴ “Moneni, ukulepa kwa mpili shitatu. Atile, “Ilya palya ulwa Ntanshi, iya Cibili, ulwa Citatu.”

²⁶⁵ Kabili Munyina Fred nakwata icipikica ica kupapusha ica cena, ilyo ena na Nkashi Mathar apitile. Amakumbi yaishila ukufuma pa mutonshi wapa mushili, kabili yalifishile shonse ishahala, kabili yalangishe fye Ifitinto fi Tatu; lumo *apa*, lumo *apa*, kabili lumo *palya*. Mwamona? Ba cinelubali!

²⁶⁶ Moneni, isha Kubalilapo, shitatu. Fitatu kupwililika. Lilya elyo bukapyunga bwaile pa ntanshi.

²⁶⁷ Icitinto ica Cibili cali kulingulule mipashi, ubusesemo. (Intanshi kwali ukundapa kwaba lwele.) Ica Cibili cali busesemo ubo ubwaile, kabili calishibe ifya fiswa ifya mu mutima, ilyo Icebo Icine caishile monekela. Icaba, cilya ni nkumbu.

268 Lelo, ibukisheni, icacinelubali ekupwishishisha. Bushe ici kuti caba Icitinto ica kupwishishisha, nacipwililika? Bushe kuti caba? Tontonkanyeni pali cena nomba. Tontonkanyeni fye. Pantu mubebele? Mwamona? Cinelubali lyonse e kupwishshisha. Ifitinto Fitatu!

269 Bukapyunga bwakwa Yesu bwakwete Ifitinto Fitatu. Bushe mwalishibe co? Moneni! Kabili beni aba bufuma cumi, nga mwalitala ukubapo mu bumi bwenu, nomba pali miniti, ba miniti aba nono.

270 Icitinto Cakwe ica Ntanshi cali ukundapa abalwele. Aishileba umuntu uwalumbukwa sana. Uuli onse ali Mucetekele, eflyo camoneke. Bushe co cishinka? Elyo Aile mukulaposhabala abalwele, abantu bonse balefwaya Ena ukuba mu lukuta lwabo.

271 Lelo ubushiku bumo Alipilibwike no kutendeka uku sesema, pantu Ali Icebo, kabili Ali ni Kasesema uo Mose alandilepo. Kabili ilyo Aile mu kubeba, no kubeba ifyo baleikala, ne fintu ifyo balecita, Aishileba usha lumbukwa. Cilya cali Icitinto Cakwe ica Cibili.

272 Ndesunguka nga calipashanyiwa ukubwekeshapo nakabili? Tontonkanyeni fye pali miniti. Bushe kuti caba? Ica Ntanshi, ukundapa, abantu bonse. Ica Cibili: “Owe, kuti caba Yesu Eka. Kuti caba ni Belesebuli, kuti caba e. . .” E cintu cimo cine ico bacitile kulya. Mwamona? Imipashi imo ine ukwikala mu bantu aba musango umu wine, abantu abaebaulwa abo abashakatale ukupusushiwa, pantu balyebawilwepo akale; bona, nga Judas Iscariot, uwafyelwe ngo mwana wa boni.

Mwatila, “Yuda?” Mucine.

273 Ibukisheni, ali uwa bukapepa nganshi, lelo tatalile ukutwalilila ne Mbila. Asendele fye ulubali lwa ena. Lelo iyasheleko alifililwe uku ilya. Kuti basenda ukundapwa ne fintu ifya palako, lelo ilyo caisa kuli Lesa ukulanda utupale ukubapo, lyena cilya cilaba cilasha sana kuli bona. “Tekuti cibe!” Ulya ali ni Yuda. Umupashi wakwe kuti watwalilila ukubapo ukufika palya pene. Tekuti aye panuma ya cilya. Mwamona?

274 Kuti ba cetekela Mose bwino bwino lintu aiswile Bemba uwa Kashika, kabili nafimbipo nga filya. Lelo elyo caishile ku kubeba, tabalingile, bonse fye tabalingile ukucita *ici* nangu *cilya*, nangu *cimbi*: “Alaipanga Umwine ukuba Lesa, pali ifwe.” Mwamona, tekuti basende cilya, Kora na balya. Eico, balingile ukukwata akabungwe, eico Lesa abaminine fye.

275 Bu kapyunga bwakwa Yesu, lintu Aleundapa abalwele, “Ali umusuma, ulya Kasesema umunono uwa ku Galilee! Cinshi, Alalenga impofu ukumona. Alibushapo naba fwa. Twalikwatapo imilandu itatu pali cena. Ena mu cine cine alibusha abafwa.”

276 Lelo ubushiku bumo Alipilibwike, Atile, “Mwe nkulo ya ma fwafwa. Mulalenga kunse ya cipe ukubo ubusaka. Mulamoneka aba mushilo, lelo mukati ka imwe, tamuli nangu cimo lelo ibumba ilya nsoka.” Owe, ilyo bulya busesemo bwaletelwe, ukwebaula kalya kabungwe, elyo caishile pilibuka. Baishile Mwalukila. Ico cishinka, kabili mukulekelesha, paku Mukana, bali Mutanike.

277 Lelo tekuti mwipaye bu Kapyunga. Bulatwalilila. Kuti mwalenga inkombe ukusendama, lelo tekuti mukanye Imbila. Uh-huh. Cishinka. Alitwalilile. Kabili moneni ilyo Icitinto ica Citatu ica bukapyunga Bwakwe caishile. Ica Kubalilapo cali ukundapa abalwele.

278 Ica Cibili cali ukwebaula utubungwe, no kusesema; pafyo bacitile, pafyo bali, kabili nefyo ifyaleisa. Icilipo, icilipo, icikesa; kabili icalipo, icilipo, kabili cikesa. Cilya eco Acitile. Bushe co cishinka? [Ulukuta lwatila, “Ameni.”]

279 Lelo Icitinto Cakwe ica Citatu cali ilyo Ashimikile kubaluba abo abashinga pusushiwa nakabili. Babelele kulya uko yalya aya kulu, amenso ayapentwa yali, “Ooh, ooh!” Ashimikile ku myeo iyali ku Mbo, iyo ishapokelele uluse, lelo yali iyapatulwa Umuyayaya ukufuma ku Cinsu cakwa Lesa. Lelo bali cishibe, fintu Ena ali, pantu Lesa ali Mulengele palya.

280 Ndesunguka nga cakuti bukapyunga Bwakwe na bwisa umusango umo wine mu nshiku shakulekelesha, nge fyo cali? “Nge fyo Tata Antumine, eico na Ine nde mutuma. Imilimo iyo Ncita na imwe mu kaicita.”

281 Abaluba, tabakatale uku pusushiwa. Bali kene inkumbu. Cilya cali Icitinto Cakwe ica Citatu.

282 Nomba bushe palipo ilipusho ilili lyonse? Icitinto Cakwe ica Ntanshi, Alyundepe abalwele. Bushe cishinka? [Ulukuta lwatila, “Ameni.”—Ka.] Bukapyunga Bwakwe ubwa Cibili, Alesesema. Bukapyunga Bwakwe ubwa Citatu kwali ukushimikila kubaluba Umuyayaya. Impili shitatu, nafimbipo; abaluba, Umuyayaya!

283 Bukapyunga bwakwa Nowa, ubupyungishi bonse, bwacitile cimo cine. Nowa alishimikile. Ico cishinka nganshi. Aile ingila mu cibwato. Kabili ilyo aileingila mu cibwato, kwaliko inshiku cinelubali apabula ukucitika nangu cimo. Ubunte bwakwe bwashimikilwe ku baisalilwa.

284 Sodoma na Gomora! Yesu asontelele kuli fyonse fibili ukwisa. “Ilyo takulafika ukwisa kwa Mwana wa muntu, efyo cikesaba nga filya mu nshiku shakwa Nowa, efyo cikesaba nga filya cali mu nshiku sha Sodoma.” Asontelele kuli Nowa.

285 Nowa akwete Ifitinto Fitatu, kabili ica Citatu Cakwe cali kubaluba panuma ilyo icibi caiselwe. Pantu, Lesa acilekele

cibe filya fine, ilyo takwali nangu umo uwingengilamo atemwa ukufuma kunse. Bali mukati. Pantu, (nga palupili ulwalenga cinelubali) ulupili ulwalepesha, palya epo Abikile icibwato, pa lupili. Mwamona? Ico cishinka?

286 Mu nshiku sha Sodoma, Icitinto ica Ntanshi cali ni Loti umulungami. Kabili na Baibele itila, “Imembu sha mu Sodomu sha lungulwishe umweo wakwe uwa bulungami cila bushiku,” ifyo balya abanakashi bale endelamo no kulacita.

287 Muleibukisha, “Nge fyo cali mu nshiku shakwa Nowa.” Cinshi ico balecita? “Balelya, ukunwa, ukupa, ukupelwa mufyupo.” Abanakashi, mwamona, abanakashi. Cali ni cinshi mu nshiku sha—sha Sodoma? Abanakashi.

288 Kabili imbila ya Ntanshi yali ni Loti. Bali mu sekele ku kumusenteka.

289 Elyo balitumine inkombe nashimbi, shibili isha shena, kabili balile kulya. Cilya cali Icitinto Cakwe ica Cibili kuli Loti. . . kuli Sodoma.

290 Lelo lolekesheni kuli ulya Umo uwaile mukulekelesha, kwali uluse ulwafulisha kabili ulwafulisha. Calipwile lyena, calipwile pali ilya nshita. Ilye Nkombe iya butatu yaile kulya, Icitinto ica Citatu, Ali ni ani? Ni bukapyunga bwa musango shani Akwete? Alikele nabasalwa, no kubeba ico icalecitika kunuma Yakwe. Ico cishinka? Lelo ilyo Atampwile ukuya mu Babyroni, atemwa mu Sodoma, Alefwaya ukusanga. . .

291 Nangu ni Abraham, ukulila, “Nga kuti nasanga abalungami amakumi yasano?” Ukuya fye panshi ukufika “abalungami ikumi?”

Les a atile, “Ee, sanga abalungami ikumi.”

292 Leka nkwebe icintu cimo, nkashi, pali miniti fye. Kuti limbi waba uwamimonekele iyakale, lelo walikwata icintu cimo aba bana mfumu aba bulalale tabakwata. Walikwata icintu cimo ico takatale ukukwata. Cishinka. Kuti waba uwa kale mumi fwalile yobe, ukufwala ngo mukashana. Kuti limbi basosa, “Lolekesheni kuli ulya kakunkuluka wa mushilo umukote.” Wikesha ukusakamana. Alikwata icintu cimo ico ulya na mfumu uwa bulalalele umukote umunono, uwa kwate sonde lyonse ukulolekesha pali ena kunse kulya, tacikwata. Takatale ukucikwata. Aliluba, Umuyayaya. Alisalilwa. Mwamona? Ena tatala. . . Walikwata imibele isuma; walikwata ubulumba. Ena takwata nangu cimo. Alikwata umunyambo utwala imyeo yabaluba ku mbo. Impofu shileenda muli cena. Nomba, walikwata icintu cimo.

293 Namwishiba, limbi tamwaba na mwi buku lya lukuta, lelo limbi kuti caba ubumi bwenu ubwa bulungami ubo buleikatilila icipyu cakwa Les a ukukanaba pe sonde ilelo. Isonde tekuti li cicetekele. Iwe we mwanakashi uwitwa

kakunkuluka wa mushilo, iwe we mwaume weushaishibapo icintu nangu cimo, lelo ulalilila kuli Lesa, akasuba no bushiku, pa membu sha calo, kuti limbi niwe wine uleikatilila cilye cipyu ukukana bapo. “Nga kuti nasanga ikumi, Nshaonaule. Nga kuti nasanga ikumi!” “Nge fyo cali mu nshiku sha Sodoma, efyo cikesaba.” Mwamona ico ndepilibula?

²⁹⁴ Te, “Nga kuti nasanga ba Methodist ikumi, nga kuti nasanga ba Baptist ikumi, nga kuti nasanga ba Pentecostal ikumi, nga kuti nasanga ababutuka ulubilo ikumi, nga kuti nasanga bacilolo ikumi, nga kuti na sanga bakashimikila ikumi.”

²⁹⁵ Lelo, “Nga kuti nasanga abalungami ikumi!” Kwaba Umo umulungami, noyo ni Kristu. Kristu ukwikalamo, Umo muli bena—bene ikumi, mwamona, “Nsha onaule.”

²⁹⁶ Lelo ilya inkombe yakulekelesha yashimikile kubashakwete shuko. Mwatila...Alile kulya. Amalemba tayalesosa icacitike, lelo umulilo waliponene ulucelo ulwakonkelepo, ico cishinka, panuma lintu Acitile filye fishibilo, lilya line fye panuma Acitile ubusesemo bwa bukapyunga Bwakwe. “Cinshi ico Sarah acisekela?”

Wene atile, “Nshaciseka.”

Atile, “Ee, waciseka.” Mwamona?

²⁹⁷ Nomba, lilya line panuma ya cilya, Alingile mu Babyroni, nangu aile mulya mu Sodoma. Ena tabasangile, eico umulilo waliponene. Asangile Loti nabana bakwe babili, atile, “Fumeni muno nombaline.” Mwamona? Balifumine kunse. Alile mulya. Ibukisheni, Ali munshila Yakwe ukuya. Alitumine inkombe ku ntanshi Yakwe, lelo Alile kulya Umwine, cishinka, ukuya sanga nga cakutila ici cintu cali filya. Kabili Acisangile ica isushiwamo ne nshi? Abanakashi abapentwa ifinso. Imbila kubashakwete ishuko. Cinshi ico ba citile? Basekele pali yena.

²⁹⁸ Cinshi ico bacite lelo? Icintu cimo cine. “Naba ku Assemblies. Naba ku Oneness. Ndi—ndi...Nalishanina mu Mupashi. Ubukata kuli Lesa, ndalandila Mu...” Cisuma, twalilila. “Kuti nabeya imishishi yandi nga natemwa. Ndino kucite *ci*. Ndi—ndi no kusosa fye *ici* nshilingile uku batishiwa mwi Shina lyakwa Yesu. Nshi—nshilesakamana uwasosele. Paulo nikapata wabanakashi uwa kale, nangu cibe shani. Cilya ni...” Cisuma, twalilila.

²⁹⁹ Ubushiku bumo muli shi nshiku, nga tamwa cita kale, muli no kuciluka ulya umu shilwa. Tamwakatale ukukabila ukucita cilye calungama. Bushe namumfwa ifyo na cisosa? Caba ukucita fye...Munyina, nkashi, bushe nawiluka pali ifi ifilandilwe? Ukaciluka ulya umushilwa, kabili tawakatale ukufwaya uku cicitu. Ukalaumfwa nelyo line Imbla nsuma, mucine, lelo tawakatale ukuisumina Yena. Tekuti muisumine

Yena. Lelo Imbila nsuma ikashimikilwa ku bashakwata ishuko, balya ababa abaluba Umuyayaya, tekuti bapusushiwe, nakabili. Mulikale muli cilye cifulo, kabili tamwacishiba. Muletontonkanya ukutila muleikala mu mangalo, lelo abafwa lintu mucili no mweo.

³⁰⁰ Owe, kutikeni. Bonse abo abakene Imbila iya nshita, elyo takulaba ukonaulwa, intanshi, Imbila nsuma ya shimikilwe ku baluba, intanshi, lintu tabalaya; ukwabulo luse. Nowa, ukwisalilwa, ali nikambone. Lesa alisele icibi, panuma ya Citinto cakwe ica Citatu. Panuma ya Citinto ica Citatu ku Sodoma, ifibi fyaliselwe. Takwali nakabili uluse. Balya ikumi tabasangilwe. Kabili abaluba bakwete Imbila nsuma ukushimikilwako, abo abashinga pusushiwa, pantu yali fye. . . Caba filya fine fye mu nshita ili yonse, mu nshita ili yonse balakana Imbila ilyo takulaba ubupingushi.

³⁰¹ Bushe naba cicita nakabili? Bushe ekulyo kumoneka kwa Ntumba ya Mulilo kulya ku mumana? Bushe ekulya ukumoneka ukwaba mu Mbila ukuputaula abanakashi, kabili no kulanga incende umo shilingile kuba, no kwebaula balya bakashimikila aba sende mbali pamo ne filonganino mucifulo cakwikala pa Cebo? Lilali, Lesa nacishininkisha palwalala cilya ukuti ni Ena, kabili te umo umubusu umututu usha sambilila uwaba ngo muntu. Aba ni Lesa! Kabili bushe nomba natufika pacifulo apo Icitinto ca Citatu cili no kubwekela nakabili ku baluba, Umuyayaya?

³⁰² Bushe cilya cali umulandu uo cilya cimonwa capelwe kuli ine, nga ka mulumendo akaonda akanono kuli ilye ncende? Kabili naliyako ku Masamba, kabili kwaliba Ulupanda ulwa Golide ulwa Mbila nsuma ulubalika, nalangisha icishibilo ukufuma ku Mulu, filya fine fye. Ibukisheni, Ulupanda lwali pa lwalala, kwati ni—kwati ni pyramid, nayo, iyakulwa. Mwamona? Bushe kuti caba ukutila ciputulwa ca mutwe epo capelela, kabili caambile ukufuma *uku* no kwisa ku mutwe!

³⁰³ Kwati ni pyramid, yaishile ukupitila muli Luther, Wesley, Pentecosti, elyo kabili ukubikwa kwe libwe ilya pa mulu. Bushe kuti caba cilya? Nga cakutila cilya eco, tubelele pesa? [Munyina Branham akonkonsha imiku cinelubali pa cintamba—Ka.] Cena, ici kuti caba. Ndesubila teco, lelo cilingile ukuba. [Munyina Branham akonkonsha imiku itatu pa cintamba.] Cili nokuba. Ibukisheni fye, ubu bupyungishi bulingile ukuba, lyonse bulalingana cimo cine fye, kububiye. Bulingile ukwisa. Kabili Lesa tapilibuka. Citontonkanyeni!

³⁰⁴ Sumeni kampingu wenu na memo yenu aya mu mupashi, kabili nokusanga apo tubelele. Nga cakutila eco, kabili mucili mu musango mwabelamo? Lyena kuti cawama fye no kufumako. . .Nacipwa kuli imwe, balya abali kunse. Panuma lintu Ibuku lyasendelwe ku Mwana wa Mpanga, Icikakatikilo

icalenga Mutanda cali sokolwelwe kabili ne Fikakatikilo fyonse, ninshi capwa. Kuti caba. Ndesubila tacili. Kuti caba. Cisuma.

Nomba, bushe uyu e mulandu wine ici Citinto ica Citatu cikokwelele fi?

³⁰⁵ Mumone, Icitinto ica Ntanshi kabili ne Citinto ca Cibili fyakonkene cimo ku cibiye. Nalilandile libela, muleibukisha, ilyo intanshi natendeke, palwa ca Ntanshi. Kabili natile, “Kukesaba inshita Cikesa ishiba nangu ni nkama sha mutima.” Mulebukisha? Nibanga? Cinshi, imwe bonse muleibukisha cilya, mu kulongana kwandi ukushinguluka. Kabili inshita imo iya bushiku naile fye mu Regina, kulya lubali, kabili naile kuntanshi; kabili Munyina Baxter kulya, abantu amakana ayengi. Kabili no mwaume aendele ukwisa kuntanshi, [Munyina Branham alisha umunwe wakwe umuku umo—Ka.] kabili cilya cali palya. Kabili ukufuma palya caba umusango umo wine.

³⁰⁶ Lelo pa myaka iingi iyapitapo [Munyina Branham akonkonsha imiku iingi pa icintamba—Ka.] ukutula ilyo nafuma ukufuma mwibala, imiku ine, nalimo imyaka isano apo nafuminamo. Bushe cilya cinshi? Cinshi calenga cilya? Bushe e mulandu wine cilya cacitikile muli ulya musango pa kutendeka, mu Kutendeka, “Ukushipikisha kwakwa Lesa”?

³⁰⁷ Ibukisheni, ilyo Alengele isonde, ubushiku ubwalenga cinelubali Ena talengele nangu cimo. Ali tushishe. Mwamona? Lesa akwete ukushipikisha muli ulyo mwaka uwalenga mutanda, ukukana fwaya ukuti peonaika nangu umo, lelo bonse kuti baisa mukulapila. Lesa alikwete ukushipikisha.

³⁰⁸ Nakabili, nacimbi, mu Kutendeka 15:16, nga mulefwaya ukulilemba, 16, 15. Aebele Abraham, “Muli ilye mpanga yabena Amori, amampulu yabo,” bali Abenafyalo nomba. “Tekuti musende mulya nomba line, pantu ama mpulu ya bena Amori, Abenafyalo, tayalati yesule na nomba. Lelo ndi no kubapingula. [Munyina Branham akonkonsha pa pulupiti imiku iingi—Ka.] Nkesa muli ilye nkulo iyalenga cine, elyo kabili Nkapingula ilye nko ne nkoto yacela.” Bushe co cishinka?

³⁰⁹ Bushe naikokola sana, ukuti ukushipikisha kwakwa Lesa, bukapyunga lyonse lyonse, ukupitila mu tepu na fyonse ifyashala, nafiya mwi sonde lyonse, ku kumona nga kuliko umo uwashalako? Lelo nalimo ulya umo uwakulekelesha alingilamo ili line fye. Bushe caba mampulu ayo ayaba—ayakokwele sana? Nga Yesu aba cimo cine, ico Ena aba, Aba Hebere 13:8, Imbila Yakwe ilingile ukuba cimo cine. (Mupepi no kwisala.) Imicitile Yakwe ilingile ukuba cimo cine.

³¹⁰ Nga cakutula Icitinto ica Ntanshi ne ca Cibili tacakwatapo ilipusho! Bushe palipo ilipusho mumano yenu palwa Citinto ca

Ntanshi ne ca Cibili? Bushe caishile fikilishiwa nga filya fine Asosele? [Ulukuta, “Ameni.”] Lyena cinshi mwingepushisha ica Citatu? Mwamona? Cinshi ico mwingepushisha cena? Ifyakubalilapo fibili fyalishininkishiwa na Malembo. Ninshininkisha kuli imwe muno lucelo ukuti ica Citatu na cishibikilwa na Malembo, naco.

³¹¹ Lolekesheni pe sonde, moneni apo libelele. Lolekesheni ifyo bakana Iceine, kabili ifyo cashininkishiwa bwino bwino, ulubali lwa busesemo. Nomba nipesa apo tubelele? Mwe Lesa, tukwatileni uluse! Cilya cilenga umutima wandi ukukontoka mukati. Inga pali cena? Nipesa apo tubelele?

³¹² Ibukisheni, shilye mpili ishitali cinelubali pamulu palya, kuti shamweba. Caba. . . Takwabako impili naimbi ukucila ilya. Cabela pa Mupaka wa Fyalo. Caya fye mulya mwine mu ciswebebe, ukufuma palya ukuya kuntanshi. Umuyayaya ulesa mo. Impili Cinelubali, palya pene fye pa Mupaka wa Fyalo. Cilya caba pakati aka calungama ne cilubo. Kabili kumpela yacilya, Icitinto ca Citatu cali Icitinto ica kulekelesha ica tantikwa. Bushe co cishinka? Mwamona? Cisuma.

³¹³ Nowa alingilemo, elyo panuma ya nshiku cinelubali, tapali icacitike, mwamona. Munshiku cinelubali ubupingushi bwalishile. Nga kuti fye. . . Kutikeni nombamba, mukwisala. Nga cakuti fye, mu nshita shakwa Nowa, nga balishibe cilya icishibilo! Nga cakutula balishibe fye! Nombamba nalaya mukwisala. Nga cakuti balishibe fye cilye cishibilo, isonde muli bulya bushiku! Ukuti, Lesa nashininkisha pano, ukubelenga kwa Malembo, pa kashita akapitapo, Alibonawile balya bantu.

³¹⁴ Tekwabulo luse; uluse lwatuminwe kuli bena kuli kasesema. Tekuti ba lucetekele. Lesa wa luse, lelo, Atumine uluse lelo tekuti balupokelele. Ena lyonse alatuma uluse, intanshi.

³¹⁵ Inga nga cakutula balishibe cilye cishibilo cali cishibilo campela? Kabili ilyo bamwene, umuku fye umo, ipusukilo ukuletwa kabili tapali nangu umo. . . Mwamona? Cali fye, icintu icakubalilapo eco mwaishiba, umwinshi waliselwe. Nga bena. . . Kwaliko fye umuntu umo uwaishibe fye cilye cishibilo, ulya ali ni Nowa ne bumba lyakwe. Ulya eka fye ewa ishibe. Ilyo cilye cibi caiselwe pamo, Nowa alicishibe. Nowa alishibe ukutula ilya e yali impela. Ali cishibe. Ico cishinka. Nga kuti mwaishiba fye icishibilo!

³¹⁶ Owe, nga cakutula balishibe fye cilye cishibilo, ilyo bamwene uyu Umo ukwisa mulya, abelele kulya pamo na Abraham!

³¹⁷ Nga cakutula balishibe fye ukuti ulya Billy Graham mupya uwa bulya bushiku, aile kulya, ena pamo na Oral Roberts, no kushimikila ilye Mbila kuli balya bantu abapofula! Nga

cakutila balishibe fye, balya abalungami abakote ba Methodist na ba Baptist kunuma kulya bali icishibilo kuli bena kuli bulya bushiku, Loti, ilyo imembu shabo shalungulwishe imyeo yabo ine. Lyena cinshi ico ba methodist naba Baptist bapilibukilemo? Nga filya Loti acitile, icintu cimo cine. Lelo abalungami, ukufuma kulya, bali fuminemo. Mucine.

³¹⁸ Inga nga cali ilyo Billy Graham aile kulya, ukuya kuntanshi mukusala, ukulashetawila cungamu, ukulaumana umo no mubiye, no kulaseka, imishishi ishabe yewa, ne finso ifya pentwa, kabili ukwabula ukucitapo nangu cimo pali fyena. Ukubwela ubushiku ubwakonkapo, na Billy atile, “Nalikwete amakana amakumi yatatu; uku yako panuma ya mwaka, kabili nshisanga nangu amakumi yatatu.”

³¹⁹ “Owe, nalikwete ukusala. Nsha—nsha—nshakaye ku Mbo; ndeya ku Mulu,” ukulaenda fye mulya mwine mu lubembu. Nga cakutila fye bali . . .

³²⁰ Elyo kabili Imbila nsuma pa kushimikilwa mu Maka, ne fishibilo ne fisungusho, ne Ntumba ya Mulilo pali yena, kabili na fyonse fye ukulacitika filya fine fye, kabili no kulandilwa libela no kubilishiwa. Nga cakuti bena bali . . . Batile, “Tumba lyaba kakunkuluka wa mushilo. Cena kulingulila kwa mano. Icintu cimo icapala ngo mupashi wa buloshi. Iciwa, ico fye efyo Caba. Mwikesha uku ci Cetekela. Tacaba mukabungwe kesu. Tatukwetepo ica kucita na Cilya.” Nga cakuti fye balishibe icishibilo! Nga cakutila fye balishibe fye!

³²¹ Yesu atile, atile, “Nga cakutila walishibe fye ubushiku bobo, Yerusalemu. Nga cakutila walishibe fye! Lelo,” atile, “nomba washala weka.” Mwamona? “Nga cakutila walishibe fye. We Yerusalemu, Yerusalemu, inshita ishingwi nafwaya ukulonganya, filya nankoko alonganya utwana twakwe mu mapindo yakwe, ukufuma ku bupingushi ubuli fye mupepi no kwisa! Lelo tawaishiba ubushiku bobo.” “Imwe mwe bapolele amabwe ba kasesema, no kwipayaya abalungami, nga cakutila mwalishibe fye ubushiku bwenu! Nga cakutila mwalishibe fye, kabili fyali fye ukulingana na Malembo yenu kabili mwalishibo ukuti ukwisa Kwandi kwali icishibilo campela yenu. Nomba muli mpofu. Nomba na mwebaulwa. Inshita yenu naipwa.” Kabili yali pwile. Ico cishinka. “Nga cakutila fye mwalishibe fye inshita!”

³²² Lolesheni, ilyo Yesu abilisho filya, isonde lyalitwalilile filya fine. Mwamona? Isonde lyalitwalilile filya fine, nga lyonse. Cinshi? Pantu tabaishibe inshita yabo.

³²³ Isonde lyalitwalilile filya fine, ilyo Nowa aingile mucibwato. Isonde lyalitwalilile filya fine. Bakapumya, muli bulya bushiku, bali kwete nelyo line amalila ya bulalelale. Na nomba balanwa, ba lalya, balopa, bacitile ifintu ifyo bacita ne nelu. Filya fine fye, nga lyonse. “Ha-ha! Ulya kakunkuluka wa

mushilo umukote aliisala icibi. Nomba, bushe mwalitala ukumfwapo icintu ica musango ulya? Ha-hah! Namwishiba ifyo asosa? Bonse tuli no 'kwibila.' Ubuwelewele! Nga menshi yali kwi?"

³²⁴ Bakapumya, mu nshiku shakwa Nowa. "Efyo cikaba napa kwisa kwa Mwana wa muntu." Cisuma. Nowa alishibe icishibilo. Icintu cimo cine mu nshiku shakwa Loti. Icintu cimo cine mu nshiku shakwa Yesu. Efyo cili nelelo. Bale pumya umuku wabo uwakulekelesha...?...

³²⁵ Cimo cine ku Sodoma, tabatalile ukwishiba. Ilyo ilya Inkombe yaiminine kulya, ne Mbila ukufuma kuli Lesa, bali basekele fye no kwesha ukuba pilibula kumicitile yabo abene. Bushe co cishinka? "Iseni nokuilunda kuli ifwe. Beni bamo muli ifwe." Bushe co cishinka? "Iseni kuno no kuilunda kuli ifwe, beni bamo muli ifwe. Mukesaba umo uwaba lumendo. Iseni kuno, ilundeni kuli ifwe." Mwamona? Tabatalile ukwishiba cilye cishibilo.

³²⁶ Tabaishibe ukuti ilyo ilye Imbila yaletwalilila, ukuti cilya cine... Tekuti baimone, ukuti umulilo ne cipyu, ca bupingushi, nge fyo Lesa, umulilo uwakubilimya uwa mabwe ya mingu wali tendeke mu myulu. Tekuti baumone. Inkombe kuti shaumona. Uh-huh. Loti alicishibe, nao. Alishibe wali kulya. Mucine cine.

³²⁷ Icintu cimo cine nelelo, icintu cimo cine fye. Icipyu calitendeka, amabomba ya atomic yali mu mulu, ifintu fyonse fili kumpela. Cintu cimo cine nomba.

³²⁸ Lolesheni, mwe bantu, kutikeni. Bushe mwalishiba... Mutila "Munyina Branham, owe, nga pali ifi fyonse?" Namwishiba, abantu kuti batwalilila ukulashimikila Imbila nsuma nge fyo lyonse balecita, ico beta Imbila nsuma, kuti limbi capwa. Balicitile mu nshiku shakwa Nowa. Balicitile mu nshiku shakwa Loti. Balicitile mu nshiku shakwa Yesu. Ico cishinka?

³²⁹ Nangu ba Yuda, panuma ilyo Yesu abebele ukuti icipyu... "Nacipwa kuli imwe. Namupwishiwa. Takuli nakabili. Namupwishiwa."

³³⁰ "Owe," atile, "ulya kakunkuluka wa mushilo. Lisukulu nshi ilyo Aileko? Nikwisa uko Afumine, ulya?"

³³¹ Ibukisheni, Ali uwaiteyanya lyena ku Cintinto Cakwe ica Citatu. Ha-ha. Ico cishinka. Atile, "Inshite shingi ndafwayo ku kulonganya!"

³³² Loti akwete ukubilisha kwakwe ukwakulekelesha... atemwa, ndepilibula, malaika alicitile, inkombe, fyonse fintu ali. Uwakwiminako Lesa uwa bunu bushiku, Lesa

uwa kale uwa luse, ukwasha uku...Kabili nga mwakwata ukukana umfwana na ulya umwina mupalamano kulya, kabili na shimapepo wenu uwa kale uwa luse alesu no ku mwafwilisha. Atile, 'Bonse imwe muli bana bakwa Lesa. Tamulingile ukucita cilya.' Cilya eco ena. . .

340 "Cinshi ico uyu Yesu uwaku Nazaleti acita? Alonaula ifintu. Cinshi ico Acita? Ukwebaula akabungwe kenu. Cinshi ico Acita? Aitile shimapepo wenu 'itungulushi impofu iya mpofu.' Amwitile ena 'insoka mucani.' Abulile ilambo ilyo Lesa asontele, no ku penuna amatebulo, ukuposa indalama panse, no kulolesha pali bena ne cipyu. Bushe mwalitala ukumona shimapepo wenu ukumoneka filya?" Nomba icisabo ca Mupashi cili kwi? Uh-huh.Uh-huh.

341 Tekulandila mundimi shimbi. Tekushanina mu Mupashi. Te kupitila mukuilunda mu lukuta. Te ku cisabo ca Mupashi; Christian Science kuti ya micila imwe bonse, mwamona, kabili no kukana Yesu Kristu ukukanaba Lesa. Te cilya.

342 Lelo cena Cebo, ica mweo! Ico cili apa. Nga cakutila fye balilolekeshe, Ali ni Mesaya. Ali Icebo ica mweo, ukulangishiwa.

343 Kabili umwaume uyo uwakwata Umupashi uwakwa Lesa muli ena, nangu umwanakashi, ekala cilye Cebo, ekala fye filya fine muli cena. Kulya e ku kunta kwa mutima, abalingilwa libela, pantu Icebo cakwa Shikulu cisa kuli bena, kabili bena balabe Cebo ku bantu. "Inkalata ishalebwa ishibelengwa na bantu bonse." Bushe ico cishinka? Bushe Icitinto ica Citatu kuti cabapo?

344 Mwe bantu bapa tepu, imwe mwe baleumfwa kuli ii tepu, kuti natemwa nga kuti mwalimwene ulu lukuta pali ino nshita. Hu-huh. Ndesubila muleumfwa umusango umo wine.

345 Nga cakutila eco? Lolekesheni ku Malembo aya tantikwe umu. Bushe kuti caba? Bushe Icitinto ica Citatu kushimikila kuli abo abaisalilwa Umuyayaya abo abakana Imbila ye pusukilo?

346 "Cisuma," mwatila, "ulukuta lukaya..." Ee, bakacita. Bakatwalilila, bakatwalilila filya fine, umusango umo wine fye.

347 Lelo, ibukisheni, yonse ii inshita, Nowa ali mu cibwato. Nabwina alikakatikwamo pamo na Kristu, membala wakulekesha na lubulwa. Icikakatikilo icalenga Mutanda nacilangisha icine. Icikakatikilo icalenga Cinelubali cile Mubwekesha nakabili pe sonde. Umwana wa Mpanga alishile no kubule Ibuku ukufuma ku kuboko kwa kulyo ukwa Ena, no kwikala panshi no kupoka ifyo Akwete, ifyo Alubwile. Ico cishinka? Lyonse cilaba nicilya Icitinto ca Citatu.

348 Fitatu ekupwililika. Bukapyunga bwa ishile mukupwililika kwa buko lintu bwalangishe Kristu nakabili mu cifyalilwa, pakati ka bantu, nge fyo caladilwe libela, “Nge fyo cali mu nshiku shakwa Loti.”

349 Owe, tontonkanyeni, abantu kuti batwalilila ukulashimikila, ukutontokanya ukuti balepusushiwa, ukucetekela ukuti balecita ica lungama, ukucetekela utubungwe twabo tulekula, mucine, kabili elyo no kukana kwatapo isubilo nangu ilinono. Kabili nga cilye cimonwa cali cilya, kabili cabe cakosa sana ku banakashi, natufika pali ilya nshita. Icibi nacisalwa, nacipwa, Ibuku lyakwe lili mukuboko Kwakwe kale. Citontokanyeni.

350 Lekekeni imwebe fye ici ilyo tatulaisala nombamba. Ndeisala. Calyebelwe, kumo mu Ireland, ukulolekesha ku menshi. Kwali ifi mabwe ifikalamba ifyo ifishinguluka mu mbali ya lulamba, kabili pa mulu pali ulu lupili ulukalamba. Kabili kwaliko umuntu uwaleenda, ukulaenda mumbali mulya ubushiku bumo, pa—panshita fye ilyo amabimbi yali no kwisa. Kabili kwaliko umuntu uwacindama uwaileikala pa lupili, uyo uwaishibe aya mabimbi. Alishibe inshita mukasuba ilyo amabimbi yalingile ukwisa. Alishibe inshita ilyo amabimbi yaletendeka. Uyu mulumendo tasakamene ifya ilya nshita. Ali ni umo wa abo ba mwishiba fyonse. Alikwete amano yakwe umwine. Ali umuntu uwalubilo, uwa cenjela, umuntu uwa mano, lelo taishibe fye inshita iya mabimbi. Taishibe cilya calo. Taishibe inshita ilyo icishibilo calemonekela, lintu umweshi walefutatusha inuma yakwe ukufuma kwi sonde.

351 Kabili ilyo Lesa akesa fumyapo Umupashi Wakwe ukufuma kwi sonde, munyina, ena akaya, lyena ninshi capwa.

352 Ulyo mweshi nga wingatala ukufuma pa ncende yauko, amenshi kuti yafimbe sonde nga filya cali ilyo Lesa ali tendeka, mu Kutendeka I. Lelo umweshi waikala palya, kabili ilyo wapilibuka nangu fye umutwe wauko, amabimbi yala tendeka ukwisa mo.

353 Umuntu umukote uwa mano uwaikele kulya mu cinso ca cena, aleishiba inshita yalebako. Uyu mulumendo taishibe. Tatalile ukucisoma. Tasakamene pali cena. Kabili uyu muntu umukote uwa mano, abutukileko no kutila, “We munandi musuma wiesha ukutwalilila. Bwekela, bwangu bwangu. Kwaliba icibumba. Tekuti unine pa mulu wa cibumba. Walaonaika. I...Fyena filangililo filemoneka, ni nshita. A—amabimbi yalaisa fye pa muku fye umo, kabili tekuti ubwekele. Wiesha ukutwalilila.”

354 Kabili no muntu alipilibwike, no kumuseka, atile, “Kabiye kasakamane imilimo yobe we mwine. Ninjishiba ifyo ninga cita kabili nefyo nshinga cita.” Kabili amabimbi yalimusangile. Mwamona?

355 Kuti caba mupepi ukucila ifyo tuletontonkanya. Mwamona? Cikamwikata. Mwiesha ukuya pantashi. Mwiesha ukucicita, mwe bantu. Nga cakutila lyonse mwalincetekela ngo kubo mubomfi wakwa Lesa, sendeni icebo candi muno lucelo, nga mwalitala ukucitapo. Kuti limbi naipwa kale. Amalembo ayengi nganshi ya lacilangisha muli uyo musango. Nomba, ibukisheni, nshilesosa ukutila eflyo cili. Nsha ishiba. Lolekesheni fye.

356 Kabili ni nshako nalimo amapeji ikumi pano, ayo nacilaumfwa umwenso ukumweba. Mwamona? Mwamona? Ba Mrs. Woods nibakamboni pali cilya, naba Mr. Woods. Ilyo naciya kulya muno lucelo mukuba mona, nacistila, “Ine—ine tekuti imbebe cilya, tekuti ncile palya. Nalabika po fye Amalembo ayengi, no kuileka na bena pantu yala yambulwa.” Ili no kuya.

357 Kabili abantu bakaseka ii Imbila. Cilifye bwino, cikaba mpaka takwakabe ukubwekela ku numa, ubushiku ubuli bonse ukufuma nomba. Twalilileni, beni fye ba membala ba lukuta. Beyeni imishishi yenu, ukubeya, penteni fye icinso cenu. Twalilileni, kabili sendeni “Tata, Mwana, na Mupashi wa Mushilo,” nga mulefwaya, ico, cilengeni ukuba ba Lesa batatu no kuba abasenshi. Twalilileni, ikatilileni ku cilonganino cenu. Citeni co, nga mulefwaya.

358 Mutila, “Nalishanine mu Mupashi, nalilandile mundimi shimbi; nali Ukwata.”

359 Nalimona ifiwa ukucite ifintu fimo fine. Nalimona indoshi ukulandila mu ndimi shimbi no kwilula cilya; kabili ukulemba mundimi ishishaishibikwa, no kwilula cilya; abo abanwine umulopa ukufuma muka panga kamuntu, no kwita pali ciwa, ukushanina mu mupashi.

360 Ba Mohammedans bashanina mu mupashi, nga filya, mpaka kuti babula ifya kulashilako no kufitunga mu minwe yabo; no kubula umufwi ukuutunga ukuupusha mu cinso cabo, nga filya, no kuufumya kunse, kabili ukwabula nangu akalitoni ka mulopa ukufuma muli ena.

361 Ba Nsamya balenda pa mulilo, ukwabule nsapato, amafiti yatatu ukuya panshi; kabili ine-itanu-atemwa amafiti yane mubutali; ukuputapo, ukwasha amalasha mpaka yakashika na cee; kabili ukwabula no kocewa ku nkasa shabo, kabili no kukana ukuti kwalibako icintu icamusango uyu nga Yesu Kristu.

362 Iyoo, iyoo, we cibusa. Icebo ecilanda pali cena. Abantu ne Cebo balingile ukuba umo. Mwamona? Yesu kabili ne Cebo baba cimo cine; Ena ali Icebo. Kabili ilyo Yesu ekala mu muntu, cilya cilamulenga ena ne Cebo ukuba cimo cine. Mwiesha . . . Ubumi bwenu bulalangisha fintu mwaba.

363 Nomba ilolekesheni fye mwebene mu cilola cakwa Lesa, soseni, “Ndemoneka shani muno lucelo?” Ilyo twakulapepa.

364 [Munyina alandila mululimi lumbi. Munyina umbi apelo bwilulo.—Ka.]

Wondered far away from God,
Now I'm coming home;

Pepeni, nga mwalitala ukupepapo!

Open wide Thine arms of love,
Lord, I'm coming home.
Coming . . .

365 Ilyo muletwalilila ukwimba, ndefwaya ukumwipusha icintu cimo. Bushe mwaliba akantu mu mutima wenu ako akamoneka ukufishiwa no lubembu? Nga eko kali, nomba e nshita iya kukafumya po ino ine inshita, nga kuli uluse ulusheleko.

366 Ici, ndesubila, tacabe fyo. Ndesubila tacilimo mulya. Lelo bushe tacilemoneka kwati kuti caba? Kutikeni kufyo Umupashi wa Mushilo wa sosele pakati ka bantu, panuma lintu napwile, “Cena Lishiwi kuli imwe.”

367 Kabili nga kuliko, nga mwalikwata imfifi ili yonse mu bumi bwenu, bushe tamwise kuno kwine ku cipailo nomba, lintu tuletwalilila ukwimba. Nomba line, nga kuliko icilemucusha, nga kuliko icintu, mwicilekela fye ifyo fine nakabili.

368 Ukusubila no kucetekela ukutila ici tacili ifyo; lelo cikaba, ubushiku bumo muli ishi nshiku, kabili limbi kuti caba ni lelo.

Now, Lord, I'm come . . .

369 No kupema bwino bwino uko mukwete! Nga cakuti abantu bapali tepu kuti bamona fye icilecitika muno nomba; ukwilikana umo no mubiye, ukulila, ukufuma umuli monse.

370 Bushe cilye cimonwa, ilyo nali umulumendo umunono, bushe eilya nshita? Bushe eii nshita ilyo ukuloleksha kulyo kwakutinya, ukwafitulukila; ku mbo ukulengwa pano pene pe sonde?

371 Ifipailo no mwakupita, na monse fye, namwisula nomba. Nga cakuti teti mwise ku cipailo atemwa umwakupita, apali ponse pakati ka myanda ili muno; iminineni fye, nga mulesosa, “Ndefwaya ukwiminina no kupepa, pakuti abantu be shibe fye,” atemwa fukameni, fyonse ifyo mulefwaya ukucita. Owe, mwe! Nomba tekuti umone nangu umo uwikele. Abantu nabeminina monse fye.

372 Lekeneni nsose ci. Lesa akanya, Lesa akanya ukuti ico nsosele ni ino nshita. Lekeneni incufwikishe, umuntu onse; Lesa akanya. Kwaliba . . . Nalikwata abana abashilaingilamo.

Ninkwata abana banakashi babili no mwana mwaume. Nalikwata ba munyina. Nalikwata bantu bandi abashilaingilamo. Lesa akanya ukuti uluse nalufuma pali ifwe; ukuti conse ci cili nokubafye ukupashanya.

373 Bushe kuliko uluse ulusheleko, Shikulu? Leken i mbe uwaluba pali ici, Shikulu. Lekekni cibe ica lubana pali ino nshita. Ukuti ine, tacili ifyo, ukuti abantu nelyo line kuti ba pusushiwa. Cipeleni, Shikulu. Ndepepa, no kupele li bumba kuli Imwe nomb a, mwi Shina lyakwa Yesu Kristu.

374 Umuntu onse apepe nomb a, kwati fye. . . Nga cakut i la cali? Nomb a, nshishibe ukut i la efyo cili, lelo nga cakut i la cali? Mupepe mu nshila yenu mwebene. Mupepe fye mu nshila mulefwailamo ukupepa. Ngacakuti fye ici cali icishinka, cinshi ico twinga cita, mwe fibusa? Cinshi ico twingacita? Cinshi, cinshi cili nokucitika? Nomb a pepeni, umuntu onse. Fye—mulile fye, pepeni fye umusango mulefwaya. Lilileni fye kuli Lesa, mu mushila yenu mwebene. Mwe Lesa!

. . . Thine arms of love,
O Lord, I'm coming home.

375 “Shikulu, nalefwaya ukucicita akale sana. Bushe nalilolela inshita itali, Shikulu? Bushe, ici nacipwa? Mwe Lesa, tambaliken i amaboko Yenu aya Citemwiko no kumpokelela. Icintu cimo, umutima wandi ulecilomba, Shikulu. Tambaliken i umuku naumb i. Nge shina lyandi lyali mwi Buku i lya Mwana wa Mpaanga, landeni kuli ine nomb a, Shikulu. Leken i mpokelele nomb a line. Napapata ciciteni, mwe Lesa.”

Coming home, coming home,
O, never, I'll never no more, Lord, to more to roam;
Open wide Thine arms of love,
O Lord, I'm coming home. . .

376 Baibele yatila, i lyo bakeshiba Yesu, ukuti, “Cila umo umo akalila kwati fye umwana wabo umo e wipaiwe.”

. . . -ing home,

377 Imwe mwe bali kunse, imwe mwe bali muliba motoka benu, ukumfwila pa filimba, imwe mwe beminine ukushinguluka icikulwa, mwebengi imwe, shintilileni fye imitwe yenu ku cibumba, no kusosa, “Shikulu Lesa mbeleleni uluse ine. Op- . . .” Beni ababufuma cumi nganshi, mwe fibusa! Tontonkanyeni inshita iyo tuleikalamo! Nipesa apo tubelele! [Munyina Branham akonkonsha imiku iingi pa cintamba—Ka.]

. . . love
Lord, I'm now comig home.

Coming home, . . .

378 Shikulu Yesu, nincite cisuma ico naishiba ukucita. Nincita fyonse ifyo naishiba ukucita. Cipeleni, Shikulu, ukuti ifibi

fyaluse ficili nafisulwa. Pali aba imyanda, mu cituntulu imyanda abalefwaya Imwe pali ii inshita, fumyenipo akalitoni akali konse akalubembu, Shikulu, kabili bengishenimo ilelo.

³⁷⁹ Nde—ndepapata, no mutima wandi onse, ilyo tulemona te muntu fye umbi ukulanda, lelo, Amalembo Yene ukutuleta kuli ino nsa. Kabili cilye cimonwa, ica mulumendo umunono, ukumona balya abantu muli ulya musango; kabili nomba, tontonkanyeni, ukuti ku mbo ukwine kuli pano, uluse nalufumishiwa pe sonde, kabili nomba kumbo kwine kuli pano, kabili abantu, Shikulu, bali muli ii mibele iya kutinya.

³⁸⁰ Mwe Lesa Impalume, pali ulu Lukuta Ulwasalwa, ndepapa, mwe Lesa, ukuti Mwalapongolola amapalo Yenu, pakutila benga pokelelela u—ubupyungishi bwa bukamboni, nga filya Loti akwete, nga filya Nowa akwete, nga filya Yesu akwete, kubaluba Umuyayaya, nga epo bwali; ukuti bena abene beka nabakakatilwa mu Bufumu bwakwa Lesa, lelo kupelo bunte kuli Yesu Kristu ukuba cimo cine mailo, ilelo, no muyayaya. Cipeleni, Shikulu. Shi Mwingapokelela ukulomba kwesu, ilyo tulepapata mwi Shina lya kwa Yesu.

³⁸¹ Pepeni fye mu nshila mulefwaya ukupepelamo nomba. Mwi esha ukubutukila. [Munyina Branham akonkosha pa icintamba—Ka.] Mwiesha ukubutukila. Nga nga cakutula ishina lyenu elya kulekelesha mwi Buku?

I'm coming home.

Coming home, coming home,

³⁸² Munyina Neville, kabiye kulya, no ku bapepeleko. Ba pastor balapepa nomba pamo naimwe lintu mucili mule pepa. Nokulaimba.

Open wide Thine arms of love,
Lord, I'm coming home.

Coming home, coming home,
Never more to roam; (Yes, Lord.)
Open wide Thine arms of love,
Lord, I'm coming home.

Coming home, coming home,
Never more to roam;
Open wide Thine arms of love,
Lord, I'm coming home.

³⁸³ [Munyina Branham no lukuta balimbile ulu lwimbo ululi pamulu lintu Munyina Neville alepepa. "Mwe Lesa Impalume, Shifwe uwa mu Mulu, nge fyo caciba, ilelo, tuli abansansa nganshi ukutula na Mutupela, nge fyo caciba, ino ine nshita ku kumona inshila shesu ku cinsu Cenu. Mwe Lesa wandi, ilelo, ukufuma mukati ka myeo yesu, tulelilila kuli Imwe, Shikulu, ukwimininako, teifwe fweka, lelo umo no mubiye. Lekenii iyi ora, Lesa, ibe inshita, muno lucelo, Tata, ilyo Imwe muka, nga

cakuti Imwe nombamba na mu tantalishako uluse, Tata, lekeni cibe, ukutila aba abakene buno bushiku icilumba cabo conse, ukumeka, ne fintu fimb. Shikulu Yesu, ilelo, tulepepa ukuti Mwalapela kuli abo abafukeme, owe, no kukontamika imitwe yabo mu cikulwa conse ici. Mwe Lesa, lekeni lilye Shiwi, ukufuma ku Mulu, isose muno lucelo. Peni icishininkisho, Shikulu. Lekeni aba baume, abaume abo abalefwa na banakashi, Yesu, lekeni ifwe, buno bushiku, icitalaliko ca ilye Nte ciike ukufuma ku Mulu muno lucelo. Mwi Shina lya kwa Yesu Kristu, tulepapata, Shikulu, nga kuciliko ukutantalila kwa luse ukupitila mu Mulopa, lekeni bwise pali cila umu umu, ilelo, ukulingana no kwisa kwabo. Lekeni cibe ifyo fine, ilelo.”—Ka.]

[Munyina Neville atwalilila ukulapepa. “Kabili shi lekeni cila umu umu, Shikulu, e kushiwe, buno bushiku, ukutila Imwe pakuba Lesa Impalume. Nga cakutila uku kutantalisha kwa luse, lekeni lube kuli cila umu umu, palwakwe.”] Cipeleni, Shikulu. [“Lekeni cibe nombamba, Tata. Kabili lekeni umutende wakuba Lesa, uyo lyonse upula amano, lekeni bwise nakabili ku mitima ilelolola.”] Ee, Shikulu. [“Lekeni iyi ibe inshita.”] Ee. [“Tulecetekela ukutila na Muumfwa ukufuma ku Mulu.”] Lesa, cipeleni. [“Icili conse ico mutukwatile, nga nacipwa, kanshi, Shikulu, twaliishiba ifyo impela ikaba.”] Ee, Shikulu. [“Lelo, nga teifyo, lekeni Inte iise.”] Ee, Shikulu. [“Lekeni aba abeshile, lekeni basange umutende ilelo,”] Cipeleni, Shikulu. [“Ukupitila muli Yesu Kristu. Kabili mwi Shina Lyakwe twapepa. Ameni.”—Ka.]

³⁸⁴ Shikulu Yesu ndepepa ukutila muli no Kupususha Becky na Sarah na Joseph, nabalya, nabo, Shikulu. Mwileke ci cicitike ku bana bandi, Shikulu. Mwileka ici cicitike kuli ba munyanane ne fibusa fyandi. Cipeleni, Shikulu.

³⁸⁵ Tatwishibe, tatwishibe, lelo tulemona icintu cimo, Shikulu. Bushe cishibilo ica ku tutumya ku ntanshi yesu nombamba line? Cipeleni, Shikulu. Tuleteni mupepi bonse kuli Imwe bwangu bwangu, Shikulu. Twali Mutemwa kabili tukabila Imwe. Lekeni cibe Tata Mupashi wa Mushilo atupele umutende mu mitima yesu nombamba.

³⁸⁶ Tulepepa ukuti twingaba inte kuli Imwe muli ino nshita, pantu natwishiba ici cilingile ukucitika. Calisobelwa libela mu nshita shonse, kabili tulingile uku cikumanya, ukutila tuli pa nshita ya mpela lintu tulemona ifi fishibilo ukumonekela. Twalishiba, kabili twalyebwa pa myaka iingi nombamba, ukutila ici cintu cikesa citika. Nombamba tulecimona pa mwinshi wesu wine, icipyu cikalamba icakwa Lesa ukulaenda ukupita mu misebo, ukulasenda aba shasembululwa. Palya apashaba Umulopa pa cibi, malaika wamfwa alatandalila; kabili baletwalilila ukuba no bumi, lelo bali abafwa lintu bacili no mweo, ukwabulo uluse, ukwabula Lesa, kabili tekuti bapusushiwe.

387 Mwe Lesa, ifyo tule Mutotela pali aba bapusushiwa! Ifyo ifwe... Ifyo lyaba ipalo ilikalamba ku mitima yesu, ukuba mukati nomba, pesamba lya Mulopa, lintu ulya malaika uwakulekelesha alepita mukati ka mpanga, ukulafumyamo ba...

388 Balya abashali pe samba lya mulopa, bafwile ukwabulo uluse. Cilya cali icitinto ca kwa Mose icakulekelesha. Intanshi, u—umulumendo umunono ukulanda kuli Israel; ica cibili, aile mukubapususha; ica citatu, yali ni mbila ya kulekelesha. Ifisungusho fyalicitilwe, Mose ali mu bulendo bwakwe ukuya ku mpanga ya bulayo, pamo na balubulwa.

Mwe Lesa, kwateni uluse, ndepepa, mwi Shina lyakwa Yesu.

389 Nomba ndefwaya ukwipusha ici. Imwe mwe balepepa, imwe mwebaleumfwa ukuti namukwata uluse, kabili ukuti (Lesa) muleumfwa ukuti muli mu Bufumu bwakwa Lesa, muleumfwa ukuti—ukuti namutintwa mu nshila imbi, ukuti muli Kristu namukwata icitetekelo ukucetekela ukuti muli Benakristu, mwalifyalwa libili kabili mwalishiba ukuti muli Benakristu, ukwabulo kutwishika. Ndekabila ukuti imwe bonse mwingeminina, imwe mwe balefwaya cilya, abacetekela cilya, ukutula lulya uluse nalupelwa kuli imwe nomba, kabili muli Benakristu, kabili imwe—kabili mwalicetekela ukuti—ukuti Mulopa naubikwa pa mitima yenu, kabili—kabili—kabili ukuti namubelelwo uluse ku lubembu lonse.

390 Ici caciba icintu icakosa sana kulanda kuli imwe mwe bantu. Ndetotela sana, kabili no kumona abantu ukufuma ukuli konse. Kabili imwe, ine—ine eico...

391 Nshaishibe ukuti ici cintu cishinka, lelo cilingile ukuba filya fine, inshita imo. Mwamona, cilingile ukufika kuli cilya, kabili kuti caba nomba. Mwamona? Mu nshila ili yonse, isonde lili no kutwalilila mu kwangala. Abantu bakatwalilila ukulaisa kucipailo, bakatwalilila ukulalila, lelo tacakacite ubusuma nangu bumo. Mwamona? Bakafumapo, mwamona, ninshi capwa. Takwakabe nakabili uluse. Ibukisheni ico. “Kabili na mwi tempile mukesaba icushi.” “Uyo uuli uwakowela, kabe uwakowela ifyo fine; uyo uuli uwalungama, abe uwalungama ifyo fine; kabili uyo uuli uwa mushilo, abe uwa mushilo ifyo fine.” Takuli nakabili uluse, ilyo Umwana wa Mpanga asende Buku; ici eco, cilya empela ya conse. Kabili cilemoneka conse kwati kuti caba nomba.

392 Limbi natukwata ubushiku na bumbi; limbi ilelo e bulya bushiku. Limbi mailo e bwaku le-... Limbi lelo mu bushiku e nshita ya kulekelesha. Limbi uyu e mwaka uwakulekelesha. Nshishibe, mwe fibusa. Ndemweba, nshishibe. Tabwakatale ukwebwa kuli ine.

393 Lelo ilyo Lesa asenda lilye shina lyakulekelesha kabili alilubula ukufuma muli lilye Buku lya Mweo, cilya empela ya fyonse. Mwamona, tekuti kubeko nabambi, nangu cingaba shani. Tekuti kube na bambi, nangu cingaba shani. Epela fye. Nacipwa.

394 Nibanga abaishiba cena ukuba Icishinka? [Ulukuta, “Ameni.”] Cisuma. Cena—Cena Cishinka. Nomba ukuti tuleumfwa. . .

395 Kabili ndemona ulu lukuta ulo nashimikilako no kusoka, pa myaka yonse iyi, no kumona Imbila nge iyi iyo ine. . . iyo na—na cileta muli uyu musango uwakukana ishibisha. Kabili ibukisheni fye, ndesosa ifi pakutula mwinga yumfwa, umusango *uwakukana ishibisha*; ifintu nafimbi ifingi nga fya cimitensha fye ukumipwisha amaka, mwamona. Lelo nacifisha fye, na citungululwa uku cicita, pantu nshili uwa shininkisha. Nga nshili uwashininkisha apo ndenyanta, ndi nokunyanta apa yanguka, mwamona, lelo ukumweba fye.

396 Kutikeni. Bushe tamusansa mwike? Bushe kuti kwabako icintu cimbi icacilapo, ico mwinga tontonkanyapo, ico mwacitapo mu bumi bwenu?

397 Inga nga cakutula nacipwa nomba? Inga nga na cicitwa conse? “Owe,” mwatila, “Munyina Branham, limbi. . .” Ee, ninjishiba. Kuti batwalilila. Balicicitile, cila nshita yonse. Ninondolola cilya ukupitila mu Malembo, mwamona, isonde lya twalilile ukulaya, lelo calicitilwe. Mwamona? Mwamona?

398 “Ubuwelewele ubwa kushimikila bulapususha abaluba. Caba ica buwelewele, ku muntu. Caba mano yakwa Lesa.” Mwamona? Lesa Mupashi. Abombela munshila isha bu mupashi, mwamona, ifipapusho Fyakwe ku bombwa; inshila isha ku papusha. Lelo, tuli abantu, tatwaishiba fyonse. Tatwaishiba; tulolesha fye pafyo twingamona. Lelo Icintu cimo mukati ka ifwe. . .

399 Ilyo mwaenda ukufuma muli cilye cipinda muno, nga tamwatala ukucimonapo mubumi bwenu, tamwatala ukumonapo inshita ya kasuba, kuti mwaishiba ukuti mwacipita ukufuma mucipinda muno, ukuya mu lubuuto lwa kasuba atemwa icintu cimo. Kwacikaba. Kuti mwakumfwa. Nga tamukwete ilyano ku mubili wenu ilya kucishibilako, kuti mwaishiba, owe, ukwabule lyano ilyakulolekesha ku kucimona. Takuli inshila iya kumwenamo ifimuti ifibishi, ukumona icifyalilwa; tamwakwete amenso, tapali nangu umo uwatalile ukuyakwata. Kuti mwaishiba mwaciba mucinso ca cintu cimo; imyumfwile yenu kuti yamweba cilya. Kuti mwaishiba cilya. Nga kuti naesha uku mweba, “Kena kasuba. Kalasanika. Kalalangisha ifintu.” Mwamona kuti mwaishiba ukuti eko kali pantu kuti mwakomfwa ne myumfwile yenu. Bushe co cishinka? [Ulukuta lwatila, “Ameni.”—Ka.]

⁴⁰⁰ Nomba, natwishiba ukuti Kristu ali muno. Mwamona? Limbi tamule Mumona na menso yenu. Mwamona? Limbi tamumona. Lelo ukupitila mu cimonwa, ndemweba, Ali muno. Tule Cumfwa. Natwishiba kuli Icintu cimo muno ico amano yesu tayalangisha. Caba Mupashi ucilangisha, ukuti Kristu ali muno.

⁴⁰¹ Ndeumfwo ukutula Alitulubula ifwe. Ndeumfwo ukutula amashina yesu yali mwi Buku Lyakwe. Ndecetekela ukuti twalilubulwa ku Mulopa wa Mwana wa Mpanga.

Nalimutemwa, kabili nalishiba mwalitemwana umo no mubiye.

Oh, blest be the tie that binds
Our hearts in Christian love;
The fellowship of kindred mind
Is like to that Above.

⁴⁰² Lyonse tulingile ukumfwa filya fine kuli umo no mubiye. Mwamona, tulingile, tulingile ukumfwa filya fine kuli umo no mubiye. Mwamona? Pantu, nge fyo tuletewana umo no mubiye, twalitemwa Lesa. “Bushe kuti wapata munonko uo mona, no kusosa ukutula walitemwa Lesa Uo tawamona?” Tulingile ukutemwana umo no mubiye. “Takwaba umuntu uwakwata icitemwiko icikalamba ukucila Ulya uwaposele umweo Wakwe pa balwani Wakwe, ukutula bengaba ifibusa Fyakwe.” Owe!

⁴⁰³ Bushe mwalishibo lulyo lwimbo, Bushe talwawama? Bushe kuti watutampilako lulya, nkashi, palya? Lulische fye pali miniti.

⁴⁰⁴ Inga nga cakuti nacipwa? Inga cakutula Icitinto ica Citatu, icishile nomba, ukushimikila kubaluba? Inga nga cakuti fyonse ifipasho fili nokumonekela nomba? Kabili natwingila, kabili natwingila, bushe co teti cibe icawama? Ifyo lyabe senge!

Oh, blest be the tie that binds (ici e cicitu)
Our hearts in Christian love;
The fellowship of kindred mind
Is like to . . . (Go right ahead.)

⁴⁰⁵ Ati shani cilya? Isenge ilya mano yamo yene. “Ubufumu bwenu bwise. Ubufwayo bwenu bucitwe.” Mwamona?

⁴⁰⁶ Tulesha ukupanga Lesa u—umulumendo, ulete shuko, uwakutuma atemwa icintu cimo, “Lesa, cite *ci*, cita *cilya*.”

⁴⁰⁷ Yesu atile, “Pepeni, ‘Ubufumu Bwenu bwise. Ubufwayo Bwenu bucitwe mwi sonde, nge fyo cili na mu Mulu.’” Kanshi, Umulu ulaletwa panshi kuli ifwe, kabili tula—tulatwalwa ku Mulu, kabili twikele mu ncende sha mu Myulu nomba muli Yesu Kristu. Ifwe bonse twalicetekela ilya Imbila ukube Cine, ukuti Yesu Kristu, Umwana wakwa Lesa, alatulubula ifwe.

408 Leken i twisale amenso yesu nomba no kwimya amaboko yesu, ilyo tucili tule lwimba.

Blest be the tie that binds
Our hearts in Christian love;
The fellowship of kindred mind
Is like . . . (Twalilila ukulalulisha.)

409 Nomba, tapali ukumwentula nangu kumo. Ino tenshita iya kumwentula. No bufuma cumi bonse, lintu lulyo lwimbo lulelila, lekeni tuposhanye mu maboko no muntu uli mupepi na imwe, soseni, “Lesa akupale, we Mwinakristu,” no bufuma cumi.

410 Lesa akupale, Munyina Neville. [Munyina Neville atila, “Akupale, Munyina Branham!”—Ka.] Imyaka iyaku fyalwa amakumi yasano napabula. [“Ico cishinka.”] Imyaka iingi!

Lesa akupale, Munyina . . . ? . . .

Nomba lekeni twimye amaboko yesu kuli Wene.

When we asunder part,
It gives us inward pain;
But we shall still be joined in heart,
And hope to meet again.

411 Nomba natukontamike imitwe yesu, kabili, capamo, ukwabulo kwishiba ifyo intanshi itukwatile, pali ii nshita, ukwabulo kwishiba lelo ukuti nacipwa. Nshishibe. Tekuti nsose. Tekuti nsose. Nshishibe. Lelo mucinso ca fishinka ifyo tusokolwele muno lucelo, lekeni tupepe ipepo ilyo Shikulu atwebele. Nangu cibe, “Ubufumu Bwenu bwise. Ubufwayo Bwenu bucitwe.” Mwamona? Leken i tucitile capamo.

412 [Munyina Branham no lukuta bale sosa ili pepo capamo, ukufuma muli Mateyo 6:9-13.—Ka]

. . . Shifwe wa mu mulu, Ishina lyenu libelwe akatina.

Ubufumu Bwenu bwise. Ukufwaya kwenu kucitwe pa nonse, nga mu mulu.

Tupeleni ilelo icakulya cesu ca bukaca.

Tulekeleleni imisha yesu, ifyo naifwe twalekelela abatulile misha.

Mwitutwala mukweshiwa, lelo mutupokolole ku bubifi: Pantu ubu fumu bwenu, namaka, no bukata, umuyayaya. Amen.

413 Nomba ne mitima yesu iya kontamikwa. Baibele yatila, “Balimbile ulwimbo, no kuya panse.” Ibukisheni, ilyo bacitile cilya mu Malembo, cali nipa mulandu bali tanike bukapyunga ubwakwa Shikulwifwe ubwa Citinto ica Cibili, kabili Icitinto

ica Citatu caliteyanishiwe ukwisamo. Ama ora ayanono panuma ya cilya, Aninine ku mbo no kushimikila kubaluba abo abakene uluse lwabo.

414 Ukulisha ulu: *Icitetekelo Candi Cilelolekesha Kuli Imwe.*


My—my faith looks up to Thee,
Thou Lamb of Calvary,
Saviour divine;
Now hear me while I pray,
Take all my sins away,
Nor let me . . . from this day
Be wholly Thine!

While life's dark maze I tread,
And grief around me spread,
Be Thou my Guide,
Bid darkness turn to day,
Wash sorrow, fears away,
O let me from this day
Be wholly Thine!

415 Shikulu amupale, alenge Umwana Wakwe ne nkumbu ukubalikila pali imwe. Kabili Shikulu amupele Umweo wa Muyayaya, kabili abe naimwe muno muli ili sonde, ne sonde ilileisa panuma lya ili. Kabili, Umweo wa Muyayaya, shi mwinga Mubombela mukati kanshita yonse iyo ikesa.

416 Nga cakuti ii e nshita, kabili natufika pali cilye cifulo, nshili na nsoni pafyo nshimikile. Kabili nga cila kashimikila akeminina no lukuta lwakwe no kupingulwa, nge fyo namwene mu cimonwa, ndetotela pa Mbila nsuma iyo nashimikila, pantu ni Mbila nsuma imo ine iyo Paulo nabalya ba shimikile.

417 Ndi uwansansa pali imwe. Ndi uwa nsansa ukuti na mupokelela Kristu nga Kapususha wenu. Mutemweni, no kupepa.

418 Kabili nalaisa mumona muno kasuba, Shikulu nga suminisha, pa seven koloko, kuno ku lukuta. Lesa amupale. 

Imyeo Iyaba Mu Cifungo Nomba, Vol. 4 No. 6
(Souls That Are In Prison Now, Vol. 2 No. 22R)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pa Mulungu ulucelo, November 10, 1963, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 1997 na ba Voice Of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org